


Is Quranic Principle Are  
**UNIVERSAL?**

ALLAMA BARAKAT ULLAH, M.A.F.R.A.S

توضیح البیان فی اصول قرآن

عَلَامَةُ بَرَكَاتِ اللَّهِ



1939

[www.noor-ul-huda.com](http://www.noor-ul-huda.com)

إِنَّا جَعَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ  
(ہم نے اس کو عربی زبان کا قرآن بنایا تاکہ تم جو اہل عرب ہو اس کو سمجھو)

Indeed, we have made it an Arabic Qur'an that you might understand.

(سورہ زخرف آیت ۲)

## Is Quranic Principle Are Universal?

Allama Barkat Ullah

توضیح البیان فی اصول القرآن

جس میں اس امر پر بحث کی گئی ہے کہ آیا اسلام کے اصول  
میں عالمگیر ہونے کی صلاحیت ہے یا نہیں

مصنفہ

علامہ برکت اللہ۔ ایم۔ اے ایم۔ آر۔ اے۔ ایس


مصنف

مسیحیت اور سائنس۔ دشت کربلا یا کوہ کلوری۔ محمد عربی۔ نور الہدیٰ

دین فطرت اسلام یا مسیحیت؟ اسرائیل کا نبی یا جہان کا منجی؟

مسیحیت کا عالمگیری۔ صحت کتب مقدسہ وغیرہ وغیرہ

1939



1891-1972

**ALLAMA BARAKAT ULLAH, M.A.F.R.A.S**  
Fellow of the Royal Asiatic Society London

## فہرست مضامین

### دیباچہ

۷	حضرت محمد صرف قوم عرب کے رسول تھے	فصل اول
۱۳	تصورِ خدا	فصل دوم
۱۶	اصولِ اخوت	فصل سوم
۲۸	اصولِ مساوات	فصل چہارم
۴۰	اصولِ عبادت	فصل پنجم
۴۶	اصولِ شریعت	فصل ششم
۵۷	قرآن غیر مکمل کتاب ہے	فصل ہفتم



## دیباچہ

رسول عربی نے اپنی وفات سے کچھ مدت پہلے جمعۃ الوداع کے موقع پر مکہ میں اہل عرب کو یہ پیغام سنایا تھا۔

**أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا**

آج میں نے تمہارے لئے دین کو مکمل کر دیا اور اپنی نعمت پوری کر دی اور تمہارے لئے اسلام کو چنا (سورہ مائدہ آیت ۵)۔

### (۱)

منجی عالمین سیدنا عیسیٰ مسیح نے اپنی رسالت کے ابتدائی ایام میں علی الاعلان (گواہوں کے روبرو) فرمایا تھا کہ آپ کی آمد کا مقصد یہ تھا کہ بنی آدم کی نجات کا کام مکمل اور پورا ہو (یوحنا ۳: ۱۶؛ ۴: ۴۳)۔ مصلوب ہونے سے ایک رات پہلے آپ نے خدا سے مخاطب ہو کر فرمایا کہ ”بنی آدم کی نجات کا کام جو تو نے مجھے کرنے کو دیا تھا اس پورا کر کے میں نے زمین پر تیرا جلال ظاہر کیا“ (یوحنا ۱۷: ۴)۔ اور صلیب پر سے آپ نے دم واپس لیں (نزع کی حالت، آخری وقت) اپنی زبان مبارک سے ارشاد فرمایا کہ ”پورا ہو اور آپ نے جان دے دی“ (یوحنا ۱۹: ۳۰)۔

پس ارض مقدس کے کوہِ کلوری سے اور دشتِ عرب کے شہر مکہ سے ایک ہی آواز بلند ہوتی ہے کہ ”پورا ہوا“، گذشتہ تیرہ (۱۳) صدیوں سے مسیحیت اور اسلام میں تنازعہ فیہ امر (وہ فعل جس میں تکرار یا جھگڑا ہو) یہی رہا ہے کہ کونسا مذہب جامع کامل اور عالمگیر ہے؟ کس دین کے اصول بنی نوع انسان کی اقوام و ملل (مذہب، ادیان، ملت) کی روحانی اقتضاؤں (تقاضاؤں) کو پورا کرتے ہیں؟ کس مذہب کا بانی انسان کامل ہے جو کل دنیا کی اقوام کے افراد کے لئے کامل اور اکمل نمونہ ہو سکتا ہے؟ کونسا مذہب گم شدہ گنہگار انسان کو یہ توفیق بخش سکتا ہے کہ وہ از سر نو دنیا، نفس اور شیطان پر غالب آکر صراطِ مستقیم پر چل سکے؟

### (۲)

ہم نے اپنی کتاب ”مسیحیت کی عالمگیری“ (جو کہ ویب سائٹ پر عالمگیر مذہب کے نام سے دستیاب ہے) میں مندرجہ بالا سوالوں پر بالتفصیل بحث کر کے ثابت کر دیا ہے کہ مسیحیت کے اصول جامع اور کامل ہیں۔ اور ان میں یہ صلاحیت ہے کہ دنیا کی ہر قوم و ملت کی رہنمائی کر سکیں۔ ہم نے شخصیتِ مسیح پر مفصل بحث کر کے ثابت کیا ہے کہ ابن اللہ دنیا کے تمام افراد کے لئے ایک ایسا کامل نمونہ ہیں جو بنی نوع انسان کو شیطان کی غلامی سے نجات دے کر یہ توفیق بخشے ہیں کہ وہ خدا کے فرزندوں کی طرح زندگی بسر کر سکیں۔

ہم نے اپنی کتاب ”دینِ فطرت اسلام یا مسیحیت؟“ میں یہ ثابت کیا ہے کہ مسیحی اصول نوع انسانی کے فطرتی میلانات اور رجحانات کو بطرز احسن پورا کرتے ہیں۔ ہم نے اس نقطہ نگاہ سے اسلامی اور مسیحی تعلیمات کا موازنہ اس غرض سے کیا ہے کیونکہ بعض مسلم علماء اسلام کی حقانیت کے ثبوت

میں یہ دلیل پیش کرتے ہیں کہ اسلام دینِ فطرت ہے لہذا وہ برحق ہے۔ چنانچہ مرحوم ڈاکٹر نذیر احمد صاحب دہلوی، سرسید احمد بالقبابہ کی پیروی کر کے کہتے ہیں۔

”تمام ادیان میں دینِ فطرت ہی دینِ برحق ہے۔ دینِ اسلام وہی دینِ فطرت ہے یعنی فطرت اور

اسلام نام دو ہیں مصداق اور مسمیٰ ایک ہے۔“

(امہات الامتہ صفحہ ۵۰)

پس ہم نے اپنی کتاب ”دینِ فطرت۔ اسلام یا مسیحیت؟“ میں اسلامی اور مسیحی اصول دین کا بشری طبیعت کے نقطہ نگاہ سے مقابلہ اور موازنہ کیا ہے۔ منصف مزاج ناظرین خود فیصلہ کر لیں کہ ہر دو مذاہب میں کونسا مذہب درحقیقت دینِ فطرت کہلانے کا مستحق ہے۔

(۳)

اس مختصر رسالہ میں ہم فقط اسلامی اصول پر ہی بحث کرنے پر اکتفا کریں گے۔ اور انشاء اللہ یہ ثابت کریں گے کہ اسلامی اصول دین بذاتِ خود

غیر مکمل اور ناقص ہیں اور عالمگیر ہونے کی صلاحیت نہیں رکھتے۔ ہم نے اپنے استدلال (دلیل، ثبوت) کی بنا قرآن اور صرف قرآن پر ہی رکھیں گے تاکہ برادرانِ اسلام پر اتمامِ اجت (فیصلہ کن بات) ہو جائے اور کسی فرقہ کو مجال (قدرت) انکار نہ رہے۔ کیونکہ فی زمانہ میں ایک عام رواج ہو گیا ہے کہ اپنے نظریوں کو تقویت دینے اور استدلال کے آہنی پنجے سے چھٹکارا حاصل کرنے کے لئے ثقہ (معتبر) راویوں کو کاذب (جھوٹا، دروغ گو) اور صحیح حدیثوں کو جھوٹی روایات کہہ دیا جاتا ہے۔ پس ہم نے اپنے جائز حقوق سے دست برداری کر کے برادرانِ اسلام کو یہ رعایت دے دی ہے تاکہ وہ کتاب کے خاص موضوع پر غور کر سکیں اور ان کی توجہ احادیث کے صحیح اور غلط ہونے کی بحث (بحث، تفتیش) کی آزمائش میں نہ پڑے۔

اس رسالہ میں صرف اسلامی اصول کی غیر مکمل حالت پر بحث کی جائے گی۔ انشاء اللہ کسی دوسرے رسالہ میں ہم اسلامی تاریخ پر تبصرہ کر کے ثابت کریں گے کہ اسلامی اصول میں عالمگیر ہونے کی صلاحیت مطلق موجود نہیں ہے کیونکہ جب کبھی ان کا اطلاق غیر عرب ممالک پر کیا گیا تو ترقی کا باب مسدود (بند) ہو گیا۔

(۴)

چوتھی صدی شہنشاہ تھیوڈوسیوس اول (Theodosius) نے شہر دمشق میں ”مقدس یوحنا اصطباغی“ کا عالی شان گرجہ (Church Of St. John The Baptist) تعمیر کیا۔ جب اہل اسلام نے اس شہر پر قبضہ کر لیا تو انہوں نے اس خوبصورت گرجا کے آدھے حصہ کو مسجد بنا لیا۔ اس گرجا کی بیرونی مشرقی دیوار کے پتھروں پر یونانی حروف میں یہ کتبہ کندہ تھا۔

”اے مسیح تیری بادشاہی ابدی بادشاہی ہے اور تیری حکومت پشت در پشت قائم رہتی ہے“ (زبور ۱۳۵: ۱۳)۔ خدا

کی قدرت دیکھو یہ کتبہ عرب فاتحین کے ہاتھوں سے محفوظ رہا۔ آٹھویں (۸) صدی کے شروع میں بنی امیہ نے گرجہ کی اندرونی عمارت کو شہید کر کے

اس پر ایک عالی شان عمارت کھڑی کر دی جس کی آرائش پر بارہ سو (۱۲۰۰) یونانی صنایع (ہنر مند) مامور تھے لیکن گرجا کی بیرونی دیوار ان کی دست برد (لوٹ مار) سے محفوظ رہ گئی۔ گیارہویں (۱۱) صدی میں اس مسجد کو آگ لگ گئی لیکن یہ دیوار بچ گئی اور اس پر کاتبہ من وعن محفوظ رہا۔ یہ مسجد دوبارہ تعمیر کی گئی لیکن چودھویں (۱۴) صدی میں تیور کی لوٹ کے دوران میں مسجد کو نقصان پہنچا۔ لیکن دیوار کاتبہ جو کاتبوں کا قائم رہا۔ اس دیوار کے قریب اہل اسلام نے منارۃ المسیح بھی بنایا ہے اور حدیث کے مطابق سیدنا عیسیٰ مسیح کی آمد ثانی اسی منارہ پر ہوگی۔ پس یہ کاتبہ

صدیوں سے کلیسیا کے لازوال ایمان کا خاموش گواہ رہا ہے کہ ”مسیح کی بادشاہی ابدی بادشاہی ہے اور اس کی حکومت پشت در پشت

قائم رہتی ہے۔“

جب مسلمانوں نے مسیحی دارالسلطنت قسطنطنیہ کو جس کا موجودہ نام استنبول ہے فتح کیا تو وہاں کے عالی شان گرجا سینٹ صوفیا (St. Sophia Church) کو مسجد بنا دیا گیا۔ اور زمین سے ایک سو اسی (۱۸۰) فٹ اونچی جگہ پر جہاں صلیب نصب تھی ہلال کا نشان قائم کر دیا گیا۔ مسلمان فاتحین نے گرجا کی عمارت میں مسیحیت کے تمام نشانات مٹائے۔ اس کے اندر قرآنی آیات لکھی گئیں۔ اسلامی منبر کھڑا کر دیا گیا۔

اور ایک طاق قبلہ رو بنائی گئی تاکہ نماز کے وقت اس جانب نمازی منہ پھیر سکیں۔ گرجا کے مشرقی کونہ میں رنگ برنگ قیمتی شیشوں اور چمک دار پتھروں کے نقش و نگار سے منجی عالمین سیدنا مسیح کی شبیہ مبارک بنی تھی جس میں آپ نے اپنے ہاتھوں کو پھیلا کر تمام دنیا کو برکت دے رہے تھے۔ ترکوں نے اس تصویر پر نقشین بیل بوٹے بنا کر اس کو چھپا دیا۔ امتداد زمانہ (مدت دراز) سے وہ بیل بوٹے مٹ گئے اور اب منجی عالمین کی مبارک شبیہ دھندلی طور پر نظر آنے لگی ہے اور آپ اس مسجد سے اپنے ہاتھ پھیلا کر تمام دنیا کو برکت دے رہے ہیں۔

پانچ (۵) سال کا عرصہ ہوا جب اسی مسجد کے شاہی دروازہ کو صاف کیا گیا تو سیدنا مسیح کی ایک اور تصویر بچی کاری (جو اہر اور رنگ دار پتھروں کا کام) اور جڑاؤ کام کی نکلی۔ اس تصویر میں ہمارے خداوند ایک مرصع (آراستہ) تخت پر بیٹھے ہیں۔ آپ کے ہاتھ میں ایک کتاب کھلی ہے جس پر لکھا ہے۔

”السلام علیکم میں دنیا کا نور ہوں۔“

(Manchester Guardian Weekly March 16 1934 , p213).

یہ تصویریں اور کتبے ہم کو یاد دلاتے ہیں کہ گو تاریخ دنیا میں بسا اوقات ایسا معلوم ہوتا ہے کہ مخالف طاقتوں نے مسیحیت کے آفتاب صداقت کو چھپا دیا ہے تاہم بالا آخر اس کی روشنی ہر قسم کی تاریکی پر غالب آتی ہے۔ ”کلمۃ اللہ میں زندگی ہے اور وہ زندگی آدمیوں کا نور ہے نور تاریکی میں چمکتا ہے اور تاریکی اس پر غالب نہیں آسکتی“ (یوحنا ۱: ۴-۵) سلطان السلاطین مسیح ازل سے ابد تک تخت نشین ہے۔ اس کی بادشاہی ابدی بادشاہی ہے۔ اس کی حکومت پشت در پشت قائم رہتی ہے۔ وہ تمام ممالک و اقوام کو اپنی آغوش محبت میں لے کر برکت دیتا ہے اور کل بنی نوع انسان کو برکت دے فرماتا ہے کہ ”السلام علیکم دنیا کا نور میں ہوں جو میری پیروی کرے گا اندھیرے میں نہ چلے گا بلکہ زندگی کا نور پائے گا“ (یوحنا ۸: ۱۲)۔

ہولی ٹرنٹی چرچ۔ لاہور

اکتوبر ۱۹۳۹ء

## برکت اللہ

## فصل اول

### رسول عربی صرف قوم عرب کے رسول تھے

ہم نے اپنے رسالہ ”اسرائیل کا نبی یا جہان کا منجی؟“ میں یہ ثابت کر دیا ہے کہ سیدنا مسیح نے اپنی رسالت کو یہودی قوم تک ہی محدود نہیں فرمایا تھا بلکہ آپ کو یہ احساس تھا کہ آپ کے پیغام کے اصول تمام دنیا کی اقوام کے لئے ہیں۔ اس کے برعکس اسلام ایک خاص قوم اور ملک یعنی عرب سے مخصوص ہے۔ اس کا دستور العمل صرف ان عربوں کے لئے تھا جو تیرہ سو (۱۳۰۰) سال ہوئے ملک عرب میں بستے تھے۔ حضرت محمد بھی صرف عرب ہی کے رسول تھے اور آپ کی بعثت (بھیجے) کا مقصد یہی تھا کہ اپنے ہمعصر اہل عرب کو ہی راہ ہدایت پر لائیں۔ چنانچہ قرآن میں اللہ فرماتا ہے۔

**وَ أَنْذِرْ عَشِيرَتَكَ الْأَقْرَبِينَ**

”(اے محمد) تو اپنے قریبی رشتہ داروں کو ڈرا اور ان کو خدا کی طرف پھیر لا“

(شعر آیت ۲۱۴)

**وَ كَذَلِكَ أَوْحَيْنَا إِلَيْكَ قُرْآنًا عَرَبِيًّا لِتُنذِرَ أُمَّ الْقُرَىٰ وَمَنْ حَوْلَهَا**

”ہم نے (اے محمد) تجھ پر عربی زبان میں قرآن نازل کیا تاکہ تو بڑی بستی (مکہ) اور اس کے آس پاس والوں کو ڈرائے۔“

(شوری آیت ۷)

**وَ لَئِنْ كُنْتُمْ إِلَّا رِجَالًا مَّوَدَّعِينَ بَيْنَ يَدَيْهِ لَخَبِئَ بَكُمْ سُلُوكُكُمْ فَتُكْفَرُونَ**

**الَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَ هُمْ عَلَىٰ صَلَاتِهِمْ يُحَافِظُونَ**

”یہ کتاب جو ہم نے نازل کی ہے برکت والی ہے اور پہلی کتابوں کی مصدق اس لئے ہے کہ اس شہر مکہ اور اس کے نواح کو ڈرائے“ الخ۔

(انعام آیت ۹۲)

رسول عربی اہل عرب کی خاطر اس واسطے مبعوث ہوئے تھے کہ ان معارف (معارف کی جمع، علوم و فنون، شناسائیاں) حقائق اور اصول کو جو عبرانی اور یونانی کتب مقدسہ میں تھے ”فصح عربی زبان“ میں عربوں کو بتادیں اور اس طرح ان کو عالمگیر مذہب یعنی مسیحیت کی تعلیم اور اصول سے واقف کرا دیں کیونکہ اس کی کتب مقدسہ ”ہدایت“ ”نور“ اور ”علی الذی احسن و تفصیلاً کل شیئی“ تھیں لیکن عرب ان کتب کی زبانوں سے نا آشنا تھے اور کہتے تھے کہ

أَنْ تَقُولُوا إِنَّمَا أُنزِلَ الْكِتَابُ عَلَيَّ طَائِفَتَيْنِ مِنْ قَبْلِنَا وَإِنْ كُنَّا عَنْ دِرَاسَتِهِمْ لَغَفِيلِينَ

”اللہ کی کتاب یہود اور نصاریٰ دو ہی فرقوں پر اتری ہے اور ہم تو اس کو پڑھ نہیں سکتے۔“

(انعام آیت ۱۵۶)

آنحضرت نے ان کا یہ عذر رفع کر دیا اور عبرانی اور یونانی کتب مقدسہ کا مفہوم عربی زبان میں ادا کر کے عرب پر اتمام حجت کر دی چنانچہ قرآن میں اللہ فرماتا ہے

إِنَّا جَعَلْنَاهُ قُرْءَانًا عَرَبِيًّا لَعَلَّكُمْ تَعْقِلُونَ

”ہم نے اس عربی قرآن کو بنایا تاکہ اے عرب تم اسے سمجھو۔“

(زخرف آیت ۳)

أَوْ تَقُولُوا لَوْ أَنَّا أُنزِلَ عَلَيْنَا الْكِتَابُ لَكُنَّا أَهْدَىٰ مِنْهُمْ فَقَدْ جَاءَكُمْ بَيِّنَةٌ مِنْ رَبِّكُمْ وَ

هُدًى وَرَحْمَةً فَمَنْ أَظْلَمُ مِمَّنْ كَذَّبَ بِآيَاتِ اللَّهِ وَصَدَفَ عَنْهَا سَنَجْزِي الَّذِينَ يَصْدِفُونَ عَنْ

أَيَّتِنَا سُوءَ الْعَذَابِ بِمَا كَانُوا يَصْدِفُونَ

”اب تو تمہارے رب کی طرف سے تم کو حجت اور ہدایت اور رحمت آگئی پھر اس شخص سے کون زیادہ ظالم ہے جو اللہ کی آیتوں سے روگردانی کرے۔ ہم روگردانی کرنے والے کو سزا دیں گے۔“

(الانعام آیت ۱۵۷)

وَإِنَّهُ لَتَنْزِيلُ رَبِّ الْعَالَمِينَ (۱۹۲) نَزَلَ بِهِ الرُّوحُ الْأَمِينُ (۱۹۳) عَلَىٰ قَلْبِكَ لِتَكُونَ مِنَ

الْمُنذِرِينَ (۱۹۴) بِلِسَانٍ عَرَبِيٍّ مُبِينٍ

”اے پیغمبر کچھ شک نہیں کہ یہ قرآن پروردگار عالم کا اتارا ہوا ہے جس کو جبریل امین نے ہمارے حکم سے سلیم عربی زبان میں تمہارے دل

پر القا کیا ہے تاکہ اور پیغمبروں کی طرح تم بھی لوگوں کو عذابِ خدا سے ڈراؤ۔“

(شعر آیت ۱۹۲-۱۹۵)

حضرت محمد اہل عرب کو کہتے تھے کہ جس طرح اہل یہود کے انبیاء مرسل من اللہ تھے اور ان کی کتب برحق ہیں اسی طرح میں بھی اللہ کی

جانب سے عرب کی طرف رسول ہو کر بھیجا گیا ہوں اور میرا قرآن بھی سچا ہے کیونکہ اس میں وہی احکام ہیں جو یہود و نصاریٰ کی کتب میں ہیں۔



وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي بَيْنَ يَدَيْهِ وَ

تَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ

”یہ قرآن ایسا نہیں جس کو اللہ کے سوا کوئی اور گھڑے۔ وہ کتب سابقہ کی تصدیق کرتا ہے اور بائبل کی تفصیل ہے جس کی نسبت کوئی شک نہیں کہ وہ پروردگار عالم کی طرف سے ہے“

(یونس آیت ۳۷، نیز دیکھو طہ ۸۷۔ شعرا ۱۱۔ بقرہ ۲۶۔ حدید ۱۱۔ یوسف ۱۲۔ بقرہ ۱۲۔ انعام ۱۱، ۱۹۔ ماڈہ ۷، ۹، ۱۰۔ نساء ۷۱۔ بقرہ ۵، ۱۱۔ مومن ۶ وغیرہ)

آنحضرت نے کفارہ کو کہا کہ تمہارے دلوں میں یہود و نصاریٰ کی کتب کا وقار ہے پس قرآن کو بھی مان لو کیونکہ

وَأِنَّهُ لَفِي زُبُرِ الْأَوَّلِينَ أَوْ لَمْ يَكُنْ لَهُمْ آيَةٌ أَنْ يَحْكُمَهُ عَلِيمُ ابْنِي إِسْرَائِيلَ (۱۹۷)

”یہ قرآن اگلے پیغمبروں کی کتابوں میں موجود ہے کیا اہل مکہ کے لئے (اس کی صداقت کی دلیل) یہ کافی نہیں کہ اس قرآن (کے مضامین) سے علماء بنی اسرائیل واقف ہیں“

(شعرا آیت ۱۹۶ تا ۱۹۷)

پس مندرجہ بالا آیات سے ظاہر ہے کہ آنحضرت کا پیغام اہل عرب تک محدود تھا۔ آپ کی دلی خواہش تھی کہ جس طرح اہل یہود و نصاریٰ شرک اور بت پرستی کو ترک کر کے ابراہیم خلیل اللہ کے مذہب کی پیروی میں آج آپ کے ہم عصر کفار عرب بھی بت پرستی اور شرک سے منہ موڑ کر خدا کی توحید پر ایمان لائیں۔ چنانچہ آپ نے اپنی وفات سے کچھ عرصہ پہلے اہل عرب کو یہ آیت سنائی۔

الْيَوْمَ أَكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا

”اے اہل عرب۔ خدا فرماتا ہے آج میں نے تمہارے لئے دین کو مکمل کر دیا اور اپنی نعمت تم پر پوری کر دی اور (اے عرب کے لوگو) میں نے

تمہارے لئے اسلام کو چنا“

(مائدہ آیت ۳)

ممکن ہے کہ کوئی شخص یہ کہے کہ آنحضرت نے فرمایا تھا کہ آپ کا دین سب پر غالب رہے گا۔ پس آنحضرت کے خیال میں اسلام صرف عرب کے لئے ہی نہ تھا۔

لیکن اس قول سے آنحضرت کا مطلب یہ نہیں تھا کہ اسلام اقوام عالم کا مذہب ہو گا بلکہ آپ کا مطلب یہ تھا کہ عرب میں اسلام سیاسی طور پر غالب رہے گا اور گو ملک عرب میں کفار اور یہود اور نصاریٰ کے مذاہب ہوں گے لیکن مسلمان سب پر حکومت کریں گے۔ یہی وجہ ہے کہ کفار کی نسبت اللہ تعالیٰ نے یہ ہدایت دی کہ

قُلْ يَا أَيُّهَا الْكَافِرُونَ (۱) لَا أَعْبُدُ مَا تَعْبُدُونَ (۲) وَلَا أَنْتُمْ عِبُدُونَ مَا أَعْبُدُ (۳) وَلَا أَنَا  
عَابِدٌ مَّا عَبَدْتُمْ (۴) وَلَا أَنْتُمْ عِبُدُونَ مَا أَعْبُدُ (۵) لَكُمْ دِينُكُمْ وَ لِي دِينِ (۶)

”(اے محمد) تو کہہ دے کہ اے کافرو میں ان چیزوں کی ہر گز پرستش نہ کروں گا جن کی تم پرستش کرتے ہو اور جس کی میں پرستش کرتا ہوں تم اس کی پرستش کرنے کے نہیں۔ پس تمہارے واسطے تمہارا دین اور میرے واسطے میرا دین ہے“

(سورہ الکافرون آیت ۱-۶)

اور یہود کی نسبت قرآن میں خدا کہتا ہے

وَ كَيْفَ يُحْكِمُونَكَ وَ عِنْدَهُمُ التَّوْرَةُ فِيهَا حُكْمُ اللَّهِ ثُمَّ يَتَوَلَّوْنَ مِنْ بَعْدِ ذَلِكَ وَمَا  
أُولَئِكَ بِالْمُؤْمِنِينَ (۴۳) إِنَّا أَنْزَلْنَا التَّوْرَةَ فِيهَا هُدًى وَ نُورٌ يَحْكُمُ بِهَا النَّبِيُّونَ الَّذِينَ أَسْلَمُوا  
لِلَّذِينَ هَادُوا وَ الرَّبُّنِيُّونَ وَ الْأَخْبَارُ بِمَا اسْتُحْفِظُوا مِنْ كِتَابِ اللَّهِ وَ كَانُوا عَلَيْهِ شُهَدَاءَ

”یہ لوگ کیوں تمہارے پاس جھگڑے فیصلے کو لاتے ہیں جب کہ خود ان کے پاس توریت ہے اور اس میں حکم خدا موجود ہے۔ بیشک ہم ہی نے توریت نازل کی جس میں ہر طرح کی ہدایت اور نور ایمان ہے۔ خدا کے فرمانبردار انبیاء بنی اسرائیل اسی کے مطابق حکم دیتے چلے آئے ہیں“ الخ۔  
(سورہ المائدہ آیت ۴۳-۴۴ ترجمہ نذیر احمد)  
پھر اسی کے آگے نصاریٰ کو کہتا ہے کہ وہ بھی انجیل پر چلیں۔

وَ قَفَيْنَا عَلَىٰ آثَارِهِمْ بَعْيسَىٰ ابْنِ مَرْيَمَ مُصَدِّقًا لِمَا بَيْنَ يَدَيْهِ مِنَ التَّوْرَةِ وَ آتَيْنَاهُ  
الْإِنْجِيلَ فِيهِ هُدًى وَ نُورٌ وَ مُصَدِّقًا لِمَا بَيْنَ يَدَيْهِ مِنَ التَّوْرَةِ وَ هُدًى وَ مَوْعِظَةً لِّلْمُتَّقِينَ (۴۶)  
وَ لِيَحْكُمَ أَهْلُ الْإِنْجِيلِ بِمَا أَنْزَلَ اللَّهُ فِيهِ وَ مَنْ لَّمْ يَحْكَمْ بِمَا أَنْزَلَ اللَّهُ فَأُولَئِكَ هُمُ  
الْفٰسِقُونَ (۴۷)

”ان ہی بنی اسرائیل کے انبیاء کے قدم بقدم ہم نے عیسیٰ بن مریم کو توریت کا مصدق بنا کر بھیجا اور ہم نے اس کو انجیل دی جو ہدایت اور نور ہے اور پرہیزگاروں کے لئے ہدایت اور نصیحت ہے۔ اور چاہیے کہ اہل انجیل اس کے موافق جو اللہ نے انجیل میں نازل کیا ہے۔ حکم دیا کریں اور جو کوئی خدا کے ان نازل کئے ہوئے حکموں کے مطابق حکم نہ دے تو وہ فاسق ہے“

(سورہ المائدہ آیت ۴۶-۴۷)

پس رسول عربی کا حقیقی منشاء یہی تھا کہ ملک عرب میں کفار اور یہود و نصاریٰ کے ساتھ ساتھ مسلمان بھی بسیں لیکن مسلمان حاکم ہو کر رہیں اور دیگر محکوم کی حالت میں ذلیل ہو کر رہیں اور جزیہ دیں۔

**قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ (۲۹)**

”جو لوگ اہل کتاب میں سے خدا پر ایمان نہیں لاتے اور نہ روز آخرت پر (یقین رکھتے ہیں) اور نہ ان چیزوں کو حرام سمجھتے ہیں جو خدا اور اس کے رسول صلی اللہ علیہ وسلم نے حرام کی ہیں اور نہ دین حق کو قبول کرتے ہیں ان سے جنگ کرو۔ یہاں تک کہ ذلیل ہو کر اپنے ہاتھ سے جزیہ دیں۔“ (سورہ توبہ آیت ۲۹)۔

مشہور فاضل مستشرق ایف بھل (F. Buhl) نے اس سوال پر ۱۹۲۶ء کے ”اسلامیکا جلد ۲“ (Islamic Vol ۱۹۲۶) میں مختلف پہلوؤں سے بحث کی ہے اور وہ اس نتیجہ پر پہنچا ہے کہ ابتدا میں اسلام کا ہر گز منشاء نہ تھا کہ غیر عرب کو اپنا حلقہ بگوش کرے۔ ایک اور فاضل مستشرق لیوی کا خیال ہے<sup>1</sup> کہ وہ خطوط جن کی نسبت یہ دعویٰ کیا جاتا ہے کہ آنحضرت نے ان کو ایام مدینہ میں مختلف ممالک کے روساء (امراء) کے پاس بھیجا تھا بعد کی نسلوں نے وضع کئے ہیں۔ اس کے خیال میں اگر ہم تمام شہادتوں کی مد نظر رکھیں تو یہ معلوم ہو جائے گا کہ رسول عربی کے دل میں بعثت کی ابتدا میں کسی ایام میں ایک عالمگیر مذہب کی بنیاد ڈالنے کا خیال کبھی نہ آیا تھا آپ کا واحد مقصد یہ تھا کہ آپ اپنے ہم وطنوں کو یہ یقین دلائیں کہ آپ خدا کی طرف سے فرستادہ (اپنی، قاصد) رسول برحق تھے۔

مدنی ایام میں بھی رسول کی ہمیشہ یہی خواہش رہی کہ کسی نہ کسی طرح مکہ کو جو عرب کا روحانی مرکز تھا۔ فتح کیا جائے اور اگرچہ آپ کی حین حیات میں اور آپ کی وفات کے بعد دیگر شہر اسلام کے قبضے میں آئے تاہم مکہ ابتدا سے آج تک اسلام کا روحانی مرکز چلا آیا ہے۔ شہر مکہ غیر عرب کی نظر میں کوئی خاص وقعت نہ رکھتا تھا، لیکن اس کا اسلام کا روحانی مرکز ہونا اس بات کی دلیل ہے کہ اسلام مکہ اور عرب کے قبائل کے لئے تھا۔ رسول عربی نے مدنی ایام میں مکہ کے خانہ کعبہ کو یروشلیم کی بجائے قبلہ مقرر کیا اس سے بھی ظاہر ہے کہ آپ کے خیال میں آپ کا مشن عرب اور صرف عرب تک ہی محدود تھا۔

پس جس طرح دیگر پیغمبر اپنی اپنی قوم کے لئے مبعوث ہوئے تھے اسی طرح آنحضرت بھی قوم عرب کی طرف بھیجے گئے تھے تاکہ عربی زبان میں کلام کرنے کے مشرکین اور بت پرست کفار پر تمام حجت کریں جو کہتے تھے کہ ہم غیر عربی زبانوں سے ناواقف ہیں ہم کو وحدت الہی کا پیغام کسی نے نہیں سنایا اگر خدائے واحد کو یہ منظور ہوتا کہ ہم بھی مثل دیگر اقوام یہود و نصاریٰ کسی واحد خدا کو ماننے تو وہ ہماری قوم کی طرف بھی کسی کو رسول بنا کر بھیجتا جو ہماری اپنی زبان میں ہم کو پیغام دیتا۔ پس آنحضرت کے صحیح مخاطب عرب اور اہل عرب ہی تھے آپ قوم عرب کی خاطر مبعوث ہوئے تھے اور آپ کا

<sup>1</sup> Sociology of Islam by Reuben Levy. Vol 11

پیغام اور رسالت ام القریٰ مکہ اور اس کی نواحی تک ہی محدود تھا۔ غرض یہ کہ آپ ہر پہلو اور ہر نقطہ نظر سے رسول عربی تھے۔ یہی وجہ ہے کہ آنحضرت کی نسبت کہا جاتا ہے۔ ع

## مرحبا سید مکی مدنی والعربی

آنحضرت کی وفات کے بعد حضرت عمر کے زمانہ میں اسلام غیر عرب ممالک میں پھیلنے لگا لیکن اسلاف (سلف کی جمع بزرگ) کا یہ خیال کہ مسلمان فاتحین محض اسلام اور قرآن کو پھیلانے کی خاطر غیر ممالک پر فوج کشی کرتے تھے غلط ہے۔ رسول عربی کی وفات کے بعد منافقین اور مرتدین کا گروہ کثیر، صحابہ رسول اور اہل بیت کی اندرونی کشمکش، قریش اور غیر قریش کی رقابت، جنگ جمل اور واقعہ کربلا وغیرہ اس بات کو ثابت کرتے ہیں کہ درحقیقت اسلام کا درد صرف معدودے چند لوگوں کے دلوں میں تھا۔ جو نبی عرب کی شخصیت سے متاثر ہو چکے تھے۔ باقی عرب اسلام کی بابت بہت کچھ جانتے تھے اور نہ پروا کرتے تھے۔ جو شے عرب کو ان کے صحرائی جزیرہ نما سے باہر نکال لائی وہ اسلام کا پاس نہ تھا بلکہ ان کی اقتصادی حالت اور ان کی بھوک اور پیاس تھی۔

علاوہ ازیں مسلمان فاتحین کی سب سے زبردست فتوحات ملک شام میں واقع ہوئیں جو خلفائے بنی امیہ کا حصین (فصیل نما) قلعہ تھا۔ ان فتوحات کا اصلی سبب مسیحی فرقوں کی باہمی پر خاش (جھگڑا، فساد) تھا۔ جس کی وجہ سے سلطنت روم (قسطنطنیہ) کی مسیحی افواج نے اپنے ہمراہی افواج سے غداری اختیار کر کے ان کا ساتھ چھوڑ دیا۔ اگر یہ غدارانہ رویہ اختیار نہ کیا جاتا تو اسلامی تاریخ کے اوراق کسی اور طرح لکھے جاتے اور اسلام جزیرہ نمائے عرب تک ہی محدود رہتا جیسا اس کے بانی کا مقصد اور منشاء تھا۔

## فصل دوم

### تصورِ خدا

عالمگیر مذہب کی لازمی شرط یہ ہے کہ اس کے اصول دنیا کے کل ممالک اور اقوام پر حاوی ہو سکیں اور اس کا پیغام یہ اہلیت رکھتا ہو کہ زمان و مکان کی قیود (قید کی جمع، بندش) سے آزاد ہو اور کسی خاص قوم یا زبان یا ملک سے متعلق نہ ہو تاکہ ہر قوم اور ملک اور زمانہ کے افراد اپنے خاص حالات پر اس کا اطلاق کر کے اس کی تعمیل کر سکیں۔

### (۱)

ہم نے اپنی کتاب ”مسیحیت کی عالمگیری“ کے باب دوم میں یہ ثابت کیا ہے کہ مسیحیت کی تعلیم کی اساس (بنیاد) خدا کی محبت اور ابوت اور انسانی اخوت اور مساوات ہیں۔ اس حقیقت سے کسی صاحب عقل کو انکار کی مجال نہیں۔ چنانچہ مرحوم سید امیر علی صاحب (جن سے بڑھ کر اس زمانہ میں کوئی دوسرا حامی اسلام نہیں گذرا) اس حقیقت کا اعتراف بایں الفاظ کرتے ہیں



”خدا کی ابوت کا جو تصور جناب مسیح کا تھا اس میں کل بنی آدم شامل ہیں۔ ہر انسان خدا کا فرزند ہے اور

آپ ازلی باپ کی طرف سے تمام انسانوں کے ہادی ہو کر آئے تھے“<sup>1</sup>

(۲)

یہ ظاہر ہے کہ مسیحیت کے یہ اصول اعلیٰ ترین ہیں اور زمان و مکان کی قیود سے آزاد ہیں لہذا ہر زمانہ میں ہر ملک اور قوم کے افراد ان پر عمل کر سکتے ہیں لیکن یہ عالمگیر اصول اسلام میں کالنا درنی المعدوم کا حکم رکھتے ہیں۔ اسلام میں خدا کے ننانوے (۹۹) نام ہیں لیکن ان ننانوے (۹۹) ناموں میں ”آب“ یعنی باپ کا نام موجود نہیں اور نہ اس لفظ کا لطیف اور پاکیزہ مفہوم کسی اور نام سے قرآن میں موجود ہے۔ خدا کے تصور ”اب“ یا ”رب“ ایک دوسرے سے جدا ہیں۔ پہلا تصور کلمۃ اللہ کا ہے۔ دوسرا تصور اسلامی تصور ہے۔ جو اسلام کی طبیعت، اصول اور شیوہ کا مظہر ہے۔ یہی تصور اسلام کے عالمگیر مذہب ہونے کے مانع (منع کرنے والا) ہے۔ رب کا تصور اسلام کی روح روان ہے۔ اور آنحضرت نے دیدہ دانستہ اس کو ”باپ“ کے تصور کی بجائے قائم کیا تاکہ خدا کے ”باپ“ ہونے کا تصور لوگوں کے دلوں سے نکل جائے۔ چنانچہ ابوداؤد کتاب ”الطب“ میں لکھا ہے<sup>2</sup> حضرت نے فرمایا کہ

”اگر کوئی بیمار ہو تو وہ یہ دعا پڑھے۔ اے ہمارے رب جو آسمان پر ہے تیرا نام پاکے مانا جائے۔ تیری قوت آسمان اور

زمین پر ہے۔ جس طرح آسمان پر تیرا رحم ہے اسی طرح زمین پر بھی ہو ہمارے قصوروں اور گناہوں کو معاف کر کہ

تو نیک لوگوں کا مولیٰ ہے اور اپنے رحم سے ہم پر رحم نازل کر۔“

جو لوگ جناب مسیح کی دعا (متی ۶: ۹-۱۳) سے واقف ہیں وہ دیکھ سکتے ہیں کہ وہ مذکورہ بالا دعا میں خدا کی نسبت لفظ ”باپ“ کی بجائے لفظ ”رب“ دیدہ دانستہ استعمال کیا گیا ہے۔ اسلام کا اللہ تعالیٰ حی القیوم، قادر مطلق، قہار اور جبار ہے۔ اس کا اور خلق کا باہمی تعلق خود مختار سلطان اور رعیت، آقا اور غلام کا تعلق ہے۔ خدا اور اس کی مخلوق میں باپ اور بیٹے کا تعلق نہیں۔ اگر اللہ مہربان غفار اور الرحمن الرحیم ہے تو اپنی پدرانہ شفقت اور ازلی محبت کی وجہ سے نہیں بلکہ خسر وانہ (بادشاہی، شاہانہ) عنایت کی وجہ سے ہے۔ اگر آقا چاہے تو اپنے غلام کو معاف کرے اگر چاہے تو سزا دے۔ سب کچھ اللہ کی مطلق العنان مرضی پر موقوف ہے جس کو چاہے معاف کرے جس کو چاہے عذاب دے۔ (بقرہ آیت ۲۸۴، آل عمران ۳۵ و ۳۵، مائدہ آیت ۴۴)۔ پس قرآن کا اللہ ایک قادر مطلق سلطان ہے جو ایک ذمہ وار ہستی نہیں بلکہ

إِنَّ اللَّهَ يَحْكُمُ مَا يُرِيدُ

<sup>1</sup> Spirit of Islam .p.232

<sup>2</sup> Browne’s Eclipse of Christianity in Asia . ch:7



”اللہ جو چاہے حکم دے۔“

(مائدہ آیت ۱)

لہذا قریبوں کے وسیلہ سے اس کو خوش کرنے کی کوشش کی جاتی ہے۔ لیکن مسیحیت کا خدا محبت کا خدا ہے۔ ”وہ گنہگاروں کی موت نہیں چاہتا“ بلکہ یہ چاہتا ہے کہ گنہگار اس کی جانب رجوع کرے۔ جس طرح دنیاوی باپ کی محبت اور دنیاوی ماں کی ممتا اس بات کی متقاضی (تقاضا کرتی) ہے کہ ان کا نافرمان بیٹا ان کی جانب رجوع کرے اور اس بات کے لئے وہ ہر ممکن کوشش کرتے ہیں اسی طرح خدا کی محبت اس بات کی متقاضی ہے کہ وہ ہر ممکن طور سے گنہگاروں کو اپنی جانب لائے (یوحنا ۳: ۱۶؛ متی ۱۸: ۱۴؛ مرقس ۲: ۱۷ وغیرہ)۔

چونکہ اسلام کا اللہ محبت نہیں لہذا اس میں محبت کا کفارہ نہیں ہاں قربانی، صدقہ، زکوٰۃ وغیرہ ہے۔ جس کو پورا کرنے سے ایک قہار اور جبار

ہستی کو خوش کرنے کی کوشش کی جاتی ہے۔

لیکن انجیل جلیل کی یہ تعلیم ہے کہ خدا کی ذات محبت ہے (۱- یوحنا ۴: ۸)۔

قرآن میں خدا محبت ہونے کی بجائے ”بے نیاز“ ہے (اخلاص آیت ۲) وہ ”بے پرواہ“ ہے۔ (الانعام ۱۳۳- ممتحنہ ۶ وغیرہ) محبت اور بے پروائی

ایک دوسرے کے کلمتہ متناقض (بالکل الٹ) ہیں۔ جہاں محبت ہے۔ وہاں بے پروائی نہیں ہو سکتی اور جہاں بے پروائی ہے وہاں محبت کا نشان تک نہیں

ہوتا۔

ہم نے اسلامی تصور خدا پر اپنی کتاب ”دین فطرت۔ اسلام یا مسیحیت؟“ کی فصل دوم میں مفصل بحث کی ہے۔ ناظرین سے درخواست ہے کہ

وہ اس مضمون پر غور کر کے منصفانہ نظر سے خود فیصلہ کریں کہ مسیحیت کے مقابلہ میں اسلامی تصور خدا غیر مکمل اور ناقص ہے یا نہیں۔ انجیل جلیل میں

خدا کی محبت کا بہترین تصور بطور احسن موجود ہے۔ آنجہانی خوالہ کمال الدین قادیانی تک کو اس بات کا اقبال ہے۔ چنانچہ وہ لکھتے ہیں کہ

”میں اس امر کو تسلیم کرتا ہوں کہ جناب مسیح مذہب محبت کو ہی دنیا میں لائے۔“

(ینابیح صفحہ ۱۱۴)

اسلامی صفات والا خدا دورِ حاضرہ کی پرستش کے لائق نہیں ہو سکتا کیونکہ وہ محض ایک مطلق العنان بادشاہ ہے، جس کی قدرت اس کی طاقت کے مظاہرہ پر ہی مشتمل ہے، لیکن ہم اس قسم کے تصورات سے بہت دور نکل گئے ہیں۔ دورِ حاضرہ کے لوگ صرف ایسے خدا کو ہی مان سکتے ہیں جس کی ذات محبت ہے۔ پس اسلامی تصور موجودہ نسل کے لئے ناقص ہے لیکن مسیحی تصور خدا ایک کامل تصور ہے۔ جو تمام اقوام ممالک وازمنہ کے لوگوں کے لئے بشارت کا باعث رہا ہے۔

## اصول اخوت

(۱)

ہم نے اپنی کتاب ”مسیحیت کی عالمگیری“ کے باب دوم میں اس موضوع پر مفصل بحث کر کے یہ بتلایا ہے کہ انجیل جلیل اخوتِ انسانی کا سبق دیتی ہے اور مساوات کی تعلیم و تلقین کرتی ہے۔ چونکہ خدا کل بنی نوع انسان کا باپ ہے۔ لہذا سب بنی آدم ایک دوسرے کے بھائی ہیں کلمۃ اللہ نے حکم دیا کہ سب انسان بلا امتیاز رنگ نسل، مذہب، درجہ یا قوم وغیرہ ایک دوسرے سے اپنے برابر محبت رکھیں۔

(۲)

لیکن قرآن مجید اخوتِ انسانی کی تعلیم نہیں دیتا۔ ہاں اخوتِ اسلامی کی تعلیم ہے۔

إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوِيكُمْ وَ اتَّقُوا اللَّهَ لَعَلَّكُمْ تُرْحَمُونَ

”سب مسلمان ایک دوسرے کے بھائی ہیں“ الخ۔

(سورہ الحجرات آیت ۱۰)

پس قرآن اخوتِ انسانی کو محدود کر کے لاتعداد انسانوں کو اخوت کے حلقہ سے خارج کر دیتا ہے۔ اور ان کی نسبت حکم کرتا ہے کہ

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ فَإِنِ انْتَهَوْا فَإِنَّ اللَّهَ بِمَا يَعْمَلُونَ

بَصِيرٌ

”(اے مسلمانو!) ان کو یہاں تک قتل کرو کہ فتنہ (یعنی غلبہ کفر) نہ رہے اور تمام دین خدا کا ہو جائے۔ جنگ کفار کے لئے جس قدر تم سے

ہو سکے قوت اور گھوڑے باندھنے کی تیاری کرو تا کہ ایسا کرنے سے تم اپنے اور خدا کے دشمنوں کو ڈراؤ۔ اے نبی۔ مسلمانوں کو لڑائی پر ابھارو۔“

(سورہ انفال آیت ۳۹ ترجمہ فیض بخش ایجنسی)

يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ

”اے نبی۔ کافروں اور منافقوں سے جہاد کرو اور ان پر سختی کرو۔“

(سورہ تحریم آیت ۹)

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَهُمْ بُنْيَانٌ مَرصُوصٌ

”البتہ اللہ ان لوگوں کو دوست رکھتا ہے جو اس کی راہ میں صف بصف ہو کر اس طرح لڑتے ہیں کہ گویا وہ سیسہ پگھلائی دیوار ہیں۔“

(سورہ صف آیت ۴)

كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَلَيْ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَلَيْ أَنْ

تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ

”تم پر قتال فرض کر دیا گیا اور وہ تم پر شاق گذرتا ہے۔ ممکن ہے کہ ایک بات تم کو بری لگے لیکن وہ درحقیقت تمہارے لئے اچھی ہو۔ اللہ جانتا

ہے اور تم نہیں جانتے۔“

(سورہ بقرہ آیت ۲۱۶)

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرَبِّبُونَ بِهِ وَعَدُّوا لَكُمْ وَ

أَخْرَيْنَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ

”تم کافروں کے مقابلہ میں جہاں تک تم سے ہو سکے اپنا زور تیار رکھو اور گھوڑے باندھے رکھو۔ اس سامان سے اللہ کے دشمن اور تمہارے

دشمن اور ان کے سوا دوسروں پر تمہاری دھاک رہے گی جن کو تم نہیں جانتے پھر اللہ جانتا ہے۔“

(سورہ انفال آیت ۶۰)

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَإِخْوَانَكُمْ أَوْلِيَاءَ إِنِ اسْتَحَبُّوا الْكُفْرَ عَلَى

الْإِيمَانِ

”وہو منو۔ اگر تمہارے باپ اور بھائی ایمان کی نسبت کفر کو دوست رکھیں تو تم ان کو اپنا رفیق نہ بناؤ۔“

(سورہ توبہ آیت ۲۳)

فَلَا تُطِيعِ الْكُفْرِينَ وَجَاهِدْهُمْ بِهِ جِهَادًا كَبِيرًا

”تو کافروں کی بات نہ مان اور ان کا بڑے زور کے ساتھ مقابلہ کر۔“

(فرقان آیت ۵۴)

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَجِرَاتٍ فَامْتَحِنُوهُنَّ ۚ اللَّهُ أَعْلَمُ بِإِيمَانِهِنَّ ۚ  
فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ لَا يَنْحِلَنَّ لَهُمْ وَلَا هُمْ يَنْحِلُونَ لَهُنَّ وَآتُوهُنَّ  
مَا نَفَقُوا ۚ وَلَا جُنَاحَ عَلَيْكُمْ أَنْ تَنْكِحُوهُنَّ إِذَا آتَيْتُمُوهُنَّ أَجُورَهُنَّ وَلَا تُمْسِكُوا بِعَصَمِ  
الْكَوَافِرِ وَسْئَلُوا مَا نَفَقْتُمْ ۚ وَلَيْسَ عَلَيْكُمْ جُنَاحٌ عَلَيْهِمْ وَاللَّهُ عَلِيمٌ  
حَكِيمٌ (۱۰) وَإِنْ فَاتَكُمْ شَيْءٌ مِّنْ أَرْوَاجِكُمْ إِلَى الْكُفَّارِ فَعاقِبْتُمْ فَاتُوا الَّذِينَ ذَهَبَتْ أَرْوَاجُهُمْ  
مِثْلَ مَا نَفَقُوا ۚ وَاتَّقُوا اللَّهَ الَّذِي أَنْتُمْ بِهِ مُؤْمِنُونَ (۱۱)

”مومنو میرے اور اپنے دشمنوں کو دوست نہ بناؤ۔ اگر تم میری راہ میں جہاد کرنے کو اور میری مرضی کی تلاش میں نکلے ہو تو ان کو دوست نہ بناؤ۔ قیامت کے دن نہ تمہارے رشتے کام آئیں گے اور نہ تمہاری اولاد۔ اللہ تم کو ان کی دوستی سے منع کرتا ہے جو دین پر تم سے لڑے۔ مومنو۔ جب تمہارے پاس ایماندار عورتیں ہجرت کر کے آئیں تو ان کافروں کی طرف واپس نہ لوٹاؤ۔ نہ وہ کافروں کو حلال ہیں اور نہ کافر ان کو حلال ہیں۔ اگر تمہاری عورتوں میں سے کوئی عورت تمہارے ہاتھ سے نکل کر کافروں میں جا لے تم کافروں کو کھپا مارو۔“  
(سورہ ممتحنہ آیت ۱۰-۱۱؛ سورہ انفال ع ۲، سورہ نساء ع ۷ اور غیرہ وغیرہ)

ہم آیات قرآنی کے اقتباسات کر کے اس رسالہ کو طول نہیں دینا چاہتے۔ ناظرین کو اپنے رسالہ ”دین فطرت۔ اسلام یا مسیحیت“ کی فصل پنجم کی طرف متوجہ کرتے ہیں جہاں ان آیات پر بحث کی گئی ہے۔

(۳)

خواجہ کمال الدین مرحوم کہتے ہیں

”فضلائے مسیحیت نے مذہبِ محبت کی فہرست میں اسلام کو داخل کرنے سے تامل کیا ہے۔ ان لوگوں کے دلوں میں شاید ان جنگوں کا خیال ہو گا جن کی اجازت اسلام دیتا ہے لیکن موجودہ جنگ نے اس ہڈیان کا منہ بند کر دیا ہے جو اسلام کے خلاف عیسائی مشنری پر اپنا غنڈا اس امر میں کیا کرتا تھا۔ خدا تعالیٰ نے جنگِ عظیم پیدا کر کے ان پادریوں کے ہاتھ سے سب ان کے مفروضہ معتقدات خاک میں ملادئے۔ جون ۱۹۱۷ء میں لندن کا بشپ پادریوں کی ایک جماعت کو گلے میں صلیب لٹکائے ہوئے لندن کے بازاروں میں سے پھرتا ہوا ہائیڈ پارک میں لے گیا۔ وہاں اس نے تقریر کی کہ اس جنگ میں شریک ہونا اور اپنے ملک کو بچانا ہی مذہب ہے۔ پھر اس نے نہایت ہی کمزور طریق پر مسیح کے خطبہ ہی کی ان آیات کی کچھ توضیح بھی کی جو شمولیت جنگ سے روکتی تھی۔“

(ینایع صفحہ ۱۸۳)

ہمارا جواب یہ ہے کہ اگر لندن کے بشپ یا کسی پادری نے لوگوں کو لڑائی کرنے پر ابھارا تو اپنے آقا کی تعلیم کی صریح (صاف) خلاف ورزی کی۔ معترض کو خود اقبال ہے کہ ”اس نے نہایت ہی کمزور طریق پر مسیح کے خطبہ“ سے استدلال کیا۔ مسیحیت جنگ کو ناجائز قرار دیتی ہے چنانچہ تمام دنیا کی بین الاقوامی مشنری کانفرنس نے جو اپریل ۱۹۲۸ء میں یروشلم میں منعقد ہوئی تھی جنگ کے متعلق یہ قرارداد شائع کی کہ

”چونکہ مسیحیت صلح کے شہزادے کی روح کا اظہار ہے اور عالمگیر مذہب ہونے کی وجہ سے قومی اور نسلی امتیازات کا اس میں دخل نہیں ہے اور چونکہ سب تسلیم کرتے ہیں کہ جنگ اس روح کے غالب ہونے میں سدراہ ہے یہ بین الاقوامی مشنری کانفرنس سب کو دعوت دیتی ہے کہ لگاتار کوشش اور دعا کے ذریعہ تمام روئے زمین کی اقوام کو اس امر پر راغب کریں کہ جنگ کو ترک کرنا ہر ایک قوم کے لائحہ عمل کا جزو ہو جائے اور بین الاقوامی تنازعات پر امن طریقوں سے فیصلہ پائیں اور اس ذہنیت اور روح کا خاتمہ ہو جائے جو جنگ کی اصل اور حقیقی جڑ ہے۔“

ہر شخص اس امر کو تسلیم کرے گا کہ انجیل جلیل اور کلمۃ اللہ کے خطبات کی بنا پر کوئی شخص لوگوں کو لڑائی کے لئے ابھار نہیں سکتا لیکن قرآن شریف میں صاف طور پر رسول عربی کو حکم ملتا ہے کہ ”مسلمانوں کو لڑائی پر ابھار اور کافروں اور منافقوں پر سختی کر۔“ اور ان کو ”یہاں تک قتل کر کہ قننہ یعنی غلبہ کفر جاتا رہے اور تمام دین اللہ کا ہو جائے۔“

(۴)

اہل اسلام یہ عذر پیش کرتے ہیں کہ ان اسلامی جنگوں کا ”تعلق حفاظت اور خود اختیاری سے ہے۔ مذہب کی خاطر جنگ کرنا نہ تو اشاعت مذہب کے لئے جائز ہے نہ کسی زبردستی مذہب میں داخل کرنے کے لئے۔“

(ینایع صفحہ ۱۸۴)

مولانا مرتضیٰ احمد خان بھی کہتے ہیں

”قرآن حکیم میں جس طرح نماز، روزہ، حج اور زکوٰۃ ایسے فرائض اساسی کی ادائیگی کے لئے مسلمانوں کو جا بجا صاف اور صریح احکام دیئے گئے ہیں اسی طرح حضرت باری تعالیٰ عزاسمہ (اس کے نام کی عزت و تعریف ہو) نے مسلمانوں کو دین مبین کی حفاظت اور اپنے ناموس جانوں اور اموال کی مدافعت کے لئے جا بجا قتال فی سبیل اللہ کی تاکید کی ہے۔“

(روزنامہ احسان ۳۱ دسمبر ۱۹۳۴ء)۔

لیکن قرآن کے الفاظ اور بالخصوص آیت قتال کے الفاظ صاف اور واضح ہیں۔



فَإِذَا انْسَلَخَ الْأَشْهُرُ الْحُرْمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوهُمْ وَ  
 أَحْضَرُوهُمْ وَأَقْعُدُوا لَهُمْ كُلَّ مَرْصِدٍ فَإِن تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ  
 إِنَّ اللَّهَ غَفُورٌ رَّحِيمٌ

”جب حرمت کے مہینے گزر جائیں تو مشرکوں کو جہاں پاؤ قتل کرو۔ ان کو پکڑو اور گھیرو اور ہر گھات کی جگہ میں ان کے لئے بیٹھو۔ پھر اگر وہ  
 توبہ کریں (یعنی مسلمان ہو جائیں) اور نماز پڑھیں اور زکوٰۃ دیں تو تم ان کی راہ چھوڑ دو (جہاں چاہیں پھریں)۔“  
 (سورہ توبہ آیت ۵ ترجمہ فیض بخش ایجنسی)

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا  
 يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَن يَدٍ وَهُمْ صَاغِرُونَ

”اہل کتاب میں سے جو لوگ اللہ اور آخری دن پر ایمان نہیں لاتے اور اللہ اور اس کے رسول کی حرام کی ہوئی شے کو حرام نہیں جانتے اور دین  
 حق (اسلام) قبول نہیں کرتے تم مسلمان ایسوں سے مقابلہ کرو یہاں تک کہ وہ اپنے ہاتھوں سے جزیہ دیں اور ذلیل ہو کر رہیں۔“  
 (توبہ آیت ۲۹)

اس عذر کے متعلق مرحوم حافظ نذیر احمد دہلوی کے الفاظ غور طلب ہیں اور اس کو عذر لنگ (غلط اور لغو عذر) ثابت کرتے ہیں۔ مرحوم اسلامی  
 جنگوں کے دفاعی دستور العمل پر بحث کے دوران میں فرماتے ہیں کہ

”پیغمبر صاحب کی زندگی میں مخالفین اسلام کے ساتھ لڑائیوں کا سلسلہ برابر جاری رہا۔ لڑائیاں بظاہر دو قسم کی  
 تھیں۔ حربِ مدافعت کہ دشمن مسلمانوں پر چڑھ کر آئے اور مسلمانوں نے ان کو مار ہٹایا اور حربِ تغلب (غلبے کی  
 لڑائی) کہ مسلمان انتقام کے لئے یا تحفظِ آئندہ کی غرض سے اظہارِ شوکت و جلالت (بہادری، چالاکی) کے لئے  
 دشمنوں پر چڑھ کر گئے۔ مارا، لوٹا، کھسوتا، باندھا، جکڑا، سالمًا غانماً واپس آئے۔ گو بظاہر لڑائی کی دو قسمیں تھیں  
 حربِ مدافعت اور حربِ تغلب مگر از بس کہ حربِ تغلب بھی تحفظِ آئندہ کے لئے کی جاتی تھی ہم حربِ تغلب کو  
 بھی حربِ مدافعت کی قسم میں داخل سمجھتے ہیں۔“

(امہات الامتہ صفحہ ۹۳)

(۵)

پس قرآنی آیات اور رسول عربی کی جنگیں اور غزوات مرحوم خواجہ صاحب اور ان کے ہم خیال اصحاب کے عذر کو نامعقول ثابت کرتے

ہیں۔ کہ

”اشاعتِ مذہب کی خاطر جنگ کرنا نہ تو جائز ہے“۔ اور نہ کسی کو زبردستی مذہب کے اندر رکھنا جائز ہے۔ قرآنِ احادیث اور اسلامی تاریخ ثابت کرتی ہے کہ اشاعتِ اسلام کی خاطر جنگ کرنا اور مسلمانوں کو بذریعہ تلوار حلقہٴ اسلام میں رکھنا جائز ہے کیونکہ مرتد (اسلام سے پھرے ہوئے) کی سزا قتل ہے۔ مولانا ظفر علی خان ایڈیٹر زمیندار لاہور نے مارچ ۱۹۲۵ء کی اشاعتوں میں اس مسئلہ پر طویل بحث کر کے یہ ثابت کر دیا ہے کہ اگر کوئی شخص اسلام کے دائرہ کو چھوڑنا چاہے تو از روئے اسلام وہ محروم الارث اور مستوجب قتل ہے۔ کفار کو بزورِ سیف (تلوار کے زور سے) اسلام میں داخل کرنا اور جو مسلمان ہو چکے ہیں ان کو بزورِ سیف اسلام کے دائرہ کے اندر رکھنا غیر منصفانہ احکام اور جانبدارانہ رویہ ہے۔ کسی شخص یا مذہب کو رو انہیں کہ وہ کسی انسان کی ضمیر پر جبر روا رکھے ایسے مذہب کو عالمگیری کا دعویٰ زیب نہیں دیتا۔ لیکن اسلام اس قسم کا جبر روا رکھتا ہے۔ مرتد اس دنیا میں قتل کا اور آئندہ جہان میں دوزخ کا مستوجب ہے۔ (بقرہ آیت ۲۱۷) قرآنی حکم ہے کہ

**وَإِن فَاتَكُمْ شَيْءٌ مِّنْ أَزْوَاجِكُمْ إِلَى الْكُفَّارِ فَعَأَقِبْتُمْ فَاتُوا الَّذِينَ ذَهَبَتْ أَزْوَاجُهُمْ مِّثْلَ**

**مَا أَنْفَقُوا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ**

”اگر ایماندار عورتیں ہجرت کر کے آئیں تو انہیں کافروں کی طرف نہ لوٹاؤ۔ لیکن اگر تمہاری عورتوں میں سے کوئی عورت تمہارے ہاتھ سے نکل کر کافروں میں جا ملے تو تم کافروں کو کھپا مارو۔“  
(سورہ ممتحنہ آیت ۱۱)

(۶)

کوئی مذہب عالمگیر نہیں ہو سکتا جو بنی نوع انسان کے دلوں اور ضمیروں پر جبر روا رکھتا ہے۔ رسولِ عربی اور آپ کے صحابہ خلفائے راشدین نے ان احکام پر عمل کیا۔ چنانچہ جب رسولِ عربی نے معاذ بن جبل کو یمن کا گورنر بنا کر بھیجا تو آپ نے اس کو حکم دیا کہ

”عن معاذ بن جبل ان رسول الله صلى الله عليه وسلم قال له حين بعثه الى اليمن:

ايما رجل ارتد عن الاسلام فادعه، فان تاب، فاقبل منه، وان لم يتب، فاضرب عنقه،

وايما امرأة ارتدت عن الاسلام فادعها، فان تابت، فاقبل منها، وان ابت فاستتبها“۔

”جو شخص اسلام سے مرتد ہو جائے اس کو اسلام کی طرف بلانا۔ اگر وہ توبہ کرے تو قبول کر لینا ورنہ گردن مار دینا۔

اگر کوئی عورت مرتد ہو جائے تو اس کو بھی اسلام کی طرف بلانا اگر توبہ کرے تو بہتر ورنہ اس کی بھی گردن

مار دینا“۔ (مجمع الزوائد: ۲۶۳، ج: ۶)

جب حضرت ابو بکر خلیفہ ہوئے تو آپ نے فرمایا کہ

”جس قوم نے جہاد فی سبیل اللہ کو چھوڑا اس کو خدا نے ذلت میں ڈالا۔ میں نے خلافت کو محض اس واسطے قبول کیا کیونکہ مجھے خوف پیدا ہو گیا تھا کہ کہیں فتنہ اور فتنہ کے بعد ارتداد (روگردانی) نہ ہو جائے۔“

(تاریخ اُخلفاء مصنفہ جلال الدین سیوطی صفحہ ۴۴)

رسول عربی کی وفات کے بعد

”اکثر اہل عرب مرتد ہو گئے۔ انہوں نے نماز پڑھنے اور زکوٰۃ دینے سے انکار کر دیا۔ لوگوں میں نفاق پیدا ہو گیا۔ عرب مرتد ہو گئے اور انصار جدا ہو گئے۔ حضرت ابو بکر نے خالد بن ولید کو بھیجتے وقت ہدایت فرمائی کہ مرتدین سے پانچ امور کی نسبت جنگ کرنا اگر کوئی ان میں سے ایک سے بھی انکار کرے تو اس سے ایسا ہی جنگ کرنا کہ وہ پانچوں سے انکاری ہے یعنی لا الہ الا اللہ اور محمد عبدہ ورسولہ، نماز پڑھنا، زکوٰۃ دینا اور روزہ رکھنا ہے۔ خالد بن ولید روانہ ہوئے۔ مخالفین میں سے گروہ بنی اسد و عطفاء وغیرہ بہت سے قتل ہوئے اور بہت سے قید اور باقی اسلام پر قائم ہو گئے۔“

(تاریخ اُخلفاء صفحہ ۷۹۳)

جب تک سیف غالب رہی نفاق اور ارتداد (اسلام چھوڑ جانا) مغلوب رہا۔

قرآن گواہ ہے کہ رسول عربی اپنی حیات میں منافقین کے ہاتھوں نالاں (روتا ہوا، تنگ، فریادی) رہے تھے آپ نے ان کو بزورِ سیف مسلمان کیا تھا۔ آپ نے منافقین کے ساتھ جو رویہ اختیار کیا اس سے آپ عرب کے مختلف قبائل کو چندے یک جا جمع کرنے میں کامیاب ہو گئے تھے لیکن جو نہی آپ کی آنکھ بند ہوئی۔ مختلف قبائل میں مثل سابق اختلاف اور جنگ برپا ہو گئے۔ آنحضرت کی وفات کے بعد کی سو (۱۰۰) سال کی تاریخ کے اوراق ان قبائل کی باہمی عداوتوں اندرونی تفرقوں اور خانہ جنگیوں کے خون سے لال نظر آتے ہیں۔ آپ کی وفات کے پچاس (۵۰) سال کے اندر آپ کے کلمہ گو مسلمانوں نے آپ کے خلفاء حضرت عثمان اور حضرت علی کو شہید کر دیا اور آپ کے نواسوں اور ان کی اولاد کے خون سے اپنے ہاتھ رنگے۔ تاریخ پڑھنے والا حیران رہ جاتا ہے کہ اور آنکھیں مل کر پوچھتا ہے کہ کیا یہ وہی اسلام ہے جس نے ساتویں (۷) صدی میں اہل عرب کو یک جا کر دیا تھا۔ پھر کیا وجہ ہے کہ پچاس (۵۰) سال کے اندر اندر اس کی ترقی مسدود ہو گئی؟ اس کا جواب یہ ہے کہ ان قبائل کا اسلام صرف سطحی اسلام تھا کیونکہ وہ بزورِ شمشیر مسلمان کئے گئے تھے۔

(۷)

مرزائے قادیان نے اسلام میں اصلاح کرنی چاہی تاکہ نئی روشنی کے لوگ اسلامی اصول کو مان سکیں۔ اس مقصد کو زیرِ نظر رکھ کر اس نے جہاد کے عدم جواز کا فتویٰ دے دیا اور کہا از روئے قرآن جہاد بالسیف جائز نہیں۔ چنانچہ اس کا ایک شعر ہے۔

دشمن ہے وہ خدا کا جو کرتا ہے اب جہاد  
منکر نبی کا ہے جو یہ رکھتا ہے اعتقاد

اس پر غیر مرزائی کہتے ہیں کہ

”مرزا صاحب کو یہ حق کس طرح حاصل ہو گیا کہ خدا نے جس بات کو حلال کیا ہے اسے حرام کر دیں۔ اگر ان کو ایسا ہی کرنا تھا تو ان کو چاہئے تھا کہ قرآن میں کتر بیونت (کانٹ چھانٹ) کرنے کی بجائے کوئی جعلی قرآن بنا لیتے۔ قرآن میں بے سرو پلا ویلات کو کوئی گنجائش نہیں۔“

(زمیندار ۶ جولائی ۱۹۳۵ء)

”قرآن پاک کی تعلیم پر بے باکانہ (بے باکی سے، شوخی سے) خطِ نسخ (ایک عربی خط کا نام) کھینچنا کسی مسلمان اور حضرت ختمی مرتبت ﷺ کے سچے تبع (پیروی کرنے والے) کا کام نہیں ہو سکتا۔ قرآن کے ایک حصہ کا انکار جیسا کہ جہاد و قتال کے بارے میں کیا گیا ہے کلام ربانی کا انکار یعنی اسلام کا انکار ہے۔“

(احسان ۳۱ دسمبر ۱۹۳۲ء)

مرزائے قادیان کے مرید بھی رونا روتے ہیں کہ

”تبلیغ دین کے لئے تلوار کی ضرورت مسلمانوں کے دماغوں پر مسلط رہی۔“

(پیغام صلح ۲۳ جون ۱۹۲۸ء)

اس کے جواب میں مولوی ثناء اللہ امرتسری لکھتے ہیں۔

”چونکہ مسلمان قرآن و حدیث دونوں کو مانتے ہیں۔ اس لئے ان کا عقیدہ ہے الجھاد فی ماضی الی یومہ القیامۃ یعنی جہاد قیامت تک جاری رہے گا۔ اہل حدیث اس حدیث کو بھی ظاہر کرتے اور مانتے ہیں جس میں ارشاد ہے کہ اسلام کی بلندی جہاد میں ہے۔ اہل حدیث قرآن مجید کی اس آیت پر بھی ایمان رکھتے ہیں جس میں ارشاد ہے کہ جو لوگ دنیا پر آخرت کو ترجیح دیتے ہیں وہ اللہ کی راہ میں جہاد کیا کریں۔ مگر اہل حدیث اس جہاد کے لئے ضروری جانتے ہیں کہ امام وقت (امیر) کے ماتحت ہو جیسا ارشاد ہے کہ امیر وقت کے حکم کے ماتحت جہاد کیا جائے۔ چونکہ مسئلہ جہاد کے متعلق آیات اور احادیث بکثرت وارد ہیں اس لئے جو آج کل کاریفامر (اصلاح کار) اس مقدس فعل کو منسوخ قرار دیتا ہے اہل حدیث اس کو خود غرض اور خوشامدی جانتے ہیں۔“

(اہل حدیث امرتسر ۱۳ اگست ۱۹۲۸ء)

(۸)

اگر ہم اسلامی تاریخ پر ایک سطحی نظر ڈالیں تو اسلام کے ان ریفروں کے دعووں کا پول کھل جاتا ہے۔ سورہ توبہ آیت ۲۹ (جس کا اقتباس اوپر کیا گیا ہے) کی بنا پر عیسائیوں سے نہ صرف جزیہ وصول کیا جاتا تھا بلکہ ان پر ایسی شرائط عائد کی جاتی تھیں جن سے کھلم کھلی بے عزتی ہو مثلاً<sup>1</sup> جزیہ کی شرائط میں ذیل کے امور شامل تھے:-

<sup>1</sup> - The Eclipse of Christianity in Asia ,by Browne,p.46-47

- (۱) وہ پاک کتاب (قرآن) پر حملہ نہ کریں اور نہ اس کو محرف (تحریف کیا گیا) گردانیں۔
- (۲) وہ رسول عربی کو کذاب (جھوٹوں کا بادشاہ) نہ کہیں اور نہ اس کی طرف حقارت سے اشارہ کریں۔
- (۳) دین اسلام پر کوئی حرف نہ لگائیں اور نہ اس کے خلاف تقریریں کریں۔
- (۴) کسی مسلمان عورت کے ساتھ نکاح یا زنا نہ کریں۔
- (۵) کسی مسلمان کو دین اسلام سے نہ پھیریں اور نہ مسلمانوں کو اور نہ ان کے مقبوضات کو نقصان پہنچائیں۔
- (۶) وہ مسلمانوں کے دشمنوں کی مدد نہ کریں اور نہ جاسوسوں کو پناہ دیں۔

### ان فرائض کے علاوہ چھ اور شرائط تھیں کہ

- (۱) وہ خاص قسم کے کپڑے پہنیں جن سے ان کی امتیاز ہو جائے اور زنا (وہ تاگہ یا زنجیر جو عیسائی، مجوسی اور یہودی کمر میں باندھتے ہیں) بھی پہنیں۔
  - (۲) ان کی عمارتیں مسلمانوں کی عمارتوں سے نیچی ہوں۔
  - (۳) وہ ناتوس (سنگھ جو ہندو پوجا کرتے وقت بجاتے ہیں) نہ بجائیں، نہ اپنی کتب مقدسہ پڑھیں اور نہ سیدنا مسیح کے دعووں کو پیش کریں۔
  - (۴) اپنے مردوں کو بغیر نوحہ کئے خاموشی سے دفن کریں۔
  - (۵) وہ گھوڑوں پر سوار نہ ہوں بلکہ خچروں اور گدھوں کو سواری کے لئے استعمال کریں۔
  - (۶) وہ علانیہ شراب خواری اور خنازیر سے پرہیز کریں اور لوگوں کو علانیہ صلیب نہ دکھائیں۔
- مؤخر الذکر چھ شرائط کا عہد ناموں میں ہونا لازمی نہ تھا لیکن اگر وہ عہد ناموں میں درج ہوتیں تو وہ پہلی چھ شرائط کی طرح لازمی قرار دی جاتیں۔ جو عہد نامے عیسائیوں کے ساتھ کئے گئے وہ ظاہر کرتے ہیں کہ فاتح مسلمان جزیہ اور تلوار پیش کرتے تھے۔ چنانچہ خالد بن ولید کو کہتا ہے کہ ”ابو بکر صدیق نے مجھے حکم دیا کہ جب میں یمامہ سے واپس آؤں تو عراق کے عرب اور غیر عرب کے پاس جاؤں۔ ان کو خدا اور رسول کی طرف دعوت دوں بہشت کی خوشخبری سناؤں اور جہنم سے ڈراؤں۔ اگر وہ مان لیں تو ان کو وہی حقوق حاصل ہوں گے جو مسلمان کو حاصل ہیں۔ جب میں حیر آئیں آیا تو وہاں کے سرکردہ اشخاص میرے پاس حاضر ہوئے۔ میں نے ان کو خدا اور رسول کی دعوت دی۔ جب انہوں نے ماننے سے انکار کیا میں نے ان کے سامنے تلوار اور جزیہ پیش کیا۔ انہوں نے جواب دیا کہ ہم میں طاقت نہیں کہ آپ کے ساتھ جنگ کریں۔ آپ ہمارے ساتھ جزیہ کی ان شرائط پر صلح کر لیں جو دیگر اہل کتاب نے مان لی ہیں“<sup>1</sup>۔ حضرت ابو بکر کا قول ہے کہ

”جس قوم نے جہاد چھوڑ دیا وہ عذاب میں پھنس گئی“۔

(طبرانی)



مسیحیوں کے شہروں کے عیسائیوں کے ساتھ علاوہ دیگر شرائط کے یہ شرطیں تھیں کہ وہ نئے گرجے اور عبادت خانے تعمیر نہیں کریں گے۔ گرجا گھروں کے گھنٹے نہیں بجائیں گے۔ عید قیامت کے بعد سوموار کے تہوار کو علانیہ نہیں منائیں گے اور نہ صلیب کو علانیہ دکھائیں گے<sup>1</sup>۔ بنو تغلب کے عیسائیوں کے ساتھ یہ شرط کی گئی کہ وہ اپنے بچوں کو پستہ دلو کر مسیحیت کے دائرہ میں داخل نہیں کریں گے<sup>2</sup>۔ حضرت عمر بن خطاب نے اپنی خلافت کے زمانہ میں اہل کتاب کو عرب سے نکال دیا کیونکہ انہوں نے سنا تھا کہ رسول اللہ نے کہا ہے کہ عرب میں دو مذاہب یکجا نہیں رہ سکتے۔ اگر چہ بخران کے مسیحیوں کے ساتھ حضرت محمد صاحب نے عہد کیا تھا تاہم حضرت عمر نے ان کو عرب سے بدر کر دیا<sup>3</sup>۔ خلفاء نے نہ صرف نئے گرجا گھروں کو تعمیر نہ ہونے دیا۔ بلکہ انہوں نے ان گرجاؤں کو جو موجود تھے مسجدوں میں تبدیل کر دیا اور بے شمار گرجا گھروں کو شہید کر دیا۔ چنانچہ خلیفہ حاکم نے چالیس ہزار (۴۰۰۰۰) گرجاؤں اور خانقاہوں کو مسمار کر دیا<sup>4</sup>۔

**”خلیفہ عمر ثانی نے تو یہاں تک حکم دے دیا کہ عیسائی ریشمی لباس زیب تن نہ کریں۔ اپنی پیشانی پر سے بال کٹوائیں۔“**

**”سڑک کے ایک کنارے ہو کر چلا کریں۔ خلیفہ متوکل نے تمام عیسائیوں کو گلوبند باندھنے کا حکم دیا“**

(تاریخ الخلفاء صفحہ ۲۳۳)

یہ بھی حکم دیا کہ ان کی سواری کی کاٹھی لکڑی کی ہو۔ ان کے عبادت خانے مسمار کر دئے جائیں۔ ان کے گھروں میں سے دس (۱۰) فیصدی مسمار کر دئے جائیں اور ان کی جگہ ایک مسجد تعمیر کر دی جائے۔ ان کے گھروں کی چوکھٹوں پر شیاطین کی صورتیں لکڑی کی بنا کر لٹکائی جائیں۔ ان کو کوئی سرکاری عہدہ نہ دیا جائے جس سے وہ مسلمانوں پر حکم چلا سکیں۔ ان کے لڑکے اسلامی درس گاہوں میں داخل نہ کئے جائیں اور نہ کوئی مسلمان کسی عیسائی لڑکے کو پڑھائے۔ کھجور والے اتوار کے روز صلیب کا استعمال ممنوع قرار دیا گیا۔ اس نے حکم دیا کہ عیسائیوں کی قبریں کھود کر زمین کے ساتھ ہموار کی جائیں تاکہ وہ مسلمانوں کی قبروں کے مشابہ نہ ہوں۔ حکم ہوا کہ اسلامی عدالتوں میں کسی عیسائی کی گواہی قبول نہ کی جائے۔ شاید ناظرین یہ خیال کریں کہ ہم نے خلفاء میں سے ایسے لوگوں کے کارنامے بتلائے ہیں جو بدنام کنندہ ٹکومانے چند تھے بلکہ ہم نے صرف ان خلفاء کی نسبت لکھا ہے جو اسلامی نقطہ نگاہ سے قابل قدر ہستیاں ہیں۔ ہلاکوں خاں کے مسلمان جانشینوں نے گرجاؤں کو شہید کر دیا۔ پادریوں کو طرح طرح کے عذاب دے کر قتل کر دیا۔ خانقاہوں کو برباد کر دیا۔ ہزاروں عورتوں اور بچوں کو غلام بنا لیا۔ عیسائیوں کو حکم دیا کہ مسلمان ہو جائیں۔ خربندہ خان نے ان عیسائیوں کے جو مسلمان نہیں ہوئے تھے اعضاءے تناسل کو کاٹ دیا ان کی آنکھیں نکلوا دیں۔ تیمور لنگ کے زمانہ میں ایذا رسانی کا یہ حال تھا کہ عیسائی خال خال (بہت کم) نظر آتے تھے۔ بغداد، موصل وغیرہ شہر جن میں ہزاروں عیسائی آباد تھے ان سے یکسر خالی ہو گئے۔ مصر میں بھی عیسائیوں کے ساتھ ایسا ہی سلوک کیا گیا۔ مملوک سلطان الناصر محمد نے گرجاؤں کو شہید کر دیا اور شاہی فرمان جاری کر دیا کہ جو عیسائی جہاں ملے قتل کر دیا جائے اور اس کا مال و اسباب چھین لیا جائے<sup>5</sup>۔

<sup>1</sup> - Ibid p.32

<sup>2</sup> - Ibid p.33

<sup>3</sup> - Ibid p.34-35

<sup>4</sup> - Ibid p.6

<sup>5</sup> - Ibid Chap:2

ہم چند ممالک کی مثالوں سے واضح کرتے ہیں<sup>1</sup> کہ تلوار کا اسلام کی اشاعت کے ساتھ گہرا تعلق ہے۔ عبداللہ بن قیس نے ۶۷۴ء میں کریٹ (Crete) پر حملہ کیا اور اس کے بعد ۸۲۵ء تک اسلامی افواج گاہے گاہے (کبھی کبھار) لوٹ مار کرتی تھیں لیکن اس سال انہوں نے جزیرہ کو فتح کر لیا اور باشندوں کو مسلمان بنالیا۔ ۹۲۱ء میں عیسائیوں نے اس جزیرہ کو فتح کیا اور اس کے بعد کی سات (۷) صدیوں تک وہاں کے باشندے عیسائی رہے۔ ۱۶۳۵ء میں ترکوں نے اس کو دوبارہ فتح کر لیا اور باشندوں کو مسلمان بنالیا۔ ۱۹۲۰ء میں یہ جزیرہ یونان کے قبضہ میں آگیا اور اب اس جزیرہ کی ایک بڑی اکثریت عیسائیوں کی ہے۔ اسی طرح جزیرہ کپرس (Cyprus) پر مسلمانوں نے ۶۳۷ء سے ۹۶۶ء تک حملے کر کے فتح کر لیا اور باشندوں کو مسلمان بنالیا۔ ۱۸۷۸ء میں سلطان عبدالحمید ثانی نے یہ جزیرہ انگلستان کے سپرد کر دیا اور اب اس جزیرہ میں مسلمانوں کی تعداد قلیل ہے۔ اسی طرح سسلی میں مصر کے مسلمان نے ۶۵۲ء سے پے در پے حملے کئے اور ۹۶۲ء میں اس پر قابض ہوئے اور تمام باشندوں کو مسلمان بنالیا۔ جب ۱۰۶۰ء میں مسلمانوں کو شکست ہوئی تو اس کے باشندوں نے پھر اپنا آبائی مذہب اختیار کر لیا۔ یہی حال ہسپانیہ کا ہوا۔ جب وہ خلفاء کے زیر نگیں (ماتحت) تھا تو لوگ مسلمان ہو گئے تھے، لیکن جب ۱۶۱۰ء میں مسلمان فاتحین وہاں سے نکال دیئے گئے تو وہاں کے باشندوں نے اپنا قدیم مذہب پھر اختیار کر لیا اور اب وہاں مسلمانوں کا نام و نشان بھی نظر نہیں آتا۔

## (۹)

جو اصحاب اس غلطی میں مبتلا ہیں کہ اسلام نے دنیا میں اخوت و مساوات کا رشتہ قائم اور مضبوط کر دیا ہے ہم ان کی توجہ سید مقبول احمد صاحب بی۔ اے کی کتاب ”فلسفہ مذہب“ کی طرف مبذول کرتے ہیں۔ سید صاحب لکھتے ہیں کہ

”ایک عام غلط فہمی کا ازالہ کہ اسلامی اخوت دنیا کے لئے باعثِ امن ہے ضروری ہے۔ اس میں شک نہیں کہ اسلام نے خود اپنی جداگانہ قومیت دنیا میں بنالی ہے جس کے صرف یہ معنی ہیں کہ قوموں کے شمار میں ایک عجیب معجون مرکب قوم کا اضافہ ہو گیا ہے۔ جس کا تعلق دوسری غیر مسلم قوموں سے بالکل اسی طرح ہے جس طرح دوسری مخالف اور مختلف قوموں میں۔ اس لئے جب تک وہ خیر القرون (اسلام کا ابتدائی دور) جس کی امید صرف ظہور امام مہدی کے وقت کی جاسکتی ہے یعنی جب تک دنیا میں صرف ایک مذہب اسلام پھیل جائے گا اور تمام مذاہب مفقود (غائب) یا اسلام میں جذب ہو جائیں گے ہم سے دور ہے اس وقت تک اسلام کے وجود سے دنیا کے امن میں کسی اضافہ کی امید رکھنا عبث ہے۔۔۔۔۔ اسلام نے بجائے اس کے کہ قومیت کی لعنت کو کم کرے ایک اور قوم کا اضافہ کر کے ان کو بڑھا دیا ہے۔ نہ صرف یہ بلکہ وہ افتراق (جدائی، اختلاف) جو ایک قوم میں پہلے سے نہ تھا اور نہ ہونا چاہئے اس قوم میں اسلام پھیلنے پر پیدا ہو گیا۔ یعنی وہ ایک قوم دو قوموں میں جلد تقسیم ہو جاتی ہے جو ایک دوسرے کے ساتھ وہی معاشرت رکھتے ہیں جو متضاد قوموں میں ہوتی ہے۔۔۔۔۔ خود ہمارے ملک کو دیکھو مسلمانان ہند کو اپنی قوم ہند کی ترقی سے کوئی سروکار نہیں۔ وہ بحیثیت مجموعی ایک جداگانہ قوم ہے جن کی زبان جدا،

<sup>1</sup> - Sociology of Islam, vol by Reuben Levy, Lecturer in Persian in Cambridge

معاشرت جدا، روایات جدا، وہ اپنے ملکی لٹریچر (ادب) سے نابلد (ناواقف)، ہندوستان کی ہی ترقی سے متنفر (نفرت کرنے والا)، اپنے ملکی آباؤ اجداد کی اولاد ہونے سے عار (عیب، شرم)، اپنے سرزمین کے آثارِ عظیم سے بے خبر و معر اور ان کو اگلے دے کر کچھ دیا ہے تو ہارون رشید اور تیمور کی داستان یاد ہے۔ اگر ان کو کسی کے انتساب سے فخر ہے تو وہ عرب و عجم ہے۔“

(رسالہ نگار مئی ۱۹۲۸ء)

قُدُّ اَلْمُدَّی

## فصل چہارم

### اصول مساوات

(۱)

ہم نے اپنے رسالہ ”مسیحیت کی عالمگیری“ کے باب دوم کی فصل اول میں یہ ثابت کر دیا ہے کہ انجیل جلیل کا ایک ایک ورق مساوات کے سنہرے اصول سے مزین (آراستہ) ہے۔ انجیل کے عالمگیر اصولِ محبتِ اخوت و مساوات سے کوئی شخص یا طبقہ مستثنیٰ (الگ) نہیں کیا گیا۔ انجیلی اصولِ مساوات نے ہر طرح کی تفریق اور درجہ بندی کو مٹا دیا۔ غلام اور آزاد، غریب اور دولت مند، اعلیٰ اور ادنیٰ، عالم اور جاہل، مرد اور عورت کا امتیاز غرض یہ کہ ہر قسم کے امتیازات اس دنیا سے رخصت ہو گئے۔ (متی ۵ باب، ۷ باب، ۱۸ باب، ۲۲ باب، ۲۵ باب، مرقس ۱۲ باب، لوقا ۶ باب، ۱۰ باب، یوحنا ۱۳ باب، ۱۵ باب، رومیوں ۲ باب، ۵ باب، ۶ باب، ۸ باب، ۱۲ باب، ۱۳ باب، ۱۔ کرنتھیوں ۱۱ باب، ۱۳ باب، ۲۔ کرنتھیوں ۵ باب، ۶ باب، افسیوں ۴ باب، ۵ باب، ۱۵ باب، ۲ باب، ۵ باب، کلسیوں ۳ باب، ۱۔ یوحنا ۲ باب، ۳ باب، ۴ باب وغیرہ وغیرہ)۔

(۲)

### غلامی اور اصول مساوات

لیکن اسلام میں مساوات کے اصول نہیں ملتے۔ غلامی اور درجہ بندی اصول مساوات کے منافی ہیں۔ اسلام میں رسول عربی نے غلامی کی قبیح رسم کو قدیم عرب سے لیا۔ گو قرآن نے حکم دیا کہ غلاموں سے سختی نہ کی جائے۔ (نساء آیت ۴۰) اور آپ نے ان کو آزاد کرنا کارِ ثواب قرار دے دیا لیکن قرآن و حدیث میں ہم کو کوئی ایسی بات نہیں ملتی جس سے ظاہر ہو کہ ان کا منشا یہ ہے کہ غلامی کی رسم صفحہ ہستی سے نابود ہو جائے۔ یہی وجہ ہے کہ جس طرح زمانہ جاہلیت میں دستور تھا اسلام میں بھی غلام خریدے اور تحفہ کے طور پر دئے جاسکتے ہیں اور ورثہ میں مل سکتے ہیں۔ ہاں آزاد مسلمان غلام نہیں بنایا جاسکتا۔ لیکن کافر جو جنگ میں ہاتھ آجائیں وہ غلام کئے جاسکتے ہیں۔ شریعت اسلامی کے مطابق غلام جائیداد کے طور پر شمار کئے جاتے ہیں اور ان کی خرید و فروخت ہو سکتی ہے۔ ان کا درجہ گھر کے دیگر حیوانوں کے برابر قرار دیا گیا ہے۔ مالک اپنے غلاموں اور باندیوں (باندی کی جمع، لونڈی) کو فروخت کر سکتا ہے۔ ان کو رہن کر سکتا ہے۔ ان سے کام کر کے اجرت وصول کر سکتا ہے اور دیگر ذریعہ سے ان کی آمدنی حاصل کر سکتا ہے۔ غلام کسی شے کا مالک نہیں۔ وہ جائیداد کا وارث نہیں۔ غلام اور باندی کا درجہ جسمانی اور اخلاقی طور سے دیگر انسانوں سے کم ہے۔ عدالت میں اس کی شہادت قابل قبول نہیں۔ اگر کوئی آزاد مسلمان کسی غلام کو قتل کر دے تو وہ بازار کے نرخ کے مطابق مقنول غلام کی قیمت ادا کر دے۔ حنفی اور شافعی مذاہب کے مطابق غلام

دوسے زیادہ نکاح نہیں کر سکتا خواہ وہ آزاد بھی کیا گیا ہو۔ اگر غلام شادی کرنا چاہے تو وہ مالک کو رضامند ہونے پر مجبور نہیں کر سکتا<sup>1</sup>۔ غلامی کی فوج رسم تمام اسلامی ممالک میں مروج رہی ہے یا موجود ہے۔ آج کے روز سعودی عرب کے قطعہ میں جو خالص اسلامی ملک ہے۔ غلامی کی رسم قانونی طور پر نافذ ہے<sup>2</sup>۔

(۳)

## درجہ بندی اور اصول مساوات

اگرچہ قرآن کی نظر میں سب مسلمان برابر ہیں اور لکھا ہے کہ

**إِنَّ أَكْرَمَكُمْ عِنْدَ اللَّهِ أَتْقَاكُمْ**

”تم میں سب سے زیادہ بزرگ اللہ کے نزدیک وہ ہے جو تم میں سب سے زیادہ متقی ہے۔“

(حجرات آیت ۱۲۰)

تاہم ابتدا ہی سے اسلامی سوسائٹی میں اس اصول کو نظر انداز کر دیا گیا اور درجہ بندی موجود ہو گئی۔ رسول عربی کی دنیاوی ترقی اور کامیابی کا یہ نتیجہ ہوا کہ نسل کے فخر کا خاتمہ ہونے کی بجائے قریش کے قبائل کی قد و منزلت بڑھ گئی اور اس قبیلہ کا شخص دیگر تمام قبائل کے شرفاء سے زیادہ شریف النسب خیال کیا جاتا تھا۔ جب اسلام غیر عرب ممالک میں پھیلا تو عرب اپنے آپ کو غیر عرب سے برتر خیال کرنے لگے۔ رسول عربی کی وفات کے تین (۳) صدیاں بعد موالی (مولیٰ کی جمع غلام، نوکر) کی جماعت باقاعدہ قائم ہو گئی اور لوگ اپنے ناموں کو ترک کر کے عربی نام رکھنے لگ گئے اور اپنے لئے عربی نسب نامے وضع کر کے عرب کہلانے لگے۔ اس درجہ بندی کے سوال نے شادی بیاہ کے معاملات میں اہم صورت اختیار کر لی۔ حضرت محمد کی وفات کے ڈیڑھ سو (۱۵۰) سال تک کسی موالی کو یہ جرات نہ تھی کہ کسی خالص عربی نژاد (نسل) لڑکی سے بیاہ کی درخواست کرے۔ حنفی مذہب عرب اور غیر عرب میں مساوات کے اصول کا قائل نہیں<sup>3</sup>۔ شافعی مذہب کا بھی یہی وطیرہ ہے۔ مہاجرین اور انصار کے خاندانوں کی نسلیں اور بنو ہاشم کے خاندان (جو آنحضرت کے قریبی رشتہ دار تھے) کی نسلیں اپنے آپ کو دیگر قبائل سے بلند و بالا خیال کرتی تھیں۔ خلفائے عباسیہ کے زمانہ میں ان کے اس دعویٰ کو بلا چون و چرا تسلیم کیا گیا حالانکہ وہ خلفاء کے وظیفہ خوار ہوتے تھے۔ لیکن حق تو یہ ہے کہ

گر نسب راجز ملت کردہ رخنہ در کار اخوت کردہ

<sup>1</sup> .Sociology of Islam ,vol .i

<sup>2</sup> - Manchester Guardian Weekly, May 31st .1935

<sup>3</sup> - Levy,Sociology of Islam. Vol.1



(۴)

## طبقہء نسواں اور اصول مساوات

عورت (عورت کی جمع خواتین) کے متعلق قرآنی احکام مرد اور عورت کی مساوات کے اصول کے خلاف ہیں۔ اور اسلامی ممالک میں عورتوں کی پست حالت کے ذمہ وار ہیں۔ اسلام نے عورتوں کے لئے ایک خاص حد مقرر کر دی ہے جس سے وہ تجاوز نہیں کر سکتیں جس کا نتیجہ عورت کی جہالت تو ہم پرستی اور قوم کی تنزلی ہے کیونکہ قوم کی ترقی بیش تر اس کی عورت پر منحصر ہوتی ہے۔

قرآن میں عورتوں کو تاکید کی گئی ہے کہ وہ پردہ کیا کریں (احزاب ۳۳، ۵۳، ۵۹ وغیرہ)۔ اس حکم کے خلاف دورِ حاضرہ کے اسلامی ممالک کے مسلمان بغاوت کرتے ہیں۔ مثلاً اخبار الجریڈہ میں ایک مسلمان توفیق دائب کہتا ہے

”کیا تم پردہ کے اس لئے حامی ہو کہ قرآن میں اس کا حکم ہے۔ اگر یہ بات ہے تو تم کیوں ایک حکم کو مانتے ہو اور دوسروں کو طاق نسیان پر رکھ دیتے ہو۔ تم کیوں شرابی اور بے نمازی کو ڈرے نہیں لگاتے۔ تم چور کے ہاتھ کیوں نہیں کاٹتے اور زنا کاروں کو سنگسار کیوں نہیں کرتے۔“

مصری عالم منصور فہمی پردے کے خلاف ایک مدلل مقالہ لکھ کر کہتا ہے کہ

”پردہ کی رسم رسول اللہ کے زمانہ سے پہلے رائج نہ تھی۔“

صوبہ مدراس کے مجسٹریٹ مسٹر محی الدین صاحب کہتے ہیں

”ہم کو اس بات کا فخر ہے کہ قرآن میں عورتوں کا درجہ دیگر مذاہب کے مقابلہ میں اعلیٰ اور بالا ہے۔ اگر یہ درست ہے تو ہم کیوں ان کو جانوروں کی طرح پنجروں میں بند رکھتے ہیں۔ ہم اپنی تعداد کے نصف حصہ کو قید کر کے رکھتے ہیں اور پھر اپنی قسمت پر روتے ہیں۔“

کچھ عرصہ کا ذکر ہے کہ مسز حسین صاحبہ نے بنگال و بین ایجوکیشنل کانفرنس میں ان اسلامی پابندیوں کا ذکر کر کے مسلمانوں کی غفلت شعاری لاپرواہی اور مایوس کن سلوک پر اظہارِ افسوس کیا۔ اس خاتون نے پردہ کو زہریلی گیس کے نام سے موسوم کیا اور کہا

”ہماری بہنیں پردہ کے اندر پردہ گیس سے مر رہی ہیں۔ اسلام نے دختر کشی کا خاتمہ کیا تھا لیکن یہ خیال نہیں کیا جاتا

کہ عورتوں کے دل اور دماغ کو مارا جا رہا ہے۔“

ہندوستان میں پردے کے خلاف ہر طرف سے صدائے احتجاج اس قدر بلند ہو رہی ہے کہ مرحوم شبلی لکھتے ہیں

”یورپ کے عامیانہ تقلید نے ملک میں جوئے مباحث پیدا کر دیے ہیں ان میں ایک پردہ کا مسئلہ بھی ہے۔ دعویٰ

کیا جاتا ہے کہ خود مذہب اسلام میں پردہ کا حکم نہیں اور اس سے بڑھ کر یہ کہ قرونِ اولیٰ میں پردہ کا رواج نہ



(نساء آیت ۳۴)

اس آیت پر ڈاکٹر عبدالحکیم صاحب اپنی تفسیر القرآن میں لکھتے ہیں

”ایک حدیث شریف میں وارد ہے کہ حضرت نے فرمایا کہ اگر میں کسی کو دوسرے شخص کو سجدہ کرنے کا حکم دیتا تو عورت کے لئے یہ حکم کرتا کہ وہ اپنے خاوند کو سجدہ کیا کرے۔ اسلام میں سجدہ کرنا انتہا درجہ کی ذلت اور دوسرے کی اعلیٰ درجہ کی عظمت ظاہر کرنا ہے اور اپنی ساری طاقتوں اور قوتوں سے اس کے آگے جھک جانا ہوتا ہے تو گویا اس کا دوسرے الفاظ میں یہ مطلب ہے کہ عورت پر اس درجہ کی تابعداری اور خدمت گزاری اپنے خاوند کے لئے واجب ہے جو دوسرے کسی شخص کے لئے واجب نہیں۔“

(صفحہ ۳۶۷)

پس قرآن کے مطابق عورتیں پست درجہ کی ہیں چنانچہ صاف لکھا ہے کہ

وَلِلرِّجَالِ عَلَيْهِنَّ دَرَجَةٌ

”مردوں کا عورتوں کے اوپر درجہ ہے۔“

(بقرہ آیت ۲۲۸)

بت پرستی کے خلاف قرآن یہ دلیل لاتا ہے۔

أَفَرَأَيْتُمُ اللَّاتَ وَالْعُزَّىٰ وَمَنْوَةَ الثَّالِثَةَ الْأُخْرَىٰ أَلَكُمُ الذَّكْرُ وَلَهُ الْأُنثَىٰ

”بھلا تم دیکھو تولات و عزی اور منات اور تیسری دیوی منات۔ یہ تو بے انصافی کی تقسیم ہے کہ تمہارے لئے لڑکے ہوں اور اللہ کے لئے

لڑکیاں ہوں۔“

(سورہ نجم آیت ۱۹-۲۱)

اس دلیل کی بنیاد یہ ہے کہ اللہ نے لڑکوں کو لڑکیوں پر فضیلت بخشی ہے۔ لڑکیاں کم درجہ کی ہیں تم اللہ کے لئے لڑکیاں اور اپنے لئے لڑکے

تجویز کرتے ہو۔ یہ بڑی بے انصافی ہے۔ پھر لکھا ہے

إِنَّ الَّذِينَ لَا يُؤْمِنُونَ بِالْآخِرَةِ كَيْسُ مَوْنِ الْمَلَائِكَةِ تَسْبِيَةً الْأُنثَىٰ

”جو لوگ آخرت پر ایمان نہیں رکھتے وہ فرشتوں کے نام عورتوں کے سے نام رکھتے ہیں۔“

(نجم آیت ۲۷)

ورشہ کے معاملہ میں ”مرد کا حصہ دو عورتوں کے برابر ہے“ (نساء آیت ۱۱)۔

شہادت کے معاملہ میں دو عورتوں کی شہادت ایک مرد کی شہادت کے برابر ہے (بقر آیت ۲۸۲)۔  
قرآن میں کہیں ان شرائط کا ذکر نہیں جن کے ماتحت مرد عورت کو طلاق دے جس کا مطلب یہ ہے کہ مرد کو اختیار کُلّی حاصل ہے کہ عورت کو معقول اور نامعقول وجوہ (وجہ کی جمع) کی بنا پر طلاق دے دے۔

**وَإِنْ عَزَمُوا الطَّلَاقَ فَإِنَّ اللَّهَ سَبِيحٌ عَلِيمٌ**

”اور اگر طلاق کا ارادہ کر لیں تو بھی خدا سنتا (اور) جانتا ہے۔“

(سورہ بقرہ آیت ۲۲۷)

لیکن کسی عورت کو یہ حق حاصل نہیں کہ اپنے شوہر کو معقول بنا پر بھی طلاق دے سکے۔  
قرآن شوہر کو اجازت دیتا ہے کہ اپنی بیوی کو مارے پیٹے۔ چنانچہ لکھا ہے

**الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ  
فَالصَّلَاحُ قُنُوتٌ حِفْظٌ لِلْغَيْبِ بِمَا حَفِظَ اللَّهُ وَ الَّتِي تَخَافُونَ نُشُوزَهُنَّ فَعِظُوهُنَّ وَ اِهْجُرُوهُنَّ  
فِي الْمَضَاجِعِ وَ اضْرِبُوهُنَّ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلاً إِنَّ اللَّهَ كَانَ عَلِيماً كَبِيراً (۳۴)**

”جو عورتیں ایسی ہوں کہ تم کو ان کی بددماغی کا احتمال ہو تو ان کو زبانی نصیحت کرو اور ان کو ان کی خواب گاہوں میں اکیلے چھوڑ دو اور ان کو

پیٹو،“ الخ۔ (نساء آیت ۳۴)

لیکن اگر عورتیں اپنے مردوں کی بدخوئی سے لرزاں اور ترساں ہوں تو وہ غریب کچھ نہیں کر سکتیں۔

زنا کی سزا یہ ثابت کرتی ہے کہ منکوحہ عورت اپنے خاوند کا مال ہے۔ چنانچہ اگر کوئی منکوحہ عورت زنا کاری کی مرتکب ہو تو زانی اور زانیہ کی سزا سنگساری ہے لیکن اگر عورت نے بیہانہ کیا ہو تو اس کی سزا سوڈے ہیں۔ اس تمیز کی وجہ یہ ہے کہ منکوحہ عورت اپنے خاوند کا مال شمار کی جاتی ہے لیکن کنواری عورت کسی کا مال نہیں ہوتی۔

عورتیں نہ صرف مردوں سے کم درجہ رکھتی ہیں بلکہ وہ مردوں کی آلہ شہوت ہیں۔ چنانچہ قرآن میں ہے کہ

**نِسَاءُكُمْ حَرَثٌ لَّكُمْ ۖ فَاتُوا حَرَثَكُمْ أَنْي شِئْتُمْ ۗ وَقَدِّمُوا لِأَنْفُسِكُمْ**

”تمہاری بیویاں تمہاری کھیتیاں ہیں سو تم اپنی کھیتی میں جس طرح چاہو آؤ۔“

(بقر آیت ۲۲۳)

ایام جاہلیت میں بیاہ کا ایک دستور<sup>1</sup> یہ تھا کہ مہر دے کر بیاہ لینے کی بجائے متعہ (شیعہ مذہب میں کچھ مدت کے لیے عورت سے نکاح کر لینا) کر لیتے تھے۔ اس کا مقصد خاندان کا قیام اور بچوں کی پیدائش اور پرورش نہ تھی۔ بلکہ یہ تھا کہ جب آدمی اپنے گھر سے باہر جنگ کے لئے یا کسی اور مطلب کے لئے جائے تو کسی عورت کے وسیلے مقررہ ایام کے لئے اپنی نفسانی خواہشات کی آگ کو فرو کر (بُجھانا) لے اور ایسا نکاح مرد اور عورت دونوں کی رضامندی پر موقوف ہوتا تھا اور اس میں کسی درمیانی یا ولی یا عورت کے کسی رشتہ دار کی ضرورت نہ ہوتی تھی۔ مقررہ ایام کے بعد اجرت پانے پر عورت کا مرد سے کسی قسم کا تعلق نہ رہتا۔ اس قسم کا بیاہ قرآن میں بھی جائز قرار دیا گیا ہے۔ چنانچہ لکھا ہے

**نِسَاءُكُمْ حَرَثٌ لَّكُمْ فَاتُوا حَرَثَكُمْ أَنِي شِئْتُمْ وَقَدْ مَوْلَا أَنْفُسِكُمْ**

”وہ سب عورتیں تم کو حلال ہیں جن کو تم مال دے کر طلب کرو۔ ان عورتوں میں سے جس سے تم نے خطا اٹھایا ہے ان کی مقررہ اجرت دے دو۔“ (نساء آیت ۲۳)

ضربت حیدریہ میں قاطع دلائل سے یہ ثابت کیا گیا ہے کہ یہ آیت متعہ پر نص (قرآن پاک کی وہ آیتیں جو صاف اور صریح ہوں) ہے۔ اس قسم کے نکاح اور زنا کاری میں اتنا کم فرق ہے کہ حدیث میں آیا ہے کہ رسول اللہ نے اس نکاح کو حرام قرار دے دیا تھا۔ لیکن جس طرح تفسیر ثعلبی میں منقول ہے کہ

**”عمران بن حصین کہتا ہے کہ آیت متعہ کتاب اللہ میں نازل ہوئی اور اس آیت کے نازل ہونے کے بعد کوئی دوسری آیت نازل نہیں ہوئی جس نے اس آیت کو منسوخ کیا ہو۔“**

پس قرآن میں متعہ کی ممانعت کا ذکر نہیں۔ لیکن متعہ کی اجازت کا ذکر ہے۔ اگر قرآن میں متعہ کی نسبت صریح آیت وارد نہ ہوتی تو عبد اللہ بن مسعود سا قرآن دان متعہ پر کیوں کراصرار کر سکتا تھا؟ اگر آنحضرت نے اپنی حین حیات میں متعہ کو حرام کیا ہوتا تو خلیفہ اول کے عہد میں وہ کس طرح حلال ہو گیا؟ خلیفہ عمر نے اپنی خلافت کے نصف میں متعہ کو بند کیا۔ خلیفہ ماموں نے متعہ کو دوبارہ جاری کیا لیکن چونکہ رائے عامہ اس قسم کے نکاح کے خلاف تھی اس نے اپنے حکم کو واپس لے لیا۔ اہل سنت متعہ کو حرام قرار دیتے ہیں لیکن اس کو حرام ٹھہرانا قرآن اور تاریخ کا انکار کرنا ہے۔

(۶)

قرآن نے عورات کی حیثیت کو یہاں تک پست کر دیا ہے کہ بہشت میں بھی ان جسمانی جذبات کو روا رکھا ہے جو اس دنیا میں مردود اور مطعون (بدنام) شمار کئے جاتے ہیں۔ اہل جنت کو **لَهُمْ فِيهَا أَزْوَاجٌ مُّطَهَّرَةٌ** ”ستھری عورتیں“ ملیں گی (بقر آیت ۲۳۔ آل عمران آیت ۱۳۔ نساء آیت ۶۰)

**كَذَلِكَ وَزَوَّجْنَاهُمْ بِحُورٍ عِينٍ (۵۴)**

<sup>1</sup> Ibid vol.1



وَزَوَّجْنَهُمْ بِحُورٍ عِينٍ (۲۰)

وَ حُورٌ عِينٌ (۲۲)

”گورے رنگ کی بڑی بڑی آنکھوں والی عورتیں جیسے چھپے ہوئے موتی“۔

(دخان آیت ۵۴، طور آیت ۲۰، واقعہ آیت ۲۲)

حُورٌ مَّقْصُورَاتٌ فِي الْخِيَامِ (۴۲) لَمْ يَطِثْتَهُنَّ إِنْسٌ قَبْلَهُمْ وَلَا جَانٌّ (۴۳) مُتَّكِينَ عَلَى

رَفْرَفٍ خُضْرٍ وَعَبْقَرِيٍّ حِسَانٍ (۴۶)

”وہ خیموں میں رُکی بیٹھی ہیں اور ان سے پہلے کوئی آدمی اور جن ان سے ہم بستر نہیں ہوا۔ سبز چاندیوں اور قیمتی قالینوں پر تکیہ لگائے بیٹھی ہیں“۔ (رحمن

آیت ۴۲، ۴۳، ۴۶)

وَ عِنْدَهُمْ قَصِرَاتُ الطَّرْفِ عِينٌ (۴۸) كَانَّهِنَّ بَيْضٌ مَّكْنُونٌ (۴۹)

”وہ فرخ چشم والی نیچی نگاہ والی ہم عمر عورتیں ہوں گی گویا وہ چھپے ہوئے انڈے ہیں“۔

(صافات آیت ۴۸-۴۹)

وَفُرُشٍ مَّرْفُوعَةٍ (۳۴) إِنَّا أَنشَأْنَهُنَّ إِنِشَاءً (۳۵) فَجَعَلْنَهُنَّ أَبْكَارًا (۳۶) عُرُبًا أَتْرَابًا (۳۷)

”ان عورتوں کو ہم نے (خدا نے) ایک اٹھان پراٹھایا ہے۔ پھر ہم نے ان کو کونواریاں بنایا۔ شوہروں کی پیاری ہم عمر بنایا“۔

(واقعہ آیت ۳۴-۳۷)

اس جنت میں ان حوروں کے علاوہ غلمان بھی موجود ہیں۔

وَيَطُوفُ عَلَيْهِمْ غِلْمَانٌ لَهُمْ كَأَنَّهُمْ لُؤْلُؤٌ مَّكْنُونٌ (۲۴)

”آس پاس جوان لڑکے پھرتے ہیں گویا وہ چھپے ہوئے موتی ہیں“

(طور آیت ۲۴، واقعہ آیت ۱۷)

اس بہشت میں پانی، دودھ، شہد اور شراب کی نہریں بہتی ہیں (محمد آیت ۱۵)۔ وہاں تخت پیالے چاند نیاں، قالین فرش وغیرہ سب مہیا ہیں

(حجر آیت ۴۷، واقعہ آیت ۱۵، ۳۴؛ دہر ۲۲:۱۲؛ غاشیہ آیت ۱۰-۱۶)۔ وہاں میوے اور پھل ہیں (بقر آیت ۲۵؛ یسین آیت ۵۷)۔ صافات آیت ۴۲

وغیرہ)۔ خوشے لٹکتے ہیں (رحمن آیت ۴۸ وغیرہ)۔ وہاں سفید شراب اور انواع واقسام کے شربتوں کے پیالوں کا دور چلے گا۔ (صافات آیت ۴۲-۴۶) طور

آیت ۲۰-۲۳؛ واقعہ آیت ۱۸-۲۰)۔ اہل جنت کو سونے چاندی کے کنگن۔ ریشمی لباس اور موتی پہنائے جائیں گے (کہف آیت ۲۰؛ حج آیت ۲۳؛ فاطر

آیت ۳۳؛ دخان آیت ۵۳)۔ ان کو پرندوں کا گوشت جس قسم کا وہ چاہیں گے ملے گا۔ (طور آیت ۲۲؛ واقعہ آیت ۲۱) غرض یہ کہ قرآن کے مطابق بہشت ایک عشرت کدہ (عیش و عشرت کرنے کا مقام) ہے جس میں ہر قسم کی نفسانی خواہشات پوری کی جاتی ہیں۔

چہار چیز کہ غم سے برد کد ام چہار؟

شراب و سبز و آب روان و روئے نگار

قرآنی بہشت میں یہ سب اور بہت سی دوسری عیش و عشرت کی چیزیں موجود ہیں۔ اس کی وجہ مولانا نیا فتح پوری یہ بتاتے ہیں کہ

”عرب کے لوگ عورت، شہد، دودھ، سونا، چاندی، جواہرات وغیرہ پر جان دیتے تھے۔ ان کے نزدیک ان اشیاء

سے زیادہ کوئی چیز محبوب تھی ہی نہیں اس لئے اگر ان کی ترغیب کے لئے صرف یہ کہہ دیا جاتا کہ اچھے کاموں کا بدلہ

ایک روحانی مسرت کی صورت میں پایا جائے گا تو وہ بالکل اس کو نہ سمجھتے اور کبھی اچھے کاموں کی طرف مائل نہ

ہوتے۔ کلام مجید نے بھی عموماً وہی انداز بیان اختیار کیا جس کو لوگ سمجھ سکتے تھے۔“

(رسالہ نگار بابت جولائی ۱۹۲۸ء)

لیکن عالمگیر مذہب کا یہ کام نہیں ہے کہ لوگوں کے بے لگام ارادوں کو اللہ کی صورت میں دل فریب الفاظ میں ادا کرے بلکہ اس کا یہ فرض ہے کہ لوگوں کے خیالات تصورات جذبات اور افعال کو سدھارے اور ان کی قوتِ متخیلہ (سوچنے کی قوت) کو صراطِ مستقیم کی طرف چلائے۔ جنت کی قرآنی تصویر یہ بات ثابت کرتی ہے کہ اسلام صرف اہل عرب کے لئے تھا اور اس میں عالمگیر ہونے کی صلاحیت ہی نہیں۔

(۷)

عالمگیر مذہب مرد اور عورت دونوں کے حقوق کی یکساں حفاظت کرتا ہے اور صنفِ نازک (عورتوں کا طبقہ) کی صحیح قدر و منزلت کرتا ہے۔ اس امر میں قرآن اور اسلام کی تعلیم مسیحیت کے مقابلہ میں قاصر رہتی ہے۔ ہم نے اپنی کتاب ”دینِ فطرت۔ اسلام یا مسیحیت؟“ کی فصل سوم و چہارم میں یہ ثابت کر دیا ہے کہ اقوام کی شانستگی اور تہذیب کا معیار ازدواج کے قوانین اور قواعد ہیں جن اقوام میں وحدتِ ازدواج ہے اور میں اس رشتہ کے قیام و بقا پر زور دیا جاتا ہے وہ اقوام شاہراہِ ترقی پر گامزن ہوتی ہیں۔ لیکن جن اقوام میں کثرتِ ازدواج مروج ہے اور طلاق کی اجازت ہے ان میں زوال پیدا ہو جاتا ہے۔ اس بات سے کوئی صحیح العقل شخص انکار نہیں کر سکتا کہ قرآن نے کثرتِ ازدواج کی اجازت دے رکھی ہے۔ چنانچہ (سورہ نساء) میں ہے

وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِحُوا مَا طَابَ لَكُمْ مِنَ النِّسَاءِ مَثْنَىٰ وَثُلَاثَ وَرُبَاعَ

فَإِنْ خِفْتُمْ أَلَّا تَعْدِلُوا فَوَاحِدَةً أَوْ مَا مَلَكَتْ أَيْمَانُكُمْ ذَلِكُمْ أَذْنَىٰ أَلَّا تَعُولُوا (۳)

”عورتوں میں سے جو تم کو پسند آئیں دو دو تین تین چار چار نکاح میں لاؤ اور اگر یہ خوف ہو کہ عدل قائم نہ رکھ سکو گے تو ایک ہی نکاح کرو یا وہ

(باندیاں) جو تمہارے ہاتھوں کا مال ہوں۔“ (نساء آیت ۳)

ان چار نکاحوں کے علاوہ ایک مسلمان لا تعداد لونڈیاں اور باندیاں رکھ سکتا ہے جس طرح اوپر کی آیت میں مذکور ہے پھر لکھا ہے کہ

يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي أَتَيْتَ أُجُورَهُنَّ وَمَا مَلَكَتْ يَمِينُكَ مِمَّا أَفَاءَ  
 اللَّهُ عَلَيْكَ وَبَنَاتِ عِبَتِكَ وَبَنَاتِ خَالِكَ وَبَنَاتِ خَلَّتِكَ الَّتِي بَا جَزَنَ مَعَكَ وَامْرَأَةً  
 مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ أَنْ يَسْتَنْكِحَهَا \* خَالِصَةً لَكَ مِنْ دُونِ الْمُؤْمِنِينَ  
 قَدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ وَمَا مَلَكَتْ أَيْمَانُهُمْ لَكِن لَّا يَكُونُ عَلَيْكَ حَرَجٌ وَكَانَ  
 اللَّهُ غَفُورًا رَحِيمًا (۵۰)

”اے نبی ہم نے تیرے لئے تیری عورتیں حلال کر دیں جن کا مہر تو دے چکا ہے اور وہ (لونڈیاں) جو تیرے ہاتھ کا مال ہے۔ جو خدا نے تیرے ہاتھ لگوادیا ہے“ الخ۔ (احزاب آیت ۵۰)

اہل اسلام کو اجازت ہے کہ وہ اپنی باندیوں کے سامنے اپنی شرمگاہوں کی حفاظت نہ کریں۔ چنانچہ قرآن میں لکھا ہے ”وہ جو اپنی شہوت کی جگہ کو تھامتے ہیں مگر اپنی عورتوں پر یا اپنے ہاتھ کے مال پر۔ سوان پر الزام نہیں“۔ اگر شادی شدہ عورات ”تمہارے ہاتھ کی ملکیت ہو جائیں“۔ (نساء آیت ۲۸)۔ تو وہ بھی حرم میں داخل ہو سکتی ہیں۔ ان لونڈیوں اور باندیوں کی کوئی حد مقرر نہیں کی گئی۔ اگر کسی مرد مسلمان کے ہاتھ ایک ہزار لونڈیاں لگ جائیں تو وہ ان کو اپنی مدخولہ (وہ عورت جسے گھر میں ڈال لیا ہو۔ وہ عورت جس سے صحبت کی گئی ہو) بنا کر اور اپنی چار بیویوں پر اضافہ کر کے قرآن سے باہر نہیں جاتا۔ دنیائے اسلام میں اسی وجہ سے بیشمار طلاق دئے جاتے ہیں۔ اور اسکے متقدموں اور پیشواؤں نے یہی دستور العمل اپنے پیش نظر رکھا۔ چنانچہ تاریخ اٹخفا مصنفہ علامہ جلال الدین سیوطی میں لکھا ہے کہ

”ابن سعد نے علی بن حسین سے روایت کی کہ امام حسن عورتوں کو طلاق بہت دیا کرتے تھے۔ سو اس کے جن کو آپ سے محبت ہو جاتی۔ آپ نے نوے (۹۰) عورتوں سے نکاح کئے تھے۔۔۔۔۔ چونکہ حضرت حسن عام طور پر نکاح کر کے طلاق دے دیا کرتے تھے اس لئے خطرہ پیدا ہو گیا تھا کہ کہیں قبائل میں عداوت نہ پڑ جائے۔ اس لئے حضرت علی کرم اللہ وجہہ کو اہل کوفہ سے کہنا پڑا کہ تم میرے بیٹے حسن کو لڑکیاں نہ دو۔ وہ طلاق بہت دیا کرتے تھے۔۔۔۔۔ ابن سعد نے عبد اللہ بن سعد سے روایت کی ہے کہ حضرت حسن زیادہ نکاح کرنے والے خیال کے آدمی تھے اور ہمیں بوقت نکاح بہت کم اتفاق موجودگی کا ہوا ہے اور بہت کم ایسی منکوحہ عورتیں آپ کی تھیں جن سے آپ کو محبت والفت تھی“

”لیکن کثرت ازدواجی کے باوجود حضرت امام صاحب نے شریعت محمدیہ کا کبھی عدول نہ کیا اور ایک وقت میں چار (۴) سے زیادہ بیویاں نہ رکھیں۔ اسی طرح خلیفہ متوکل کی چار ہزار (۴۰۰۰) کنیزیں تھیں اور وہ ان میں سے ہر ایک سے فائدہ اٹھا چکا تھا“ (تاریخ اختلفا صفحہ ۲۳۵)۔ کلکتہ کے ماڈرن ریویو بابت جنوری ۱۹۳۴ء میں لکھا ہے کہ

”شاہ ابن سعود نے تاحال ایک سو پچاس (۱۵۰) ازدواج سے نکاح کیا ہے گو شرع اسلام کے مطابق چار سے زائد

بیویاں بیک وقت نہیں کیں۔“

پس یہ کہنا عین حق ہے کہ قرآن و اسلام کی رُو سے مرد کو اختیار حاصل ہے کہ وہ جس قدر عورتیں اپنی حرم سرائے میں داخل کرنا چاہے کرے۔ ان میں عدل وغیرہ کسی قسم کی حقیقی قید نہیں ہے۔

اخبار ”ہمدرد“ دہلی کے ایڈیٹر مرحوم مولانا محمد علی تھے۔ اس اخبار کی اشاعت ۱۰ اپریل ۱۹۲۵ء میں ایک صاحب ”مکتوب فرنگ“ کے زیر عنوان یوں رقمطراز ہیں۔

”ترکوں نے جس دن سے تعداد ازدواج کو قانونی پابندیوں سے روکا ہے مجھے ان کے مہذب متمدن اور ترقی یافتہ

ہونے کا یقین ہو چلا ہے۔ کم از کم میں تو ذاتی طور پر یقین نہیں کرتا کہ اسلام نے پوری آزادی کے ساتھ تعداد ازدواج

اس طرح جاری کیا ہو جس طرح اب ہندوستان کے علماء کرام اس کو اپنے اور دوسروں کے لئے جائز فرماتے ہیں۔

میں تو ذاتی طور پر اس کے خلاف عقیدہ رکھتا ہوں اور عملی طور پر خود ایڈیٹر ہمدرد بھی میرے عقائد سے دور نہیں ہیں

صرف فرق یہ ہے کہ میں کہتا ہوں کہ موجودہ حالات میں تعداد ازدواج ایک جرم فحش (نامناسب) ہے اور وہ کچھ

کہتے نہیں ہنس کر خاموش ہو جاتے ہیں۔“

پس اس روشن خیال مسلمان کے مطابق قرآنی اجازت ”موجودہ حالات“ کے لئے موزوں نہیں اور ”ایک جرم فحش“ ہے۔ لہذا بیسویں (۲۰) صدی کے روشن دماغ مسلمانوں کی خاطر یہ کوشش کی جاتی ہے کہ کسی طرح تاویلیں کر کے کثرت ازدواجی کے بد نما دھبہ کو قرآن سے مٹا یا جائے۔

ہم نے ان تاویلات پر اپنی کتاب ”دین فطرت۔ اسلام یا مسیحیت؟“ کی فصل سوم و چہارم میں شرح اور بسط کے ساتھ بحث کی ہے۔ ناظرین سے درخواست ہے کہ وہ اس کتاب کا مطالعہ کر کے خود یہ فیصلہ کر لیں کہ آیا عورات کا جو درجہ قرآن و اسلام میں ہے وہ اصول مساوات کے نقیض (الٹ، برعکس) ہے یا کہ نہیں۔





چنانچہ قرآن میں آداب عبادت کی نسبت آیا ہے۔

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ حَتَّىٰ تَعْلَمُوا مَا تَقُولُونَ وَلَا جُنُبًا  
إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ  
أَوْ لِمَسْتُمُ النِّسَاءِ فَلَمْ تَجِدُوا مَاءً فَتَيَبَّبُوا صَعِيدًا طَيِّبًا فَاْمَسَحُوا بِوُجُوْهِكُمْ وَأَيْدِيكُمْ إِنَّ  
اللَّهَ كَانَ عَفُوًّا غَفُورًا (۴۳)

”مسلمانو تم نماز کے پاس بحالت جنابت مت جاؤ جب تک غسل نہ کر لو۔ البتہ اگر مسافرت میں ہو تو مضانقہ نہیں۔ اور اگر تم بیمار یا مسافر ہو یا کوئی تم میں سے پاخانہ سے آیا ہو یا تم نے عورتوں کو ہاتھ لگایا ہو اور تمہیں پانی نہ ملے تو پاک مٹی سے تیمم کرو۔ پھر اپنے مونہوں اور ہاتھوں پر مسح کر لیا کرو“ الخ۔ (نساء آیت ۴۳)

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوْهِكُمْ وَأَيْدِيَكُمْ إِلَى الْمَرَافِقِ وَ  
امْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ وَإِنْ كُنْتُمْ جُنُبًا فَاظْهَرُوا

”مسلمانو جب تم نماز پڑھنے کھڑے ہو تو اپنے ہاتھ کہنیوں تک دھو لیا کرو۔ اور اپنے سروں پر مسح کر لیا کرو اور اپنے پاؤں کو ٹخنوں تک دھو لیا کرو“۔ (مائدہ آیت ۶)

اوقات عبادت کی نسبت قرآن میں آیا ہے۔ کہ

وَأَقِمِ الصَّلَاةَ طَرَفِي النَّهَارِ وَزُلْفَا مِنَ اللَّيْلِ

”پس پاکی ہے اللہ کو جب تم شام کرو اور تیسرے پہر اور جب تم دوپہر کرتے ہو“۔ اور ”تو دن کی دونوں طرفوں میں اور کچھ رات گئے نماز پڑھا کر“۔ (ہود آیت ۱۱۳)

أَقِمِ الصَّلَاةَ لِدُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ

”سورج کے ڈھلنے کے وقت سے رات کے اندھیرے تک نماز پڑھا کر“۔

(بنی اسرائیل آیت ۷۸)

جائے عبادت کی نسبت حکم ہے

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ  
الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ

”پھیر لے اپنا منہ مسجد حرام کی طرف۔ اور جہاں تم ہو اپنا منہ اس کی طرف پھیرو“ الخ۔

(بقر آیت ۱۴۴)

وَاتَّبِعُوا الْحَجَّ وَالْعُمْرَةَ لِلَّهِ فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ وَلَا تَحْلِقُوا رُءُوسَكُمْ حَتَّى  
يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَرِيضًا أَوْ بِهِ أَذًى مِنْ رَأْسِهِ فَفِدْيَةٌ مِنْ صِيَامٍ أَوْ صَدَقَةٍ أَوْ  
نُسُكٍ فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ لَمْ يَجِدْ  
فَصِيَامًا ثَلَاثَةَ أَيَّامٍ فِي الْحَجِّ وَسَبْعَةً إِذَا رَجَعْتُمْ تِلْكَ عَشْرَةٌ كَامِلَةٌ ذَلِكَ لِمَنْ لَمْ يَكُنْ أَهْلَهُ  
حَاضِرِي الْمَسْجِدِ الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ

”اللہ کے لئے حج اور عمرہ کو پورا کرو۔ پھر اگر تم روکے جاؤ تو جو کچھ میسر ہو قربانی بھیج دو۔ اور اپنے سر نہ منڈاؤ جب تک قربانی اپنی جگہ نہ پہنچے۔ پھر جو کوئی تم میں سے بیمار ہو یا اس کے سر میں کوئی دکھ ہو تو چاہیے کہ وہ فدیہ دے۔ روزہ یا صدقہ یا ذبیحہ۔ پھر جب تم امن پاؤ تو جس نے حج کے ساتھ عمرہ ملا کر فائدہ اٹھایا ہے۔ اس کو چاہیے کہ جو کچھ میسر ہو قربانی دے۔ پھر جس کو قربانی میسر نہ ہو وہ حج کے دنوں میں تین روزے رکھے اور سات روزے اس وقت رکھے جب تم اپنے گھروں کو لوٹو“ الخ۔

(بقر آیت ۱۹۶)

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ فَإِذَا أَفْضَيْتُمْ مِنْ عَرَفَاتٍ فَاذْكُرُوا اللَّهَ

عِنْدَ الْمَشْعَرِ الْحَرَامِ

”جب تم میدانِ عرفات سے واپس ہو تو مشعر الحرام کے پاس خدا کو یاد کرو۔ پھر تم طواف کو چلو جہاں سے سب لوگ چلتے ہیں۔ اور خدا سے اپنا

گناہ بخشو“

(بقر آیت ۱۹۸)

اربابِ بصیرت انجیلی اور قرآنی آدابِ عبادت کا مقابلہ کر کے خود فیصلہ کر سکتے ہیں کہ ان دونوں میں سے کونسا مذہب عالمگیر ہونے کی قابلیت

رکھتا ہے۔ اسلام کی کتاب پر لایسہ الامطہرون کا دربان بیٹھا ہے لیکن انجیل کا یہ حال ہے کہ

گیر ددار و حاجب و دربان دریں درگاہ نیست

اسلامی پاکیزگی جسمانی اور ظاہری طہارت ہے۔ جس کا باطنی اور روحانی پاکیزگی سے کسی طرح کا بھی تعلق نہیں۔ یہ پاک کتاب عربی میں ہے جو عام فہم نہیں۔ جس کا ترجمہ ہزار دقت چھپتا ہے اور وہ بھی متن سے معرا نہیں ہوتا۔ پانی سے وضو کرنا اور مٹی سے تیمم کرنا۔ قبلہ رخ ہو کر نماز پڑھنا اور وہ بھی صرف خاص اوقات میں اور اس پر طرہ (زیادہ) یہ کہ عربی زبان میں نماز پڑھی جائے۔ ایک ترکی مصنف نے کیا خوب کہا ہے۔

”یہ عجیب تماشہ ہے کہ ہم ایک ایسے اللہ کی پرستش کرتے جو سب کو عربی میں مخاطب کرتا ہے اور حق تو یہ ہے کہ وہ

عربی کے سوائے تمام دیگر زبانوں سے قطعی نا آشنا ہے۔“

لیکن انجیلی احکام کے مطابق یہ ضروری نہیں کہ ہم کعبہ رو ہوں۔

”اگر ٹخنوں کے نیچے یا اوپر پا جامہ ہو گیا تو اس سے خدا کی قربت میں کیوں فرق آنے لگا؟ سر پر عمامہ ہو یا نہ ہو روحانی

قربت کو اس سے کیا واسطہ؟ خدا دستار اور شلوار اور وضو کو نہیں دیکھتا۔ وہ خلوص نیت اور صفائی قلب کو دیکھتا ہے۔

ایام ماہواری میں عورت نماز نہیں پڑھ سکتی گویا حائضہ کے لئے خدا اپنے کان بند کر لیتا ہے۔ پس ہر ماہ میں قریباً ایک

ہفتہ تک عورت جسمانی ناپاکی کے باعث مذہبی فرض نہ کو ادا نہیں کر سکتی۔ یہ کہاں کی عالمگیری ہے جو مرد اور عورت

محض جسمانی ناپاکی کی وجہ سے خدا کی قربت حاصل نہیں کر سکتے“

(عالمگیری مذہب)

دل کہ پاکیزہ بود جامہ ناپاک چہ سود؟

سر کہ بے مغز بود فغزی دستار چہ سود؟

غرض یہ کہ نماز کے اوقات مقرر ہیں۔ اس کے آداب رکوع و سجود و قعود بھی مقرر ہیں بلکہ چند اوقات ایسے بھی ہیں جن میں خدا کو سجدہ کرنا حرام ہے چنانچہ مشکوٰۃ باب اوقات النہی میں مسلم کی روایت عقبہ بن عامر سے ہے کہ تین وقت ہیں جن میں رسول ﷺ ہمیں منع کیا کرتے تھے کہ نماز پڑھنے سے۔ پہلا وقت جب سورج نکلنے لگے۔ جب تک بلند نہ ہو۔ دوسرا وقت جب ٹھیک دوپہر ہو۔ جب تک دن نہ ڈھلے۔ تیسرا وقت جب سورج غروب ہو۔ جب تک اچھی طرح غروب نہ ہو جائے۔ وجہ یہ بتائی کہ طلوع و غروب کے وقت سورج شیطان کے دو سینگوں کے درمیان (بین قرنی الشیطان) ہوتا ہے۔ اور دوپہر کے وقت دوزخ میں ایندھن جھونکا جاتا ہے۔ سوائے جمعہ کے روز کے۔ (ان جہنم تسجر الا یوم الحجۃ) چنانچہ خواجہ کمال الدین مرحوم بھی۔ ”ینایع المسیحیت“ میں فرماتے ہیں

”قربان جاؤں حضرت محمد ﷺ کے۔ اس نے اسلامی نمازوں کو اس شانہ (آفتاب پرستی) سے الگ کر دیا اور حکم

دیا کہ سورج کے طلوع زوال اور غروب کے وقت کوئی نماز فرض ہو یا نفل نہ پڑھی جائے“

(ینایع المسیحیت صفحہ ۶۷)

گو یا خدا تعالیٰ یہ نہیں جان سکتا کہ کون شمس پرست ہے اور کون خدا پرست۔ لہذا جس وقت شمس پرست ”سورج مہاراج“ کو سجدہ کریں اس وقت مومنین پر لازم ہے کہ حقیقی معبود کی پرستش کو گناہ سمجھیں!

وضو کی شرط اوقات کی پابندی، کعبہ کی سمت شناسی ایسی شرائط ہیں جن کے بغیر کوئی منشرع (شریعت پر عمل کرنے والا، پرہیزگار) مسلمان عبادت نہیں کر سکتا۔ لیکن مسیحی روحانی تعلیم کے مطابق عیسائی ہر وقت نماز ادا کر سکتا ہے۔ وہ ہر سمت کو اپنا قبلہ بنا سکتا ہے۔ مسلمان سورج کے ٹھکانے کی کھوج میں ہوتا ہے یا قبلہ نما سے مدد لیتا ہے اور چاہتا ہے کہ کعبہ میری ناک کی سیدھ پر رہے۔ اس کی نماز کے اوقات بھی مقررہ ہیں۔ اور اس کی نماز قضا بھی ہو جاتی ہے مگر عیسائی کی نماز کبھی قضا نہیں ہوتی۔ وہ تعین قبلہ میں پریشان و مضطرب نہیں رہتا۔ نہ اس کو قضا پڑھنے کی ضرورت ہے اور نہ سجدہ سہو کرنے کی۔

بخدا خبر ندرام چو نمازے گزارم

کہ تمام شدر کو عے کہ امام شد فلانے

(مولانا روم)

مگر جس دین میں اسلام کی سی ظاہری پابندی ہو وہ عالمگیر ہونے کی صلاحیت نہیں رکھ سکتا۔ حج کا فرض بھی ہمارے اس دعویٰ کا مصدق ہے کہ رسول عربی صرف قوم عرب کے لئے ہی آئے تھے۔ آنحضرت کے زمانہ میں حج ایک آسان بات تھی کیونکہ اہل عرب ایک مرکزی جگہ پر جمع ہو سکتے تھے۔ روئے زمین کے باشندوں کے لئے اس فرض کو ادا کرنا ایک ناممکن بات ہے۔ عالمگیر مذہب کے اصول و احکام ایسے ہونے چاہئیں جن کی ہر قوم اور ہر ملک اور ہر زمانہ کے افراد یکساں طور پر تعمیل کر سکیں۔ یہ نہیں کہ بعض آسانی سے اس پر عمل پیرا ہوں اور دوسرے ہزار دقت سے اس پر عمل کر سکیں۔ اسی لئے مسیحیت میں نہ کوئی حج ہے نہ عمر نہ عرفات ہے۔ اور نہ قبلہ بلکہ ہر مسیحی کا دل بیت اللہ اور خدا کا مسکن ہے چنانچہ مقدس پولوس فرماتے ہیں کہ ”کیا تم نہیں جانتے کہ تم خدا کا مقدس ہو۔ اور خدا کا روح تم میں بسا ہوا ہے“ (۱۔ کرنتھیوں ۳: ۱۶)۔

مسیحیت ہمیں یہ تعلیم دیتی ہے کہ باری تعالیٰ ہاتھ کے بنائے ہوئے گھروں میں نہیں رہتا۔ چنانچہ نبی کہتا ہے کہ ”خداوند خدا فرماتا ہے۔ آسمان میرا تخت اور زمین میرے پاؤں تلے کی چوکی ہے تم میرے لئے کیسا گھر بناؤ گے۔ یا میری آرام گاہ کونسی ہے“ (اعمال ۷: ۴۸)۔

علیٰ ہذا القیاس روزہ کے فرض پر غور کرو۔ جس کے باعث سحری سے لے کر غروب آفتاب تک کھانے پینے سے پرہیز کرنا لازم ہے۔ اول کھانا، پینا اشیائے خوردنی وغیرہ سے پرہیز کرنا ایک جسمانی امر ہے۔ جس کا تعلق حقیقی روحانیت اور قربت الہی سے نہیں ہے۔ ”کھانا ہمیں خدا سے نہیں ملائے گا۔ نہ کھائیں تو ہمارا کچھ نقصان نہیں۔ اور اگر کھائیں تو نفع نہیں“ (۱۔ کرنتھیوں ۸: ۸)۔ علاوہ بریں اسلامی روزہ ایسا ہے کہ کل بنی نوع انسان اس کی شرائط کی تعمیل کرنے سے قاصر رہتے ہیں۔

اس کے برعکس مسیحیت نے روزہ کے لئے خاص اوقات اور مہینے مقرر نہیں کئے۔ اللہ تعالیٰ فرماتا ہے ”خدا کی بادشاہت کھانے پینے پر نہیں بلکہ راستبازی اور میل ملاپ اور اس خوشی پر موقوف ہے جو روح القدس کی طرف سے ہوتی ہے“ (رومیوں ۱۴: ۱۷)۔ پھر ارشاد ہے ”میرے لوگ کہتے ہیں کہ ہم نے کس لئے روزے رکھے۔ خدا تو دیکھتا ہے نہیں؟ تو اس پر لحاظ نہیں رکھتا؟ دیکھو اس طرح کا روزہ رکھنا نہیں چاہئے۔ کیا یہ وہ روزہ ہے جو مجھے پسند ہے؟ ایسا دن کہ اپنی جان کو دکھ دے اور اپنے سر کو جھاؤ کی طرح جھکائے؟ کیا وہ روزہ جو میں چاہتا ہوں یہ نہیں کہ ظلم کی زنجیریں توڑیں۔ اور جوئے

کے بندھن کھولیں؟ اور مظلوموں کو آزاد کریں۔ بلکہ ہر ایک جوئے کو توڑ ڈالیں کیا یہ نہیں کہ تو اپنی روٹی بھوکوں کو کھلائے اور مسکینوں کو جو آوارہ ہیں اپنے گھر میں لائے۔ اور جب کسی کو ننگا دیکھے تو اسے پہنائے اور تو اپنے ہم جنس سے روپوشی نہ کرے؟“ (یسعیاہ ۵۸: ۳-۷)۔ اس کے بالمقابل قرآنی روزہ کی ہدایت ملاحظہ ہو

وَكُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ۚ ثُمَّ أَتُوا الصِّيَامَ إِلَى الْبَيْلِ ۗ

”جب تک فجر کو سفید دھاگا کالے دھاگے سے صاف جدا نظر نہ آوے کھاؤ پیو۔ پھر رات تک روزہ تمام کرو“

(بقرہ آیت ۱۸۷)

ناظرین خود انصاف کریں کہ روزہ کی کونسی ہدایت عالمگیر کہلانے کی مستحق ہے۔

اسلام میں قربانی کی ہدایت اور حکم موجود ہے۔ تاکہ اللہ مومنوں سے ان کے گناہ دفع کرے (حج آیت ۳۹) اور اس بارے میں یہاں تک مبالغہ

سے کام لیا گیا ہے کہ لکھا ہے کہ

فَقُلْنَا اضْرِبُوهُ بِبَعْضِهَا ۗ كَذٰلِكَ يُحْيِي اللّٰهُ الْمَوْتٰى ۗ وَ يُرِيكُمْ اٰيٰتِهٖ لَعَلَّكُمْ

تَعْقِلُوْنَ (۷۳)

”خدا نے ایک مردے کو ایک قربانی کی گائے کے ٹکڑے سے زندہ کر دیا“۔

(بقرہ آیت ۷۳)

خدا نے قرآن میں نبی کو قربانی کے لئے حکم دیا

فَصَلِّ لِرَبِّكَ وَانْحَرْ (۲) اِنَّ شَانِئَكَ هُوَ الْاَبْتَرُ (۳)

”اے نبی اپنے رب کے لئے قربانی کر۔ بیشک جو تیرا دشمن ہے وہی بے نسل ہے“۔

(کوثر آیت ۲-۳)

لیکن حقیقت یہ ہے کہ ”خدا سونختی قربانیوں اور ذبیحوں سے خوش نہیں ہوتا“۔ اللہ تعالیٰ فرماتا ہے ”دیکھ حکم ماننا قربانی چڑھانے سے اور شنوا

ہونا مینڈھوں کی چربی سے بہتر ہے“ (۱- سموئیل ۱۵: ۲۲)۔ ”خدا سے سارے دل اور ساری عقل اور ساری طاقت سے محبت رکھنا اور اپنے پڑوسی سے

اپنے برابر محبت رکھنا سونختی قربانیوں اور ذبیحوں سے بڑھ کر ہے“ (مرقس ۱۲: ۳۳)۔

جانوروں کی قربانی کا اصول درحقیقت مذہب کی عالمگیریت کے منافی ہے۔ خود ہندوستان کو دیکھ لو ہر سال قربانی کی عید پر فساد ہوتا ہے کیونکہ

اہل اسلام کی قربانی سے اہل ہندو (ہندو کی جمع) کی دل آزاری ہوتی ہے۔ جس سے ثابت ہوتا ہے کہ اسلام کا یہ اصول اور حکم ہر ملک پر حاوی نہیں ہو سکتا۔



اور اس سے ہمارے دعویٰ کی بھی تصدیق ہوتی ہے۔ کہ اسلام صرف آنحضرت کے ہم وطن عربوں کے لئے تھا۔ جہاں اونٹ وغیرہ کی قربانی ہو سکتی تھی۔ جن ممالک میں اونٹ یا دیگر قربانی کے جانور نہیں ہیں وہ خود ان احکام سے مستثنیٰ ہو گئے اور اسلام عالمگیر مذہب نہ رہا۔ پس اسلامی عبادت کے سب اصولوں کا تعلق ملکِ عرب کے ساتھ ہے۔ اور وہ زمان و مکان کی قیود سے آزاد نہیں ہیں لہذا وہ عالمگیر نہیں ہو سکتے۔

قُرْآنِ الْمَدِیْنِ

## فصل ششم

### اصول شریعت

(۱)

ہم نے اپنے رسالہ ”کلمۃ اللہ کی تعلیم“ میں انجیل جلیل کے اساسی اصول پر مفصل بحث کی ہے اور کتاب ”مسیحیت کی عالمگیری“ کے باب دوم میں یہ ثابت کر دیا ہے کہ کلمۃ اللہ کے اصول جامع اور عالمگیر ہیں۔ وہ آلف سے لے کر ی تک روحانی ہیں۔ لہذا زمان و مکان کی قیود سے آزاد اور کل اقوام و ممالک عالم پر حاوی ہیں۔ کل دنیا کے مذاہب کے رسولوں اور پیغمبروں کے احکام ان کے اپنے ماحول یا مختلف معلموں کے خیالات کا مجموعہ ہیں جو ان کی قوم کے ساتھ مختص ہیں جس کی وجہ سے ان کے پیغام میں عالمگیر ہونے کی صلاحیت نہیں رہتی۔ ان اصولوں کا تعلق صرف ایک قوم کے ساتھ وابستہ تھا اور یہی وابستگی ان کو عالمگیر ہونے نہیں دیتی۔ لیکن انجیل جلیل کے اصول کسی خاص ملک قوم یا زمانہ کے لئے وضع نہیں ہوئے تھے۔ لہذا زمان و مکان کی قیود سے آزاد ہونے کی وجہ سے ان کا اطلاق کل اقوام و ممالک و ازمنہ پر ہو سکتا ہے اور ہوتا رہا ہے۔ کلمۃ اللہ عالم روحانیت کے واحد حکمران اور تاجدار ہیں۔

(۲)

### احکام شریعیہ زمان و مکان کی قیود میں جکڑے ہیں

لیکن قرآن کے اصول اور اسلام کے احکام عالمگیر ہونے کی اہلیت نہیں رکھتے وہ زمان و مکان کی قیود سے آزاد نہیں بلکہ قیود شریعیہ کی زنجیروں اور دیگر پابندیوں سے جکڑے ہوئے ہیں وہ جامد اور ٹھوس ہیں جو ضرورتِ زمانہ اور حالتِ خاص کے مطابق نہیں ڈھالے جاسکتے۔ ضروریاتِ زندگی تغیر پذیر ہوتی ہیں پس وہ ہر ملک قوم اور زمانہ کے لئے یکساں نہیں ہوتیں۔ لیکن اسلامی احکام ان تغیرات کے مطابق حسب ضرورت چسپاں نہیں کئے جاسکتے۔ کیونکہ شارع (سیدھا راستہ، شریعت سیکھانے والا) کے خواب و خیال میں بھی نہ تھا کہ اس کے احکام کا غیر عرب پر بھی اطلاق کیا جائے گا۔ تمام دنیا کے ممالک کے لوگ اور ہر زمانہ کے مختلف افراد ایک ہی لاٹھی سے ہانکے نہیں جاسکتے۔ خود حضرت رسول عربی کی حین حیات میں آپ کو موقع اور محل کے مطابق اور تغیر حالات کے باعث چند احکام بدلنے پڑے تھے۔ نسخ و منسوخ کا مسلمہ مسئلہ اس امر پر شاہد ہے۔

(سورہ بقرہ آیت ۱۰۰) جلال الدین نے اپنی کتاب ”اتقان“ میں بیس (۲۰) ایسی آیات لکھی ہیں جن پر نسخ و منسوخ کا اطلاق ہوتا ہے۔ شاہ ولی

اللہ اپنی کتاب ”حجتہ البالغہ“ میں اسباب نسخ پر بحث کرتے ہوئے ایک حدیث پیش کرتے ہیں کہ آنحضرت نے فرمایا

## ”کلامی ینسخ کلام اللہ وکلام اللہ ینسخ کلامی وکلامہ اللہ ینسخ بعض بعضہا“۔

”یعنی میرا کلام خدا کے کلام کو منسوخ نہیں کر سکتا اور خدا کا کلام میرے کلام کو منسوخ کرتا ہے اور خدا کا کلام دوسرے کلام کو منسوخ کرتا ہے۔“

پھر اس کی تشریح میں فرماتے ہیں کہ

”کسی شے میں ایک وقت میں کوئی مصلحت یا خرابی ہوتی ہے۔ اس کے مطابق اس کا حکم متعین ہو جایا کرتا ہے۔ اس کے بعد ایک زمانہ آتا ہے۔ اس میں وہ حالت اس شے کی نہیں رہتی اس لئے وہ حکم بھی اس کا نہیں رہتا۔ اس کی ایک مثال یہ ہے کہ آغاز اسلام میں امت کے لئے کفار سے جنگ کرنے کی اجازت نہ تھی۔ اس وقت نہ لشکر تھا نہ خلافت لیکن جب آنحضرت ﷺ نے ہجرت فرمائی اور مسلمان واپس آگئے۔ خلافت کا ظہور ہوا اور دشمنان خدا سے مقابلہ کی قوت ہو گئی۔ تو خدا تعالیٰ نے یہ حکم نازل کیا کہ اب ان لوگوں کو لڑنے کی اجازت ہے۔“

(آیات اللہ اکاملہ ترجمہ جتہ البالغہ باب ۳ ص ۷۳ صفحہ ۱۹۱)

جب رسول عربی اس دنیا سے کوچ کر گئے اور شریعت الہی میں تبدیلی کا امکان نہ رہا اور شریعت ٹھوس ہو گئی تو اب اسلامی شرع ہمیں صرف ایک خاص قسم کی رسوم، طرز معاشرت، اقتصادیات اور سیاسیات وغیرہ کی پابند کرتی ہے۔ جن کا تعلق پہلی صدی ہجری کے زمانہ کے ساتھ ہے جن کا اطلاق اس بیسویں (۲۰) صدی مسیحی میں مختلف ممالک اور مختلف طبائع (طبیعت کی جمع) پر نہیں ہو سکتا۔ اب تمام اسلامی ممالک اس امر کو محسوس کر رہے ہیں کہ اگر وہ اقوام عالم کے ہمدوش ہو کر چلنا اور باعزت زندگی بسر کرنا چاہتے ہیں تو ان کو ان تمام قیود شریعیہ سے آزاد ہونا ہوگا۔ ”جن کے آہنی پنجے“ میں وہ اب تک جکڑے رہے ہیں **ایدھمہ اللہ بنصرہ**۔ ان تمام اسلامی ممالک کی تاریخ زبان حال سے پکار کر کہہ رہی ہے کہ اسلام میں عالمگیر مذہب ہونے کی صلاحیت نہیں ہے۔ ”جس کے کان سننے کے ہوں وہ سن لے۔“

(۳)

اس روشن حقیقت کے باوجود بعض اشخاص ایسے بھی ہیں جو دور حاضرہ میں غیر عرب ممالک میں اسلام کی اشاعت کا ڈھول بجا کر جاہل مسلمانوں سے روپیہ بٹور کر اپنا الوسیدھا کرتے ہیں۔ چنانچہ جب مرزائی جماعت نے دیکھا کہ اب اور کسی حیلے سے روپیہ ہاتھ نہیں آتا تو انہوں نے مسلمانوں کی جیبوں پر اسلام کے نام سے ڈاکہ ڈالنا شروع کر دیا ہے۔ چنانچہ اس فرقہ ضالہ کی قادیانی جماعت نے ”تحریک جدید“ کے نام سے اور لاہوری جماعت نے ”اشاعت اسلام“ کے نام سے ہندوستان کے مسلمانوں کو دھوکا دینا شروع کر دیا ہے۔ وہ بڑے زور شور سے دعویٰ کرتے ہیں کہ وہ برا عظیم یورپ اور افریقہ اور امریکہ میں تبلیغ اسلام کر رہے ہیں اور ان ممالک کے لوگ دھڑا دھڑا اسلام کے حلقہ بگوش ہو رہے ہیں۔ ان کو دائرہ اسلام میں لانے

کے لئے روپیہ کی اپیل کرتے ہیں ہر سالانہ جلسہ پر اس خانہ ساز تبلیغ کی رپورٹ بازی ہوتی۔ احمق چندہ دہندگان کی خاطر جمعی کے لئے چند ایک ”نو مسلموں“ کے نام اور تصاویر شائع کی جاتی ہیں۔ لیکن ہندوستان میں ایسے مسلمان بھی ہیں جن کے سر میں دماغ اور دماغ میں عقل ہے اور وہ اس خداداد عقل کو استعمال بھی کرتے ہیں۔ اور وقتاً فوقتاً مرزائی جماعت کے دو فرقوں کے پول کھول دیتے ہیں۔ چنانچہ مرحوم خواجہ کمال الدین کی انگلستانی تبلیغی تحریک کی نسبت ایک مسلمان اخبار مدینہ بجنور میں زیر عنوان ”مکتوب لندن“ یوں فرماتے ہیں

”تمام تحریک (یعنی انگلستان میں تبلیغ اسلام کی تحریک) ایک بڑا فریب ہے کیا آپ سمجھتے ہیں وہ اسلامی زندگی پیدا کر سکتے ہیں۔ جس کا ڈاکٹر اقبال خواب دیکھتے ہیں یا جس کے لئے ایک مسلمان چندہ دیتا ہے مثلاً غیر ذبیحہ گوشت سے اجتناب، طہارت بدن، کپڑے کی پاکی، پابندی صوم صلوات۔ زکوٰۃ اور حج جنہیں ہم رکن اور اسلامی فرائض سمجھتے ہیں۔ آپ اس کے متعلق یہاں کہیں تو لوگ آپ کو خصوصاً انگریز مسلمان دقیانوس خیال (پرانے رسم و رواج) کریں گے اور آپ بھی نام ہوں گے۔ اگر کمال الدین مشن یہاں کامیاب ہے تو یہ خود اس کی بین دلیل ہے کہ انہوں نے روح اسلام پر کوئی ظلم کیا ہے۔ ووکنگ مسجد ایک عمدہ سوشل کلب ہے۔ فائدہ یہ ہے کہ دوسرے تھیٹر تماشہ گاہوں کی طرح وہاں خرچ کچھ نہیں۔ میں واقعی اس کے سمجھنے سے قاصر ہوں کہ یہ دیکھتے ہوئے۔۔۔۔۔ لندن کے اس کلب کے لئے جس کا نام غلطی سے ووکنگ مسجد ہے روپیہ لوگ کس طرح دیتے ہیں۔ بیگم صاحبہ دام اقبالہ والیہ بھوپال نے دوران قیام انگلستان میں اس مسجد میں نماز پڑھنا گوارا نہ کیا اور اس فریب پر بار بار روئیں“

(۷ جنوری ۱۹۲۸ء نمبر ۵ جلد ۱ صفحہ ۴)۔

پس تاریخ اور دور حاضرہ کے حالات سے ہمارا دعویٰ ثابت ہو گیا کہ اسلام میں عالمگیر ہونے کی اہلیت سرے سے ہی نہیں ہے۔ اور اگر کوئی مسلمان اس کو عالمگیر سمجھتا ہے تو ”روح اسلام پر ظلم کرتا ہے“۔ انہی امور کو پیش نظر رکھ کر انگریز مسلمان۔ خصوصاً مرزائی فرقہ کی لاہوری جماعت کی مایہ ناز ہستی مرحوم لارڈ ہیڈلے اسلام میں قطع و برید کرنا (کانٹ چھانٹ کرنا) چاہتے ہیں۔ تاکہ انگریز مسلمان ہو سکیں۔ ہم ذیل میں ان کے خط کا اقتباس کرتے ہیں جو یکم جولائی ۱۹۲۷ء کے قادیانی (لاہوری) انگریزی اخبار لائٹ میں شائع ہوا تھا۔ آپ فرماتے ہیں کہ:

”اگر آپ یارک شائر برطانیہ کے کسی کسان پر زور ڈالیں کہ وہ سور کا نمکین گوشت، انڈے اور شراب کا استعمال ترک کر دے۔ حالانکہ یہ غذائیں اس کے لئے نسلوں سے مفید ثابت ہو رہی ہیں اور اسے یہ کہیں کہ اگر ان اشیاء کا استعمال جاری رکھو گے تو نجات کا دروازہ تمہارے لئے بند ہو جائے گا۔ تو آپ اسے اسلام کی صداقت اور وسیع النظری کا معتقد (پیرو) بنانے سے قاصر رہیں گے۔ اسی طرح اگر آپ ایک مسلمان کے لئے یہ لازمی شرط قرار دیں گے کہ ہر ایک تاجردن بھر میں پانچ بار سجدہ بجالائے اور نماز پڑھے تو آپ بہت سے لوگوں کو اسلام کے حلقہ میں نہ لاسکیں گے۔ جو کچھ عرب کے ایک باشندے کے لئے جو صحرائی گرد و نواح میں رہتا ہے اور ڈھیلے اور سستے کپڑے پہنتا ہے ممکن ہے۔ وہ ایک مصروف تاجر کے لئے جو قیمتی لباس میں ملبوس ہے۔ ناممکن ہے۔ ایک گیلے اور کچھڑ

والے بازار میں نماز کے لئے جھکنے کا خیال ہی حماقت میں داخل ہے۔ جو شخص ایسا کرنا چاہتا ہے اسے یہ بھی سوچنا ہو گا کہ کپڑوں کی سلانی کا خرچ کس قدر اٹھے گا۔ انگریز کے دماغ میں نہ آسکے گا کہ نجات کے لئے یہ چیز بھی ضروری ہے۔ حالات گرد و پیش ناموافق ہیں اور دائمی خوشی کے حصول کا انحصار اس بات پر نہ ہونا چاہئے۔ کہ کوئی شخص مکہ میں پیدا ہوا ہے یا انگلستان میں پس میری رائے ہے کہ ہمیں صرف خدا اور اس کے پیغمبر پر ایمان لانا چاہیے۔ اور مجھے کوئی وجہ نہیں نظر آتی کہ کیوں دوسرے عقائد لوگوں کے گلے میں ٹھونسے جائیں جب کہ ایسا کرنے سے ہم انہیں اسلام سے دور کرتے ہیں۔“

(ماخوذ از پرتاپ لاہور ۱۱ ستمبر ۱۹۲۷ء)

## (۴)

سید مقبول احمد صاحب لکھنؤ کے رسالہ نگار میں اسی مضمون پر بحث کرتے ہوئے فرماتے ہیں

”دنیا میں عموماً دو قسم کے مذاہب پائے جاتے ہیں۔ ایک قومی اور دوسرے عمومی۔ قومی مذاہب ہنود، یہود و مجوس ہیں۔ عمومی مذہب بدھ، نصرانیت اور ایک حد تک اسلام ہیں۔ پہلے قسم کے مذہب کی خصوصیت یہ ہے کہ وہ ایک قوم کے لئے مخصوص ہوتا ہے اور دوسری قوم میں اس کی اشاعت ممنوع و ناممکن ہوتی ہے۔ اس کے برخلاف دوسرے قسم کے مذہب ہیں۔ مگر اسلام کی صورت دونوں کے بین بین عجیب ہے۔ وہ اس لحاظ سے قومی مذہب ہے کہ قرآن کے ساتھ مذہب کا جزو وہ قومی شریعت بھی ہے جو بالخصوص عرب کے لئے قرآن اور زیادہ تر روایات سے تدوین کی گئی ہے۔ کیونکہ جب کسی مذہب کے ساتھ شریعت جزو لازم ہو تو وہ قومی مذہب پایا جائے گا اس کے معنی صرف یہی ہو سکتے ہیں کہ قانون ایک خاص معاشرت کے قوم کے ساتھ مخصوص ہو گیا ہے۔ عمومی مذہب شریعت کا پابند نہیں ہو سکتا۔ بشرطیکہ اس مذہب میں ہر قوم کو شریعت میں اختیار کا حق حاصل ہو۔ اسلام ایک عربی شریعت کا پابند بنا دیا گیا ہے۔۔۔ اس نے مختلف قوموں کے کو ایک رنگ اور ایک خیال میں ڈھال کر ان کو ایک مرکز اور ایک شریعت سے وابستہ کر دیا ہے۔ ہمارے لئے تو یہ ایک ایسا مسئلہ ہے جس کو ہم اسلام کے احسانات میں شمار کرتے رہے ہیں۔ لیکن واقعہ یہ ہے کہ اسلام کے اس ایک فعل نے مسلمانان عالم کی ایک عجیب صورت بنا کر ان کو قومی اور دنیاوی ترقی سے خالی کر دیا ہے۔ بلکہ اسلام کی تبلیغی ترقی میں اس درجہ حارج (مزاحمت کرنے والا) ہے کہ بلاشبہ اب وقت آ گیا ہے کہ ہم صاف لفظوں میں اس کی خرابیوں کا اعادہ کریں“

(ماہ مئی ۱۹۲۸ء)۔

”اگر اسلام ایک عالمگیر مذہب ہے۔۔۔۔۔ تو کیوں ہم عربی قومی خصائص (خاصیت کی جمع، عادات) کے لئے مثلاً ختنہ، عقیقہ، طواف کعبہ، سعی صفا و مر وہ امتناع لحم خنزیر احکام وراثت نکاح طلاق وازدواج۔ بیع وشر بلکہ ایک خاص



طریقہ عبادت کے لئے (جو بالخصوص عربی زبان میں ہو) مجبور کئے جاتے ہیں۔ اور بغیر ان کے ہم مسلمان نہیں سمجھے جاتے۔ ظاہر ہے کہ دنیا کی دوسری قوموں کا بلحاظ آب و ہوا، مزاج، زبان، عادات، معاشرت و تمدن وغیرہ اختلاف رکھنا ایک فطری خاصہ ہے۔۔۔ پس اگر اسلام عربی قوم کے لئے مخصوص تھا تو اس کا دوسری قوم میں پھیلا نا بے معنی ہے اور اگر پھیلا یا جائے تو اس کی اول شرط یہ ہونی چاہیے کہ ایسی قوم کو پہلے عربیت میں ڈھالنا چاہیے اور اس کے بعد ان کو مسلمان کرنا چاہیے۔۔۔ نتیجہ یہ ہوا کہ جو قومیں فطرتاً عرب کے عادات اختیار کرنے کے قابل نہ تھیں۔ خصوصاً جو سرد ملکوں مثلاً یورپ کے رہنے والی تھیں ان کو اسلام لانے میں ہمیشہ تکلف ہوا اور اسلام صرف ان ممالک میں پھیل کر رہ گیا جہاں تک عربوں کی تلوار اور سلطنت و سبج ہوئی۔ چنانچہ اہل شام و مصر و بربر کو مجبوراً اپنا تمدن بدل کر مستعرب (وہ مشرقی جو مغربی علوم کا جاننے والا ہو) قوم بننا پڑا۔ اور اہل عجم نے اپنا قومی شعار زبان عربوں کے لئے نہ بدلی۔ انہوں نے شریعت کے قیود سے باہر ہو کر صوفیت کی بنا ڈالی۔ اسلام کو اس خطرناک غلطی کا اس وقت تک پتہ نہ چلا۔ جب تک عرب پر حکومت کا شمار تھا۔ مگر جب یہ خمار ٹوٹا تو اس کے ساتھ اسلام کا رشتہ ترقی بھی تار عنکبوت (کڑی کے جالے) کی طرح ٹوٹ کر زمین پر گر پڑا اور اب یہ حالت ہے کہ اگرچہ اسلام متعدد قوموں میں پھیلا ہوا ہے اور وہ سب مل کر ایک قوم اسلام کے ماتحت ہیں۔ مگر سب حالتِ انحطاط (تنزل، گھٹاؤ) میں پڑے ہوئے زندگی بسر کر رہے ہیں۔“

(رسالہ نگار لکھنؤ ماہ مئی ۱۹۲۸ء)۔

یہی صاحب پھر لکھتے ہیں کہ

”تمام وہ باتیں جن کا اثر ہر قوم و ہر زمانے میں عام نہیں وہ سب مذہب کے فروغ ہیں اور اس میں احکامات دیوانی و فوجداری و جہاد۔ قومی مراسم بلکہ طریقہ عبادت بھی شامل ہیں۔ مذہب کی عملی پابندی کے لئے اگر ایک شریعت ضروری ہے تو ہم یہ چاہتے ہیں کہ اسلامی دنیا کے اندر ہر قوم و ہر زمانہ میں ابو حنیفہ پیدا ہوا کریں جو اپنے ملکی حالات و معاشرت کو پیش نظر رکھ کر اجتہاد (کوشش) کریں۔ مگر پہلی صدی ہجری کے آئمہ کے قیاسات کو مذہب کے عام اصولوں کے ساتھ دوامی (ہمیشہ رہنے والا) سمجھنا تبلیغ و اشاعت کے لئے بہت برا ہے اور خود قوم اسلام کی دنیاوی ترقی کا سد باب ہے۔ یہ ایسی غلطی ہے جس کا خمیازہ ہم نے اب تک اٹھایا ہے۔ یورپ اور عرب کی نشست و برخاست و لباس میں زمین و آسمان کا فرق ہے۔ عرب اپنی مسجد میں زمین پر بیٹھ کر آسانی سے عبادت کر سکتا ہے۔ مگر یورپ کرسی کا عادی ہے۔ کیوں نہ یورپ کا ابو حنیفہ عبادت کا طریقہ ان کی عادت کے موافق اجتہاد کرے۔ یورپ کے ایک مشغول کار و باری سے کہو کہ وہ مغرب کے وقت جب کہ وہ اپنے کام سے راحت پاتا ہے۔ یا ظہر کے وقت کوئی نماز ادا کرے اور اسی پر اس کے اسلام کا انحصار ہو تو وہ کیوں کر اسلام کو فطری مذہب مان سکتا ہے۔“

(رسالہ نگار جون ۱۹۲۸ء)

مسلمانوں میں یہ احساس مدت سے ہے۔ مثلاً ایک روشن خیال مسلمان مسٹر احمد نے اخبار پاپونیر مطبوعہ ۱۴ نومبر ۱۹۰۸ء میں لکھا تھا۔

”میں نے ایشیا، افریقہ، یورپ کی اسلامی ریاستوں کی تاریخ بڑی احتیاط و توجہ سے مطالعہ کیا ہے اور نیز انگریزی قوم کی تاریخ کا بھی۔ میں ہندستان میں پیدا ہوا اور یہیں پرورش پائی۔ اسلامی طبیعت کے رنگ و میلان سے میں واقف ہوں اور جس نتیجہ پر میں پہنچا ہوں وہ یہ ہے اسلام میں تغیر کا خیال ہی نادر (نہایت و نابود ہونا) ہے اور اس لئے ترقی کا جوہر بھی مفقود (معلوم نہ ہونا) ہے اور یہی باعث ہے، کہ کوئی اسلامی قوم اس قابل نہ ہوئی کہ ترقی کی ایک حد معین تک پہنچ کر آگے قدم بڑھا سکے۔ اسلام سے توقع کی جاتی ہے کہ وہ ہماری اس زندگی کے معاملات میں ہمارے طرز عمل کی ہدایت کے لئے جزئی اور تفصیلی قواعد بھی سکھلا دے۔ اسلامی سوسائٹی کی بنیاد اس خیال پر ہے کہ جو کچھ انسان کو درکار تھا سب ہمارے پاس موجود ہے۔ جو کچھ ملنا تھا آسمان سے نازل ہو چکا ہے۔ ہماری ساری شامتوں مصیبتوں کا باعث یہی ہے اور ہمارے زوال اور انحطاط اور انجام کار نامرادی کا بھی یہی باعث ہے کہ ہم اپنے قوانین و انتظامات کو کامل تصور کر بیٹھے اور ناقابل تبدیل و ترمیم۔ کتنی دفعہ ہم نے کوشش کی مگر قاصر رہے اس قانون کی نظر ثانی کر لیں۔ جو سود لینے دینے کے خلاف ہے یا اس قانون کی جس کی بدولت مالک کے مرتے ہی جائداد کے تکے بوٹی لگ جاتے ہیں۔ انہیں وجوہ سے کثرت ازدواجی آج تک برقرار ہے اور غلامی بھی، باندیوں کا بلا نکاح حرم بنالینا بھی۔ اور یہ ہمارے معاشرتی انتظام کے گویا جزو اعظم بن گئے ہیں۔ شوہر کے اختیارات طلاق کے آگے کوئی روک نہیں مگر زوجہ کو مطلق حق نہیں کہ وہ جدائی کی طلبگار ہو سکے۔ مسلمانوں کو اس روپیہ پر سود مانگنا حرام جو قرض میں دیا گیا اس لئے دیگر ساری قومیں دولت مند ہوتی جاتی ہیں۔ حتیٰ کہ زراسر دیگر قوموں کے ہاتھوں میں آگیا۔ میں دلیری کے ساتھ علانیہ پکار کر کہے دیتا ہوں کہ ہرگز کوئی ترقی نہیں ہو سکتی تا وقت یہ کہ ہم یہ دیکھنے لگ جائیں کہ اصل الاصول اور ابدی دینی و اخلاقی صداقتیں صرف وہی ہیں۔ جن کی تلقین مکہ شریف میں کی گئی تھی لیکن وہ قوانین جو مدینہ النبی میں مقرر ہوئے تھے وہ صرف اہل عرب کے لئے موضوع تھے اور ابتدائی قرون اسلام کے لئے موضوع ہوئے تھے۔“

مسٹر احمد کے اس خط کا جواب ۲۸ نومبر کے پاپونیر میں ایک اور مسلمان مسٹر عسکری نے دیا۔ لیکن اس نے بھی انجام کار وہی بات کہی جو مسٹر احمد نے کہی تھی اور اپنے الفاظ میں یوں ادا کی۔

”مذہبی اور اخلاقی صداقتیں اسلام کی اصل الاصول اور ابدی سچائیاں ہیں مگر اسلام میں جو قوانین اور معاشرتی

نظامات ہیں جن کی نبی صاحب نے بیشتر اپنے زمانہ کے اہل عرب کی ہدایت کی خاطر تلقین کی تھی وہ قابل تبدیل

ہیں۔“

یہودی عالم ڈاکٹر مانٹی فیوری ہم کو بتاتا ہے کہ ”یہودیت میں بھی یعنی یہی دو عنصر تھے۔ یعنی خدا کی وحدانیت اور اخلاقی تعلیم ایک طرف اور قومی قیود مراسم دوسری طرف اور موخر الذکر امر اس مذہب کے عالمگیر ہونے میں سدِ راہ (مانع ہونا، روک بننا) ثابت ہوا۔“ اور یہی قومی قیود اسلام کو عالمگیر ہونے سے روکتے ہیں۔

## (۵)

مولانا عبدالماجد بی۔ اے مرحوم مولانا محمد علی کے اخبار ”ہمدرد دہلی“ میں بعنوان ”ہماری بے بسی“ یہ سوال پوچھتے ہیں اور فرماتے ہیں ”ہم کو مذہبی آزادی ہندوستان میں حاصل ہے اس کا اندازہ روزمرہ کی چند مثالوں سے فرمائیے۔ ہم میں سے ایک شخص حرام کاری کا مرتکب ہوتا ہے۔ اس کے بعد وہ اپنے تئیں حد شرعی کے لئے پیش کرتا ہے کیا قانون وقت ہم کو اس کی اجازت دے گا کہ ہم اسے سنگسار کریں؟ ایک مسلمان چوری کرتا ہے۔ دوسرے مسلمان اس کا ہاتھ کاٹ ڈالنا چاہتے ہیں۔ کیا اس اسلامی سزا دینے کے بعد وہ مسلمان خود سرکاری مجرم نہ قرار پائیں گے؟ شراب کی آزادانہ تجارت اور آبکاری وافیون کے محکموں کو مسلمانان ہند اگر توڑنا چاہیں تو از روئے قانون توڑ سکتے ہیں۔“

(۱۹ فروری ۱۹۲۵ء)

کیا اس قسم کا اضطراب (بے قراری، بے اختیاری) اور بے چینی یہ ثابت نہیں کرتی کہ اسلامی قوانین عالمگیر نہیں ہیں۔ آج کو نسی مہذب سلطنت زنا کاری کی سزا سنگساری اور چوری کی سزا قطعید سارق (ہاتھ کاٹ دینا) تجویز کرے گی۔ یہ قوانین رسول عربی کے زمانہ کے اہل عرب کے لئے نہایت موزوں تھے۔ لیکن چونکہ وہ ابتدائی قرون اسلام کے لئے موضوع ہوئے تھے۔ چودہ سو (۱۴۰۰) سال کے بعد دورِ حاضرہ کے حالات پر ان کا اطلاق نہیں ہو سکتا۔

## (۶)

گذشتہ چند سالوں کے دوران میں ہندوستان کی مسلم اخبارات میں اس بات پر بڑی لے دے رہی ہے کہ مسلمان عورت کو یہ اجازت نہیں ہونی چاہیے کہ وہ مذہب اسلام کو ترک کر کے کوئی دوسرا مذہب اپنے نکاح کو فسخ (منسوخ کرنے، ارادہ توڑنے) کرانے کی خاطر اختیار کر سکے۔ بیچاری عورت ذات سے اسلام نے طلاق دینے کا حق پہلے ہی چھین رکھا تھا۔ پس اس کے لئے طلاق حاصل کرنے کے لئے ایک ہی راہ کھلی تھی کہ وہ ایسے مذہب کو ترک کر کے خاوند کی غلامی سے نجات پائے۔ لیکن اب اہل اسلام نے شور و غل مچا کر حکومت ہند سے قانون پاس کروا کر عورت کے لئے یہ راہ فرار بھی بند کروادی ہے۔ اس قانون کے پاس کرانے کی جدوجہد کے سلسلہ میں مولوی محی الدین احمد صاحب بی۔ اے۔ نے ایک مضمون رسالہ ”پیام اسلام“ جالندھر کے (جنوری ۱۹۳۵ء) نمبر میں لکھا۔ اس میں مولوی صاحب موصوف لکھتے ہیں۔

”آج کل تمام مسلم اخبارات میں عورتوں کے نکاح کو فسخ کرانے کے لئے تبدیل مذہب کرنے پر ایک بجا شور مچا رہا ہے۔ اور اس فتنہ کو روکنے کے لئے مختلف تدابیر پیش کی جا رہی ہیں۔ اس وقت سب سے زیادہ اجتماع آراء اس امر پر ہو رہا ہے کہ حکومت انگریزی سے ایک خاص مسودہ قانون اس بارے میں منظور کرایا جائے جس سے اس فتنہ کا سدباب ہو سکے۔۔۔۔۔ یہ مسئلہ دراصل مسلمانوں کی موت و حیات کا مسئلہ ہے۔“

میرانا قص خیال یہ ہے کہ جہاں تک تجویز کردہ راہ کی صحت کا تعلق ہے مجھے خوف ہے کہ یہ ع  
کیں راہ کہ تومی روی بترکستان است کامصدق ہے۔

اگر ہم ایک مرض کا علاج کرتے ہوئے ایک دوسرے شدید ترین مرض کو خرید لیں۔ تو اسے صحیح چارہ گری نہیں کہہ سکتے۔ امت مسلمہ کا یہ متفقہ اور متحدہ فیصلہ ہے کہ ملت کو اپنی مذہبی تکالیف کے سلسلے میں جن کا تعلق ہمارے پرسنل (یعنی شریعت محمدی) سے ہو۔ خواہ وہ تکالیف کتنی ہی سنگین کیوں نہ ہوں۔ حکومت کا دروازہ کھٹکھٹانا اور بذریعہ قانون رائج الوقت اس کی چارہ گری کی سعی کرنا نہ صرف انتہا درجہ کی حمیت (غیرت) دشمنی بلکہ شدید ترین نتائج سینہ کا باعث ہے۔ اس لئے یہ راہ کبھی اختیار نہیں کرنی چاہیے۔ چنانچہ جن لوگوں کے دلوں میں شارد ایکٹ کی یاد ابھی تازہ ہے۔ انہیں ضرور یہ بھی یاد ہوگا۔ کہ علمائے کرام کی ایک جماعت کثیر شارد ایکٹ کو مصالح ملیہ (قومی نیکی) کے لئے مفید سمجھنے کے باوجود اسے قبول کرنے سے انکار کرتی تھی۔ مجھے معاف کیا جائے۔ اگر میں یہ عرض کروں کہ موجودہ مسئلہ میں حکومت سے ایک قانون بنانے کا مطالبہ بھی ایسا ہی مطالبہ ہے جو اپنے نتائج کی دور رسوں کے لحاظ سے کہیں زیادہ وسیع اور کہیں زیادہ خطرناک ہے۔ اس لئے اس مطالبہ سے جس قدر بھی جلدی ہم لوگ دست بردار ہو جائیں اسی قدر بہتر ہوگا۔

ایک مسلمان کو مسلمان ہوتے ہوئے اپنے عوارض (عارضہ کی جمع، پیش آنے والی چیزیں، مرض، دکھ، بیماریاں) کے لئے صرف کتاب و سنت ہی کے دروازہ کھٹکھٹانے کی ضرورت ہے۔

لیکن آج ہماری سب سے بڑی مصیبت یہ ہے کہ مسلمانوں کا ایک بہت بڑا فریق اس راہ سے بہت دور جا چڑھا ہے۔ اس کے نزدیک فکر و اجتہاد کا دروازہ ہمیشہ کے لئے بند ہو چکا ہے ضروریاتِ حاضرہ کے پیش نظر فقہ جدید کی تدوین کی طرف۔ ان حضرات کے عقیدہ میں قدیم فقہوں میں عند الضرورت ترمیم و تہتیک (ردوبدل) یا حک (کھرچنا، مٹانا) و اضافہ کا خیال بھی گناہِ عظیم ہے۔ اور معاملہ یہی تک ختم نہیں ہو جاتا۔ بلکہ اس گروہ کے خیال میں قول

راج دیکھنے کا حق بھی بجز چند نہایت ہی مخصوص صورتوں کے اس بد نصیب امت کو حاصل نہیں اور اس چار دیواری سے باہر قدم رکھنا ہی جو فقہائے متاخرین کی چند کتابوں کو جن کر بنا دی گئی ہے۔ ناقابل معافی جرم ہے۔۔۔۔۔ نتیجہ یہ ہوا کہ خدا کی یہ شریف و لطیف مخلوق یعنی عورت۔ تمام جائز اور فطری حقوق سے یکسر محروم ہو گئی۔ ابتدا زمانہ میں فقہائے متاخرین کے فیصلے اصلی مرکز سے اور زیادہ دور جا چڑھے۔ ہندوستان میں ہندو لاء اور ہندو رسوم و آئین کی پیدا کردہ فضائے عورت کی اس مظلومیت کو اور زیادہ کر دیا اور عورت حقوق وراثت تک سے جو مذہب کی تاریخ میں اسلام کی مخصوص اور مستثنیٰ خصوصیت تھی محروم ہو گئی۔ اور اب عہدِ حاضرہ کے جمود (جم جانا) دماغی نے اسے ایک لاء علاج مرض کی شکل دے دی ہے۔ موجودہ عدالتوں میں مسلمانوں کے پرسنل لاء کی ساری متاع متاخرین فقہاء کی چند کتابیں ہی رہ گئی ہیں۔ اس لئے وہ بھی عورت کو روز افزوں تکالیف کا علاج کرنے سے قطعاً قاصر ہیں۔

پس عورت جب اپنے آپ کو مرد کے ظالمانہ پنجوں میں اس قدر مجبور محصور (مقید) پاتی ہے تو وہ اپنی مخلصی کے لئے سایہ عاطفت (مہربانی) محمدی چھوڑ کر دوسرے گوشوں میں پناہ لیتی ہے اور کون کہہ سکتا ہے کہ یہ تدبیر (فتح نکاح کے لئے تبدیل مذہب) بھی کتب فقہ کے باب الحیل میں سے ایک انتخاب کردہ حیلہ نہیں؟

پس میں پورے ادب اور پورے زور کے ساتھ عرض کروں گا کہ اس فتنہ کی روک تھام کا یہ طریقہ نہیں ہے کہ حکومت وقت کے پاؤں پڑ کر ایک قانون بنا لیا جائے۔ اول تو علمائے کرام کی طرف سے ایسا مطالبہ شریعت کاملہ اسلامیہ کی توہین ہے۔ کیونکہ یہ مطالبہ نئے قانون کا مطالبہ نہ ہوگا

بلکہ یہ شریعت حقہ اسلامیہ کے نقص و خامی کا کھلا ہوا اعتراف ہوگا۔ دوسرے شریعت اسلامی کبھی گوارا نہیں کر سکتی کہ آپ اپنی ضرورتوں کے لئے دوسروں کا دروازہ کھٹکھٹائیں تیسرے اسمبلی میں جو قانون بھی مرتب ہو کر منظور ہوگا۔ اس کی بنیاد کچھ نہ کچھ ضرور مغربی اصولوں پر رکھی جائے گی۔ جو ہمارے لئے مفید نہ ہوگی۔ نیز ایسا قانون بنوا کر آپ فتنہ کا ایسا باب کھول دیں گے جو ہزاروں ایسی برائیوں کو پیدا کرنے والا اور امت مسلمہ کے وجودِ ناتواں کے لئے بمنزلہ ناسور کے ثابت ہوگا۔ خدا را آپ تھوڑی دیر کے لئے غور کریں کہ اگر آپ کی یہ مشکل بغیر انگریزی حکومت کے تیار کردہ قانون کے حل ہو نہیں سکتی۔ تو آپ کی اس قسم کی دوسری صد ہا مصیبتوں اور کشمکشوں کا کیا بنے گا جو وجودِ ملت کو گھن کی طرح کھا رہی ہیں؟ کیونکہ ایسی تمام صورتوں میں خدا اور رسول کا دیا ہوا قانون آپ کے ہاتھوں بے کار ثابت ہو رہا ہے۔ کیا ایسے ہر مقام پر آپ اس خدائی قانون و شریعت کو چھوڑ کر حکومت سے قانون بنواتے چلے جائیں گے۔ تا آنکہ شریعت بالکل ختم ہو جائے۔۔۔۔۔

کیا آپ بھی ہندوؤں کی طرح حکومتِ وقت سے استمداد (امداد طلب کرنا) حاصل کریں گے۔ اور اس چیز کو عملاً تسلیم کریں گے کہ ہندو مذہب کی طرح آپ کی شریعت کا دامن بھی ان چیزوں سے خالی ہے۔ غرض یہ کہ آپ کی مصیبتوں کا کبھی اور کہیں خاتمہ نہ ہوگا۔۔۔۔۔

فرض کرو کہ آپ ایسا قانون بنوانے میں کامیاب ہو گئے تو کیا آپ اس قانون کے ذریعہ مردوں کی بے راہ روی۔ ان کی بے روک نفس پرستی اور ہوس ناک (لا لچی)۔ ان کے غیر محدود تفوق (فوقیت) و برتری کے خلاف اسلام اعتقاد کو بھی روک سکیں گے؟ جس نے گھر کی چار دیواری کو عورت کے لئے خوف ناک قید خانہ بلکہ جہنم بنا رکھا ہے۔ جس نے ہماری منزل زندگی کو بالکل تباہ و برباد کر رکھا ہے اور جس نے آج ہماری اجتماعی (سوشل) زندگی پر ایک گونہ موت طاری کر رکھی ہے۔۔۔۔۔

میں کہتا ہوں کہ یہ فتنہ ان حالات کا قدرتی اور طبعی نتیجہ ہے جو آپ نے صدیوں میں اپنے گرد و پیش جمع کر رکھے ہیں۔ یہ خدا کا وہ قانون انتقام ہے۔ جو مسلمانوں کی اس بد اعمالی کی پاداش (بدلہ، معاوضہ) میں جو وہ عورت کو اس کے تمام جائز فطری خدا کے بخشے ہوئے حقوق سے محروم کر دینے کی شکل میں کر رہے ہیں اس عذاب الہی کی صورت میں نازل ہو رہا ہے۔۔۔۔۔

ضروریات و مقتضیات (تقاضا کیا گیا) معاشرتی و معاشی کے پیش نظر مرد کو کار فرمائی اور سربراہی کا اعزاز بخشا گیا تھا جو غصبِ حقوق اور تعظلم کی شکل اختیار کر گیا۔ بد نصیب مسلم عورت بدترین قسم کی لونڈی متصور ہونے لگی۔ مرد نے جہاں اپنی خود غرضانہ کام جویوں کے لئے اپنے اوپر تفریق اور تبدیلی کی تمام راہیں کھول رکھی ہیں۔ وہاں غریب عورت پر علیحدگی اور تفریق کے وہ تمام جائز اور فطری دروازے بھی بند کر دئے ہیں۔ جو اسلام نے اس پر کھولے تھے۔ عورت جب اپنے منزلی حالات سے مجبور ہو کر عدالت کا دروازہ کھٹکھٹاتی ہے تو وہ قانون بھی جو عدالت انگریزی کے اندر پرسٹل لاء کہلا تا ہے اس کی دستگیری سے قاصر رہتا ہے۔ لامحالہ (ناچار، یقیناً) اسے دوسری راہوں کی تلاش کرنی پڑتی ہے۔ پس یہ خدا کے اٹل قانون انتقام کے عین مطابق ہے۔ جو ہمیشہ مختلف حالات میں نسل انسانی پر اس کی بد اعمالیوں کے مطابق مختلف شکلوں میں نازل ہوا ہے۔

میں یہ پوچھتا ہوں کہ جب آپ عورت پر ناموافق مصاحبت (ساتھ اٹھنے بیٹھنے) سے مخلصی اور نجات کی تمام راہیں بند کرتے ہیں تو کیا نیت کی ایک قید لگا کر آپ اس پر اسلام کا دروازہ ہمیشہ کے لئے بند نہیں کر رہے؟ موجودہ صورت میں کم از کم پچاس (۵۰) ساٹھ (۶۰) فی صد کیسز ضرور ایسے ہیں جو اس حیلہ سے طلاق حاصل کرنے کے لئے بعد اسلام کی مقدس آغوش میں پھر واپس آجاتے ہیں۔ لیکن جب آپ کے مطالبہ کے مطابق نیت ہی



مدارِ فیصلہ قرار پائے گی تو ایسے پچاس (۵۰) فیصدی کیسز کی واپسی بھی ناممکن ہو جائے گی۔ یہ فطرت کی وہی بغاوت ہوگی۔ جس پر آپ اسے ضرورت سے زائد (زیادہ) دبا کر باکرہ (کنواری لڑکی) مجبور کرینگے۔۔۔

وہ حقوق جو مرد نے ازراہ جبر و تشدد غصب کر دیئے ہیں عورت کو واپس دلانیں۔ ناموافق اور ناسازگار ازدواجی زندگی کی صورت میں عورت پر سابقہ پیوند سے مخلصی اور نجات اور آئندہ آزادانہ حق انتخاب کی تمام راہیں کھول دینی چاہئیں۔ علمائے اسلام کو نہایت آزادی کے ساتھ متفقہ طور پر اس امر کا اعلان کرنا چاہیے کہ آئندہ کے لئے نکاح و طلاق وغیرہ معاملات میں ان کا مدار عمل فقہ کی وہ چند کہنہ جزئیات نہ ہوں گی جو اسلام کی دعوت کے کئی سو سال بعد بعض مخصوص حالات کے ماتحت چند دماغوں نے ترتیب دے دیں۔ اور جنہیں آج وقت و مستقنیات وقت نے بالکل بے کار بلکہ مضر ثابت کر دیا ہے۔

## (۷)

سید مقبول احمد صاحب۔ مولانا عبد الماجد صاحب اور مولوی محی الدین صاحب جیسے اصحاب کی ذہنیت کو مد نظر رکھ کر لکھتے ہیں:

”جناب محمد ﷺ حضرت موسیٰ کی طرح ایک طرف حامل اسلام تھے تو دوسری طرف وہ عرب قوم کے صاحب شریعت و امر بھی تھے۔ جو قرآن ان کو دیا گیا اس کا ایک حصہ اگر مذہب اسلام کے عالمگیر معرفت اعتقاد سے مخصوص تھا تو دوسرا حصہ ملت عرب کے احیاء دنیوی کے لئے مگر ہم نے کبھی اس پر غور نہ کیا کہ ایک کا مخاطب تمام عالم ہے اور دوسرے کا صرف اس زمانہ کے عرب۔ یعنی اس کا ایک حصہ ازلی و انتہائی پہلو لئے ہوئے تھا۔ جس میں عبادت حق، خدمت حق تزکیہ نفس، اعتقاد توحید و معاد پر مشتمل تھا اور دوسرا حصہ زمانی و مکانی یعنی وقتی و عرب کے لئے مخصوص تھا۔ جس میں طہارت جسم و لباس۔ معاشرت کے بعض اصول مثلاً اذن لے کر دوسرے کے گھروں یا خلوت میں جانا۔ عورتوں کو بے حیائی کے ساتھ مردوں کے سامنے آنے کی ممانعت، وراثت، ازدواج و طلاق یا تعزیرات مثلاً قطعید سارق وغیرہ کو محض بطور احسان مزید کے بتادیا اور نہ البام در حقیقت ان معاملات کی تعلیم کے لئے مکلف (تکلیف دینے والا) نہیں۔“

(رسالہ نگار ماہ مئی ۱۹۲۸ء)

حضرت نیاز مدیر رسالہ نگار فرماتے ہیں۔

”ہر ترقی کرنے والے مذہب کی جان و سعوت نظر و خیال ہے۔ یعنی جب تک اس کی آغوش و وسیع نہ ہوگی ترقی ممکن نہیں اور اس کی آغوش کی وسیعیت یہی ہے کہ شروط مذہب کو آسان اور پابندیوں کو کم کیا جائے۔ نام و مقام وضع و لباس۔ معاشرت و معیشت وغیرہ سب سے بے نیاز ہو کر اسلام کے دائرہ کو وسیع کرنا چاہیے۔“

(رسالہ نگار مئی ۱۹۲۸ء)

پس روشن خیال مسلمان ہمارے اس دعویٰ کی تصدیق کرتے ہیں کہ قرآنی شرایع (شریعت کی جمع) ملک و قوم عرب سے مختص ہیں اور ان کا اطلاق دنیا کے دیگر ممالک پر نہیں ہو سکتا۔ بالفاظِ دیگر قرآنی احکام اور اسلامی شریعت میں عالمگیر ہونے کی صلاحیت نہیں ہے۔

قُرْآنِ الْمَدِیْنِ

## فصل ہفتم

### قرآن غیر مکمل کتاب ہے

ہم نے اپنی کتاب ”مسیحیت کی عالمگیری“ کے باب دوم میں مسیحیت کی جامعیت پر مفصل بحث کی ہے اور اپنی کتاب ”کلمۃ اللہ کی تعلیم“ میں شرح اور بسط (وضاحت) کے ساتھ انجیل جلیل کی تعلیم کے اصول پر نظر کر کے یہ ثابت کیا ہے کہ مسیحیت ایک جامع مذہب ہے۔ اور کلمۃ اللہ کے اصول کامل اور عالمگیر ہیں اور دنیا کے ہر ملک و قوم کے رہنما ہونے کی صلاحیت رکھتے ہیں۔

(۲)

### اہل قرآن کے دعاوی

اس کے برعکس جب ہم قرآن شریف کا مطالعہ کرتے ہیں تو ہم پر ظاہر ہو جاتا ہے کہ وہ ایک غیر مکمل کتاب ہے۔ قرآن تو یہ دعویٰ کرتا ہے کہ وہ

وَتَفْصِيلَ كُلِّ شَيْءٍ

”ہر شے کی تفصیل ہے“

(یوسف آیت ۱۱۱)

وَكُلِّ شَيْءٍ فَصَّلْنَاهُ تَفْصِيلًا

”اس میں ہر ایک چیز کو ہم نے (خدا نے) کھول کر بیان کر دیا ہے“

(بنی اسرائیل آیت ۱۲)

هُوَ الَّذِي أَنْزَلَ إِلَيْكُمُ الْكِتَابَ مُفَصَّلًا

”اسی نے (خدا نے) تمہاری طرف (اے محمد) مفصل کتاب نازل کی ہے۔“

(انعام آیت ۱۱۴)

وَنَزَّلْنَا عَلَيْكَ الْكِتَابَ تِبْيَانًا لِّكُلِّ شَيْءٍ

”وہ کتاب نازل کی جو ہر ایک چیز کو بیان کر دینے والی ہے۔“

(نمل آیت ۸۹)

ان دعاوی کا مطلب صاف ہے کہ اس کتاب میں ہر شے کی تمام تشریحات اور تفصیلات موجود ہیں۔ لیکن مضامین کتاب ان دعاوی کی تصدیق نہیں کرتے۔ یہ ایک ایسی واضح حقیقت ہے کہ باسٹھائے چند افراد تمام دنیا کے مسلمان مانتے ہیں کہ

### ”قرآن شریف کو سمجھنے کے لئے ہم حدیث کے محتاج ہیں۔“

(مقام حدیث صفحہ ۲۲)

اہل اسلام میں مٹھی بھر آدمی ہیں جو قرآن کی مذکورہ بالا آیات کو اپنی خوش فہمی کی وجہ سے حق سمجھتے ہیں اور کہتے ہیں ”حدیث کی تشریح و تفصیل کتاب الجید کے سراسر خلاف ہے۔۔۔۔۔ وہ ایک نہایت ہی کریمہ النظر بد صورت، زشت رُو۔ بد شکل مصنوعی چیز ہے اس کو رسول عربی سے کوئی تعلق نہیں۔ آپ کی وفات سے سینکڑوں برس پیچھے بعض خود غرض لوگوں نے از خود یہ ہزلیات (بیہودہ بات) گھڑ لیں اور سیاہ دلی سے ان کو ناحق محمد عربی کے ذمے لگا دیا ہے۔ یہ کام زیادہ تر بعض یہودی و نصاریٰ دشمنان اسلام<sup>۱</sup> کا معلوم ہوتا ہے۔ جنہوں نے اسلام کی بیخ کنی کی یہ بہترین راہ سوچی کہ وہ مسلمانی کے لباس میں لوگوں کو قرآن حکیم کی طرف سے ہٹا کر اور طرف لگادیں“

(مولوی عبداللہ چکڑالوی در الزکوٰۃ والصدقات صفحہ ۱۲)۔

”قرآن مجید جملہ احکام و تمام مسائل دین اسلام کے بارے میں مباح (حلال) تک بھی ہر طرح کامل، مکمل، مفصل و مشرح کافی ثانی وانی عافی ہے۔“

(مناظرہ مابین مولوی عبداللہ چکڑالوی و مولوی ابراہیم سیالکوٹی صفحہ ۱۸)

”اسلام کی ہر ایک چیز من کل الوجود مفصل و مشرح طور پر بیان کی گئی ہے تو اب وحی خفی یا حدیث کی کیا حاجت رہی بلکہ اس کا ماننا اور دین اسلام میں اس پر عمل درآمد کرنا سراسر کفر شرک ظلم فسق ہے۔“

(مناظرہ صفحہ ۱۹)

”چونکہ یہ کتاب (قرآن) جامع تربیت جسمانی و ایمانی ہے پس جو مسائل تکمیل تربیت جسمانی و ایمانی کے لئے ضروری اور لا بدی ہیں وہ سب کے سب قرآن مجید میں مشرح اور مفصل ہیں۔ مثلاً عبادت (مالیہ، بدنیہ، مرکبہ، اعتقادیہ، قولیہ۔ عملیہ۔ عموماً و خصوصاً) سب معاملات و فروع اعتقادیات و عملیات وغیرہ وغیرہ“

(ترجمۃ القرآن بآیات الفرقان مصنفہ مولوی عبداللہ چکڑالوی جلد اول صفحہ ۳)

”کلام اللہ جو حضور سرور کائنات ﷺ کی طرف وحی کیا گیا ایک ایسا مبین و مفصل دستور العمل (قاعدہ قانون، قانون کی کتاب) ہے جس کے ہوتے ہوئے کسی اور وحی کی مطلق ضرورت نہیں رہتی۔“

(دیباچہ برہان القرآن، مناظرہ مابین مولوی ثناء اللہ اور مولوی احمد دین)

<sup>۱</sup> شاید یہ فقرہ اس قرآنی آیت کی تفسیر القرآن بآیات الفرقان ہے جس میں ذکر ہے۔ لتجدن اقربہم مودۃ للذین امنوا الذین قالوا انا نصری۔ یعنی تم سب لوگوں میں دوستی کے اعتبار سے مسلمانوں سے ان کو قریب تر پاؤ گے جو کہتے ہیں ہم نصاریٰ ہیں (مانہ ع ۱۱)۔

(۳)

## قرآن غیر قرآن کا محتاج ہے

جس شخص نے قرآن کو سرسری نظر سے بھی دیکھا ہے وہ جانتا ہے کہ اہل قرآن کے یہ جملہ دعاوی کلید غلط اور محض بے بنیاد ہیں۔ چنانچہ خود علمائے اسلام نے صرف مثال کے طور پر چند ایک مسائل مرحوم مولوی عبداللہ صاحب اور ان کے ہم خیالوں کے پیش کئے اور پوچھا کہ بتلاؤ ان کا ذکر مفصل اور مشرح طور پر قرآن میں کہاں ہے۔ مثلاً انہوں نے دریافت کیا کہ نماز کے فرضہ کی تفصیل قرآن میں کہاں آئی ہے۔ یعنی نماز کتنی دفعہ اور کس کس وقت پڑھنی چاہیے مختلف نمازوں کی رکعتوں کا تعین کیا ہے۔ سجدوں کی تعداد کیا ہے۔ تکبیر کہتے وقت کان پکڑنے کا حکم کہاں ہے وغیرہ وغیرہ۔ لیکن صرف نماز کی تشریح کے مولوی عبداللہ صاحب کو چار سو سے زائد صفحات کی کتاب ”برہان الفرقان علی صلواتہ القرآن“ لکھنے کی ضرورت لاحق ہوئی۔ جس میں ایسے مضحکہ خیز دلائل دیئے گئے ہیں کہ اگر کوئی غیر مسلم دیتا تو یقیناً یہ خیال کیا جاتا کہ وہ قرآن کی ہنسی کر رہا ہے۔ مثلاً تکبیر کے وقت کان پکڑنے کی نسبت آپ نے قرآنی آیت

**فَصَلِّ لِرَبِّكَ وَانْحَرْ (۲)**

”نماز پڑھ اپنے رب کی اور قربانی کر“

(کوثر آیت ۲)

کو پیش کیا۔ اس آیت کا ترجمہ یہ ہے ”نماز پڑھ اپنے رب کی اور قربانی کر“، لیکن مولوی صاحب مرحوم اس کا یہ ترجمہ کرتے ہیں ”تو اپنے رب کی نماز پڑھا کر خاص کر (اپنے وجود کے) اونٹ (کان) کو ذبح (ذلیل و حقیر یعنی پکڑا) کر ہر تکبیر کے ساتھ“۔

(تفسیر القرآن بایات الفرقان جلد سوم صفحہ ۴۵)

مرحوم کا مطلب یہ ہے کہ ”نحر“ اونٹ کی قربانی کو کہتے ہیں مگر یہاں ذکر اونٹ کی قربانی کا نہیں بلکہ مراد اس اونٹ کی قربانی سے ہے جو انسان کے وجود میں ہے۔ انسانی وجود کا یہ اونٹ انسان کا کان ہے کیونکہ جس طرح اونٹ سے فائدہ پہنچتا ہے اسی طرح کان سے بھی بہت نفع پہنچتا ہے۔ اور کان کے ذبح کرنے سے مراد اس کا ذلیل کرنا یعنی پکڑنا ہے پس ثابت ہو گیا کہ نماز میں ہر تکبیر کے وقت کان پکڑنے کا حکم مفصل اور مشرح ہے۔ (صفحہ ۳۹۵)

۳۰۸) کیا کبھی کسی غیر مسلم نے قرآن کو کبھی اس طرح شکنجہ میں کھینچا ہے؟

(۴)

مولانا ثناء اللہ صاحب نے مولوی احمد الدین صاحب امرتسری سے مخاطب ہو کر بیت المقدس یروشلیم کے قبلہ ہونے کی متعلق آیت





کے گدھا بھی جس میں داخل ہے کیونکہ کمذ بین کتاب اللہ کو اس کے ساتھ تمثیل دی گئی ہے، (اشاعت القرآن صفحہ ۳۲)۔ لیکن اس آیت شریفہ میں گدھے کو حرام نہیں بتلایا گیا بلکہ توارۃ شریف کے جھٹلانے والوں کو بوجھ اٹھانے کے لحاظ سے ایک گدھے سے تشبیہ دی گئی ہے۔ کیونکہ گدھے کا کام بوجھ اٹھانا ہے۔ قرآن اپنی مثال کے لئے کس اور لادو جانور مثلاً اونٹ وغیرہ یا کسی انسان حمال وغیرہ کے ساتھ تشبیہ دے سکتا ہے۔ اس لحاظ سے مرحوم مولوی صاحب کی دلیل کے مطابق اونٹ اور انسان حرام اور ناپاک ثابت ہو جاتے! مولوی صاحب اپنی خود ساختہ تفسیر کے خیال میں ایسے مگن ہیں کہ وہ تاریخی حقیقت بھول گئے کہ یہ آیت مدنی ہے اور مسلمان فتح خیبر تک گدھے کا گوشت برابر کھاتے رہے۔ آپ کو اس بات کا بھی خیال نہ رہا کہ اگر گدھا جس ہے تو اس کو چھونا۔ گھر میں بطور پالتو جانور رکھنا۔ اس پر سواری کرنا اس پر بوجھ لادنا سب حرام ہوئے بلکہ جو بوجھ از قسم اناج اشیائے خوردنی وغیرہ اس پر لادا جائے وہ بھی ناپاک ہوئے۔

مندرجہ بالا دلائل کو پڑھ کر جن کا علم منطق و فلسفہ سے دور کا بھی واسطہ نہیں۔ ہم کو غریب جماعت اہل قرآن کی بے بسی اور بیچارگی پر ترس آتا ہے۔ وہ قرآن کی حمایت میں اس کی آیات کو توڑ مروڑ کر عقل سلیم کو پائمال کرتے ہیں تاکہ کسی نہ کسی طرح سے ان کے دل کی حسرت نکل آئے اور قرآن ایک کامل اور مفصل کتاب ثابت ہو جائے۔ کیونکہ ان کے نزدیک ”قرآن مجید کو مجمل (مختصر، خلاصہ) کہنا اس کو کلام غیر اللہ ثابت کرنا ہے۔“

(ترجمہ القرآن آیات الفرقان مصنفہ مولوی عبداللہ چکڑا لوی جلد اول صفحہ ۲۱۰)

لیکن ع

اے بسا آرزو کہ خاک شدہ

(۶)

سر سید احمد نے مرحوم نے بھی کوشش کی کہ قرآن کو کامل کتاب سمجھیں۔ چنانچہ آپ فرماتے ہیں

”میں نے بقدر اپنی طاقت کے خود قرآن مجید پر غور کی اور چاہا کہ قرآن ہی سے سمجھنا چاہیے کہ اس کا نظم کن

اصولوں پر واقع ہوا ہے اور جہاں تک میری طاقت میں تھا میں نے سمجھا اور میں نے پایا کہ جو اصول خود قرآن مجید

سے نکلتے ہیں ان کے مطابق کوئی مخالفت علوم جدیدہ میں نہ اسلام سے ہے اور نہ قرآن سے۔ پھر میں نے انہیں

اصول پر ایک تفسیر قرآن مجید کی لکھنی شروع کی۔“

لیکن یہ کوشش نہ باور ہو سکتی تھی اور نہ ہوئی کیونکہ سر سید کے عقیدت مند دوست مرحوم نواب الحسن الملک مولوی سید مہدی علی خاں کے الفاظ میں

”آپ نے قرآنی آیتوں کو ایسا ماؤل کر دیا ہے کہ وہ تاویل ایسے درجے پر پہنچ گئی کہ اس پر تاویل کا لفظ بھی صادق نہیں

ہو سکتا۔۔۔ نہ سیاق کلام نہ الفاظ قرآنی نہ محاورات عرب سے اس کی تائید ہوتی ہے۔“

(تحریر فی اصول التفسیر صفحہ ۳، صفحہ ۱۳ وغیرہ)

## (۷)

انگریزی زبان میں ایک ضرب المثل ہے کہ جس جگہ فرشتے چلنے سے گریز کرتے ہیں وہاں بے وقوف کو دپڑتے ہیں۔ پس جائے حیرت نہیں کہ جس بات کو سرسید مرحوم جیسی زبردست ہستی نہ نباہ سکی وہاں مرزا غلام احمد قادیانی جیسے خام خیالی تمدی (لڑائی کرنا، لاکارنا) کرنے سے نہ جھجکے۔ یہ پُر لطف قصہ یوں ہے کہ ایک صاحب مولوی امام الدین نے یہ خیال پیش کیا تھا کہ قرآن بذات خود کامل کتاب نہیں ہے بلکہ مجمل ہے اور تفصیل و تشریح اور کامل ہونے کے لئے بائبل شریف کی محتاج ہے کیونکہ بائبل مقدس کے بہت سے احکام ایسے ہیں جو اس میں نہیں پائے جاتے۔ اس پر آنجنابانی مرزائے قادیانی نے بطور تمدی مولوی صاحب مرحوم کو لکھا کہ

”آپ کے لئے یہ طریق بہتر ہے کہ چند پاک صدائیں کسی پہلی کتاب کی جو آپ کے گمان میں قرآن میں نہیں پائی

جاتیں اس عاجز کے سامنے پیش کریں پھر اگر یہ عاجز قرآن شریف سے وہ صدائیں دکھلانے میں قاصر رہا تو آپ کا

دعویٰ خود ثابت ہو جائے گا۔“

اس کے جواب میں مولوی امام الدین مرحوم نے صرف تورات مقدس کو سامنے رکھ کر مرزائے قادیانی کو لکھا ”امام الکتب والناس تورات مقدس کے ہر پانچ حصے میں شرائع منزل من اللہ بہت سی ایسی ہیں جن کی نسبت یقین کامل رکھتا ہوں کہ وہ قرآن عربی میں پائی نہیں جاتی۔ ازاں جملہ چند مسائل شرعیہ آپ کی درخواست پر ذیل میں لکھے جاتے ہیں:

(۱) جو کوئی شخص کسی ایسی عورت کے ساتھ وطی (جماع، صحبت) کرے کہ جس کے ساتھ وطی کرنی کسی طرح سے بھی جائز نہیں ہو سکتی مثلاً ماں۔ بہن وغیرہ سے تو ایسے شخص کی سزا کیا ہے؟

(۲) جو شخص وطی نے الدبر (پشت، کسی چیز کا پچھلا حصہ، مقعد) کرے یا کروائے تو اس کی سزا کیا ہے؟

(۳) جو کوئی مرد کسی حیوان سے وطی کرے تو اس کی سزا کیا ہے؟

(۴) جو کوئی عورت کسی حیوان سے وطی کرے تو اس کی سزا کیا ہے؟

(۵) انسان کے جسم کے اعضا میں سے ایسے ایسے اعضاء کون کون ہیں کہ جن کو دوسروں کی نظروں سے چھپانا چاہیے؟

(۶) پانی کی مقدار ایسی کونسی ہے کہ جس میں اگر کوئی نجس شے پڑ جائے تو بھی پانی کو پلید نہ سمجھا جائے؟

(۷) ظروف گلی یا مسی یا چوٹی وغیرہ اگر ناپاک ہو جائیں تو ان کے پاک کرنے کا طریقہ کیا ہے؟

(۸) چار پایوں میں سے مثلاً گتتا، بلا اور اونٹ، گھوڑا اور پرندوں میں سے مثلاً چیل، کوا اور کوچ اور بظ اور حشرات الارض میں سے مثلاً چوہ اور گوہ اور جانوران

آبی میں سے مثلاً مگر مچھ وغیرہ حلال ہیں یا حرام؟

(۹) زنج کرنے کا طریقہ کیا ہے؟ یعنی کس طرح اور کس جگہ سے کس قدر کاٹا جائے؟ اور اگر تمام کاٹا جائے تو اس کے لئے کیا حکم ہے؟

(۱۰) حیض کے دنوں کی تعداد بھی کچھ ہے یا کہ نہیں؟ تاکہ معلوم ہو کہ عورت حیض سے کتنے دنوں کے بعد پاک سمجھنی چاہیے؟

(۱۱) نفاس (وہ خون جو عورت کو بچہ کی پیدائش کے بعد زیادہ سے زیادہ چالیس (۴۰) روز تک ٹپکتا رہے) کے احکام اور اس کے دنوں کی تعداد کہ جن کے بعد عورت نجاست سے پاک ہو سکتی ہے کیا ہے؟

(۱۲) ختنہ کرنا چاہیے یا نہیں؟ اور اگر کرنا چاہیے تو کب اور کس موقع سے اور کس طرح سے کیا جائے؟

(۱۳) جو کوئی شخص خیانت کرے تو اس کی سزا کیا ہے؟

(۱۴) زکوٰۃ نقد اور مویشی اور غلات (غلہ کی جمع، اناج) اور اثمار (ثمر کی جمع، پھل) کی کس کس وقت اور کس کس قدر ادا کرنی چاہیے؟

(۱۵) کنجری کے نکاح کرنے سے جو بچہ پیدا ہو وہ خدا پاک کی جماعت میں داخل ہو سکتا ہے یا نہیں؟

اب منتقضائے حمیت یہ ہے کہ مسائل مندرجہ صدر میں سے جو جو مسئلہ جس جس آیت قرآن عربی میں منصوص (قرآن کی وہ آیات جو قابل تاویل نہ ہو) ہو اس آیت نص (قرآن مجید کی وہ آیتیں جو صاف اور صریح ہوں) کو نقل کر کے بھیجیں،

(خط و کتابت بامر زاعلام احمد قادیانی صفحہ ۲۵۲۳)۔

جب مرزا صاحب کو یہ خط ملا تو بے اختیار نے زبان حال سے فرمایا۔ جل تو جلال تو۔ آئی بلا کو ٹال تو۔ آپ نے اپنے فرشتے ٹیٹی ٹیٹی سے اللہ پاک پر بیماری کا عذر کر کے بات ٹال دی اور ۳۰ ستمبر ۱۸۸۹ء میں مولوی صاحب کو لکھا کہ انشاء اللہ میرا ارادہ ہے کہ براہین احمدیہ کے کسی محل پر آپ کا جواب الجواب لکھوں۔ مولوی صاحب مرحوم نے آٹھ (۸) برس انتظار کر کے ۲ نومبر ۱۸۹۷ء میں پھر ایک لمبا چوڑا بیس (۲۰) صفحے کا خط مرزا جی کو لکھا لیکن آنجناب نے ایسی چپ سادھ لی کہ مرگئے لیکن زبان نہ کھولی۔ سچ ہے۔ ایک چپ ہزار بلا کو ٹالتی ہے۔

کچھ ایسے سوئے ہیں سونے والے

کہ حشر تک جاگنا قسم ہے

(۸)

مندرجہ بالا سطور میں علمائے اسلام نے صرف وہ مسائل پیش کئے ہیں جن کا تعلق امور شرعیہ کے ساتھ ہے اور جن کی نسبت وہ خود تحدی (لڑائی کرنا، لاکارنا) کے ساتھ دعویٰ کرتے ہیں کہ وہ قرآن میں درج نہیں ہیں۔ چونکہ اہل اسلام کا دل اور دماغ زیادہ تر شریعت کی سطح پر ہی رہتا ہے لہذا ان علماء نے اپنی تحقیق کو شرعی امور تک ہی محدود رکھا، لیکن اگر وہ شریعت کی سطح سے بلند پروازی کر کے روحانیت کی جانب متوجہ ہو کر معرفت الہی کے اعلیٰ اصول کو قرآن میں تلاش کرنے کی زحمت اٹھاتے تو ان پر یہ اظہر من الشمس (روز روشن کی طرح عیاں) ہو جاتا کہ سارے کا سارا قرآن اعلیٰ اصولوں سے سرا سر خالی پڑا ہے۔ قریباً ساٹھ (۶۰) سال کا عرصہ ہوا۔ مرحوم پادری جی۔ ایل۔ ٹھا کر داس صاحب نے اپنے رسالہ ”عدم ضرورت قرآن“ میں مفصل طور پر اس مضمون پر بحث کر کے علمائے اسلام کو چیلنج دیا تھا کہ قرآن کی وہ آیات پیش کریں جہاں ان روحانی اصول کا ذکر ہے۔ جو بائبل شریف میں موجود ہیں۔ چونکہ اس بحث کو طول دینا تحصیل حاصل ہے۔ لہذا ہم ناظرین کو اس کتاب کی جانب متوجہ کرنے پر اکتفا کرتے ہیں۔ (یہ کتاب ہماری ویب سائٹ پر موجود ہے)

(۹)

## حدیث قرآن کی کمی کو پورا نہیں کر سکتی

جب سے مولوی محمد علی صاحب-ایم۔ اے نے قادیان کی تاریک چار دیواری سے (جہاں علم و عقل کا دم گھٹتا ہے) نکل کر لاہور کی علمی فضا میں سانس لینا شروع کیا ہے آپ نے اپنے پیر ”حضرت اقدس مسیح موعود۔ مہدی موعود حضرت مرزا غلام احمد قادیانی کرشن ثانی“ کی بعض باتوں اور فاسد (تباہ، بربادی) عقیدوں سے عملاً توبہ کر لی ہے۔ سطور بالا میں آنجنہانی مرزا صاحب کے الفاظ درج کئے گئے ہیں جو یہ ظاہر کرتے ہیں کہ آپ کے خیال میں قرآن ایک مفصل اور کامل کتاب ہے جو غیر قرآن کی محتاج نہیں۔ لیکن مولوی محمد علی صاحب ایم۔ اے اپنی کتاب ”مقام حدیث“ میں دبی زبان سے اقرار کرتے ہیں کہ قرآن کامل کتاب نہیں (تیسرا باب) اور کہ قرآن غیر قرآن کا محتاج ہے اور کہتے ہیں

”کامل مکمل مفصل و مشرح کافی وافی عافی“

کتاب کیا کرتی ہے کہ جو اصل باتیں تفصیل کرنے کے قابل ہوتی ہیں انہی کو چھوڑ دیتی ہے؟ باستثنائے اہل قرآن تمام علمائے اسلام بھی اس بات کے قائل ہیں کہ قرآن غیر قرآن کا محتاج ہے چنانچہ

”حدیث معاذ وغیرہ کے مطابق اہل حدیث صاحبان بھی تسلیم کرتے ہیں کہ کسی فیصلہ کرنے کے لئے پہلے قرآن

مجید سے حکم تلاش کرنے چاہئیں۔ اگر قرآن مجید میں نہ ملیں تو حدیث کے مطابق فیصلہ کرنا چاہیے اور اگر حدیث

میں بھی اس کے متعلق احکام نہ ہوں تو اجتہاد رائے (فقہ اسلامی کی اصطلاح میں قرآن و حدیث اور اجماع پر قیاس

کر کے شرعی مسائل کا اخذ کرنا، غور و خوض سے کسی مسئلہ کا حل کرنا) کے اصول پر عمل کرنا لازم“

(برہان القرآن صفحہ ۴۰) اللہ اکبر۔

چہ شکر ہاست دریں شہر کہ قانع شدہ اند

شاہبازان طریقت بہ شکارے لگے

پس باستثنائے چند افراد روئے زمین کے مسلمان یہ اقبال کرتے ہیں کہ قرآن شریف غیر قرآن کا محتاج ہے۔ اب سوال یہ پیدا ہوتا ہے کہ وہ ”غیر قرآن“ کیا شے ہے؟ اہل اسلام کہتے ہیں وہ حدیث ہے لیکن ساتھ ہی حدیثوں کے ایک بڑے حصے کو ناقابل اعتبار قرار دیتے ہیں۔ اگرچہ اہل اسلام نے نہایت احتیاط کے ساتھ احادیث کی تنقید کی ہے اور اصول تنقید۔ علم جرح (راوی کو بے اعتبار ثابت کرنا) اور تعدیل (اس کو قابل اعتبار ثابت کرنا) علم اسم الرجال (رجل کی جمع، بہت سے مرد) وغیرہ کو ترتیب دے کر نہایت جانفشانی کے ساتھ محنت شاقہ (سخت محنت، دشوار محنت) کر کے جھوٹی اور سچی روایات اور احادیث میں تمیز کرنے کی کوشش کی ہے اور سب اس بات پر متفق ہیں کہ صحاح ستہ (حدیث کی چھ مستند کتابیں۔ بخاری، مسلم، ترمذی،





## (۱۰)

حقیقت تو یہ ہے کہ اہل اسلام نے احادیث کے جمع کرنے اور ان سے سند لینے میں اہل یہود کی پیروی کی اور ان کی دیکھا دیکھی یہ کتب بنائیں۔ پس احادیث اور دیگر کتب فقہ یہودیت کی مرہون احسان ہیں۔ جو درجہ اہل یہود کے نزدیک کتب طالمود کا ہے وہی درجہ اہل اسلام کے نزدیک کتب احادیث کا ہے۔ اہل اسلام نے اہل یہود سے راویوں کا سلسلہ وغیرہ قائم کرنا سیکھا۔ چنانچہ اہل یہود میں راویوں سے یوں سندی جاتی تھی ”ربی الف نے کہا کہ اس نے ربی ب کو یوں کہتے سنا کہ“ وغیرہ وغیرہ۔ جس طرح اہل یہود اپنی کتب روایات کو کلام ربانی سے مانتے ہیں اسی طرح اہل اسلام اپنی کتب احادیث کو وحی خفی (پوشیدہ، باریک) مانتے ہیں اور یہ عقیدہ انہوں نے یہودیت سے ہی سیکھا ہے کہ اگر تم دونوں مذاہب کی کتب روایات کا مقابلہ کرو تو تم دیکھو گے دونوں کی کتب روایات کے عنوانات تک یکساں ہیں۔ یہودیت میں کتب فقہ بھی ہیں جو ”حلقہ“ کے نام سے موسوم ہیں۔ اسلامی کتب فقہ انہی کتب حلقہ کے سانچے میں ڈھالی ہوئی ہیں۔ اور تم کو بصد مشکل فقہ کا کوئی ایسا مسئلہ ملے گا جو یہودی ”حلقہ“ کا مرہون منت نہ ہو۔

## (۱۱)

## قرآن بائبل کا محتاج ہے

مذکورہ بالا بحث سے دو باتیں ظاہر ہیں۔ اول یہ کہ قرآن ایک غیر مکمل کتاب ہے اور ضرور غیر قرآن کی محتاج ہے۔ اور دوم یہ کہ احادیث کا مجموعہ اس قابل نہیں کہ قرآن کے اس نقص کو رفع کر سکے۔ اب سوال یہ پیدا ہوتا ہے کہ اہل اسلام کے لئے اس منحصر (جھگڑا، بکھیڑا) میں سے نکلنے کی کوئی راہ ہے یا نہیں؟ جو باعرض ہے کہ قرآن خود اپنے مجمل اور غیر مکمل ہونے کے نقص کو پورا کرنے کی راہ بتلاتا ہے اور چونکہ مسلمانوں نے اس راہ سے غفلت اختیار کر لی لہذا وہ صحیح راہ سے کوسوں دور بھٹک گئے۔ لیکن حقیقت یہی ہے کہ قرآن مجید نے خود اپنی کمی محسوس کر کے آپ اس نقص کو دور کرنے کا اصول بھی قائم کر دیا۔ چنانچہ ملاحظہ ہو۔

**فَإِنْ كُنْتُمْ فِي شَكٍّ مِّمَّا أَنْزَلْنَا إِلَيْكَ فَسْأَلِ الَّذِينَ يُعَرِّفُونَ الْكِتَابَ مِنْ قَبْلِكَ ۗ**

”یعنی (اے محمد) اگر تجھ کو اس چیز میں جو ہم نے تیری طرف اتاری کچھ شک ہو تو ان لوگوں سے پوچھ لیا کرو جو بائبل کو تجھ سے پہلے پڑھا کرتے ہیں“

(یونس آیت ۹۴)

پھر کتاب مقدس کے انبیاء کا تذکرہ کر کے فرمایا۔

## هَدَى اللّٰهُ فَبِهٰدِيهِمْ اَقْتَدِهٖ

”یہ وہ لوگ ہیں جن کو اللہ نے ہدایت بخشی۔ پس ان ہدایت کی پیروی کر“

(انعام آیت ۹۰)

چنانچہ رسول عربی اس حکم پر عمل بھی کرتے رہے

## قُلْ فَاتَّبِعُوا بِكُتُبٍ مِّنْ عِنْدِ اللّٰهِ هُوَ اَهْدٰى مِنْهُمَّا اَتَّبَعْتُمْ اِنْ كُنْتُمْ صٰدِقِيْنَ (۴۹)

”کہہ دو کہ اگر سچے ہو تو تم خدا کے پاس سے کوئی کتاب لے آؤ جو ان دونوں (کتابوں) سے بڑھ کر ہدایت کرنے والی ہوتا کہ میں بھی اسی کی

پیروی کروں“

(سورہ قصص آیت ۴۹)

پھر جو حکم اللہ نے آنحضرت کو دیا وہی سب مسلمانوں کو دیا اور فرمایا

## فَسٰئَلُوْا اَهْلَ الدِّيْنِ اِنْ كُنْتُمْ لَا تَعْلَمُوْنَ (۴۳)

”اے مسلمانو! اگر تم کو کسی شے کا علم نہ ہو تو بائبل والوں سے دریافت کر لیا کرو“

(سورہ النحل ۴۳)

مذکورہ بالا آیات سے ظاہر ہے۔ کہ خود رسول عربی قرآنی مشکلات کو قرآنی آیات سے حل نہ کر سکے اور آپ کو حکم ہوا کہ جب اس قسم کی مشکل آپڑے تو بائبل مقدس کی مدد لیا کرو اور آنحضرت اس حکم پر چلتے بھی رہے۔ اور مسلمانوں کو بھی یہی حکم ہوا کہ تم کو بھی جب کسی مسئلہ کی نسبت علم نہ ہو تو بائبل شریف کی طرف رجوع کیا کرو۔ لیکن اہل اسلام کے علماء نے ان کو اس سیدھے رستے اور الہی حکم اور سنت نبوی سے ورغلا دیا اور الہی حکم کو بصداق و راء ظهور ہسمہ پس پشت پھینک دیا اور کہا کہ تم قرآن کا حل قرآن میں ڈھونڈو یا کہہ دیا کہ تم بائبل کی بجائے حدیث رسول کی جانب رجوع کیا کرو۔ اور یہ بھول گئے کہ جب حضرت خود قرآنی مشکلات کو قرآن سے حل نہ کر سکے تو ماوشا کیوں کر کر سکیں گے اور جب رسول آپ اپنی زندگی میں یہ مرحلہ پورا نہ کر سکے تو اب حدیث رسول کس طرح اس کٹھن منزل کو طے کر سکے گی بالخصوص جب حدیث کا حال وہ ہے جو اوپر بیان ہو چکا ہے؟

اگر علمائے اسلام اس الہی حکم اور سنت نبوی کو محکم پکڑ لیتے تو ان پر یہ ظاہر ہو جاتا کہ تمام مسائل شرعیہ جن کو وہ کتب احادیث و کتب فقہ میں

تلاش کرنے میں حیران و سرگرداں (حیران و پریشان) رہتے ہیں۔ تو ریت مقدس میں موجود ہیں۔ یہی وجہ ہے کہ قرآن نے توریت کی نسبت کہا

## ثُمَّ اَتَيْنَا مُوسٰى الْكِتٰبَ تَمٰمًا عَلٰى الَّذِىْ اٰحْسَنَ وَ تَفْصِيْلًا لِّكُلِّ شَيْءٍ وَّ هٰدٰى وَّ رَحْمَةً

لَعَلَّهُمْ بِلِقَآءِ رَبِّهِمْ يُوْمِنُوْنَ (۱۵۴)

”ہم نے موسیٰ کو کتاب دی جو نیکو کاروں کے لئے پورا فضل ہے جس میں ہر ایک بات کے لئے تفصیل ہے۔ وہ ہدایت اور رحمت ہے“

(سورہ انعام آیت ۱۵۴)

امور شرعیہ جو بالتفصیل توریت میں مندرج ہیں قرآن کے مجمل احکام کو پورا کرتے ہیں۔ اس کے علاوہ روحانیت کے تمام اصول جن کا ذکر قرآن میں نہیں ہے کتب انبیائے سابقین میں پائے جاتے ہیں۔ کیونکہ قرآن کا یہ منشاء ہی نہ تھا کہ اہل اسلام بائبل شریف کی تلاوت کو ترک کر دیں اور صرف اسی کو پڑھیں۔ بلکہ قرآن کا یہ منشاء تھا اور واجبات میں سے تھا کہ جس طرح مسیحی انجیل جلیل کے ساتھ ساتھ انبیائے سابقین کی کتب کی تلاوت کرتے ہیں اسی طرح مسلمان ایماندار بھی قرآن شریف کے ساتھ ساتھ توریت مقدس کتب انبیائے سابقین اور انجیل جلیل کی تلاوت جاری رکھیں۔ چنانچہ قرآن کہتا ہے

**تُؤْمِنُونَ بِالْكِتَابِ كُلِّهِ**

”اے مسلمانوں تم (وہ جو جو) تمام کی تمام بائبل پر ایمان لاتے ہو“

(سورہ آل عمران آیت ۱۱۹)

لیکن احکام الہی کی ضد میں اور منشاء قرآنی اور سنت نبوی کے خلاف علمائے اسلام کہتے ہیں

**نُؤْمِنُ بِمَا أُنزِلَ عَلَيْنَا وَنَكْفُرُ بِمَا وَرَاءَهُ**

”ہم صرف قرآن پر ایمان لاتے ہیں جو ہم پر نازل ہوا۔ اور اس کے علاوہ جو نازل ہوا اس کو نہیں مانتے حالانکہ وہ حق ہے۔“

(سورہ بقرہ آیت ۹۱)

خدا ایسے ہی نافرمانبردار لوگوں کو مخاطب کر کے ڈرتا اور کہتا ہے۔

**أَفْتُمْ مُنُونَ بِبَعْضِ الْكِتَابِ وَتَكْفُرُونَ بِبَعْضٍ ۗ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا**

**خِزْيٌ فِي الْحَيَاةِ الدُّنْيَا ۗ وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ**

”تم جو خدا کی کتابوں کے ایک حصہ کو مانتے ہو اور کچھ حصے کا انکار کرتے ہو جو شخص تم میں ایسا کرے گا اس کا بدلہ سوائے اس کے کیا ہے کہ اس

دنیا میں اس رسوائی ہو اور قیامت میں بڑے عذاب کی طرف لوٹا جائے۔“

(سورہ بقرہ آیت ۸۵)

علمائے اسلام نے الہی حکم اور تعذیب (دکھ دینا، عذاب کرنا) سے روگردانی کرنے کے لئے یہ حیلہ تراشا ہے کہ بائبل مقدس محرف (تحریف کیا گیا، بدلہ

گیا) ہو گئی ہے۔ اس کے جواب میں ہم قرآنی آیت کے الفاظ میں یہ کہتے ہیں کہ

**قُلْ بِئْسَ مَا يُمْرُكُمْ بِهِ ۚ إِيَّاكُمْ أَن كُنْتُمْ مُؤْمِنِينَ**

”تو کہہ دے اگر تمہارا یہی ایمان ہے اور تم ہی ایماندار ہو تو تمہارا ایمان تم کو برا دکھاتا ہے“

(سورہ بقرہ آیت ۹۳)

ہم نے تحریف کے مسئلہ پر ایک مستقل رسالہ ”صحت کتب مقدسہ“ لکھا ہے جس میں ہم نے تفصیل کے ساتھ یہ ثابت کر دیا ہے۔ کہ یہ من گھڑت الزام سراسر غلط بے بنیاد اور خلاف واقعہ ہے ہم نے حکم

**وَزِنُوا بِالْقِسْطِ الْمُسْتَقِيمِ**

”سیدھی ترازو میں تولو“

(سورہ بنی اسرائیل ۲۷)

کتاب مقدس اور قرآن شریف کی صحت کا موازنہ بھی کیا ہے۔ لہذا ہم یہاں اس بحث میں نہیں الجھتے بلکہ ناظرین کی توجہ اس کتاب کی جانب مبذول کرنے پر اکتفا کرتے ہیں اور قرآنی الفاظ میں مسلمانوں کو بانگ دہل (ڈر اور خوف سے صدایا آواز دینا) دعوت دیتے ہیں۔ یا اہل الاسلام

**تَعَالُوا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ**

”اے مسلمانو! ایسی بات کی طرف آؤ جو ہمارے اور تمہارے درمیان یکساں ہے“

(سورہ آل عمران آیت ۶۴)

کتاب مقدس ہی صرف ایک شے ہے جو یہودیوں عیسائیوں اور مسلمانوں میں یکساں ہے۔

**وَإِنَّهُ لَنَفِي زُبُرِ الْأَوَّلِينَ (۱۹۶)**

”بیشک یہ قرآن اگلے پیغمبروں کی کتابوں میں مذکور ہے“

(سورہ شعراء آیت ۱۹۶)

**قُولُوا آمَنَّا بِالَّذِي أُنزِلَ إِلَيْنَا وَأُنزِلَ إِلَيْكُمْ وَالْهُنَاءَ وَالْهُكْمَ وَاحِدٌ**

”تم کہو کہ اے یہود اور عیسائیو ہم قرآن پر بھی ایمان لاتے ہیں جو ہم پر اترا اور ان کتابوں پر بھی جو تم پر اتریں اور ہمارا خدا اور تمہارا خدا ایک ہی

خدا ہے“

(سورہ عنکبوت آیت ۴۶)

پس اہل اسلام کو اسی عالم گیر کتاب کی طرف دعوت دیتے ہیں تاکہ وہ الہی احکام قرآنی آیات اور سنت نبوی کے موافق اس پر عمل کر کے نجات

حاصل کریں۔

**وما علينا الا البلاغ۔**



من آنچه شرط بلاغ است با تو میگویم  
تو خواه از سخنم پند گیر خواه ملال

ختم شده

نور الهدی